
ХВЕДАР ІЛЬЛЯШЭВІЧ 


ж 
Многа песьняў згубілі мы ўжо -- 
ўсё жыцьцё так складалася неяк -- 
у наш песенны звонкі дажон 
вецер цьвету нямала разьвее. 


Што-ж? Радзіліся ў час такі мы, 
калі поле сьлязьмі ўскаласіла. 
Ня зьлічыць нам у роднай зямлі 
неаплаканых песьняў-магілаў. 


І няведама, колькі яшчэ 
абляціць на шляхох белацьвету... 
З кожным шагам цяжэй і цяжэй 
і ў імгле ледзь віднеюцца мэты. 


Але песьню нясем мы адну 

у ўраджайную даль Беларусі, - 
песьню яснаму, сьветламу дню, 

што прыйсьці да нас некалі мусіць. 


Нам ня жаль, што раскінулі ўсе 
свае сны ў нетры жудаснай гэтай -- 
мы яшчэ прапяем у расьсвет 

аб цьвітучых садох і палетках. 

МІХАСЬ ВАСІЛЁК 





Разьвітаньне 


Эдзін з сваімі думкамі ляжаў ён у невялічкай, прыкульгнуў- 
шай на пярэдні вугал, адрыне. Пахла сьвежым сенам і тухляці- 
най старой, падзіраўленай саламянай страхі, затканай сеткамі 
павучыньня. Думаў аб доме, аб сям'і -- старэнькай матулі з яе 
ўнукамі... Але фабрыка, вось гэнае фабрычнае жыцьцё на вёс- 
цы, у якім апынуўся і ён сам, найбольш праймала яго. Вёска, 
дзе знаходзілася дыхтавая фабрыка, па народнасьці была вык- 
лючна беларуская. Былі адзінк! між моладзі на'т даволі сьвядо- 
мыя, былі і несьвядомыя. Бачыў Йндрэй, за свой кароткі час 
побыту на службе, як дужа несправядлівасьцяў, надужыцьцяў, 
эксплёатацыі адбывалася ў фабрыцы над гэтымі працавітымі, 
загнанымі дзяцьмі вёскі. Хварэў душой за гэткае ненармальнае 
зьявішча. Трэба было ўзварушыць, узмацаваць веру ў свае сілы, 
абудзіць сьвядомасьць, каб маглі ўявіць, адчуць - карысьць ар- 
ганізацыйнага жыцьця, чаго ня было і з чаго карыстаў фабры- 
кант. Хацелася памагчы. І ён прыкладаў усю сваю маладую энэр- 
гію, сваю шчырую душу. Палюбілі яго хутка ўсе, апрача тугіх да 
сьведамасьці адзінак, верных, цёмных служкаў фабрыканта. 


--- Браты, -- гаварыў ён ня раз, сваім прыемным голасам, 
у якім чулася пэўнасьць і нейка вабячая да сябе бязспрэч- 
насьць, - мы ня знаем добра фабрычнага руху, мы далёкія ад 


таго сьведамага поступу гарадзкіх работнікаў, якія сяньня салі- 
дарна могуць кіраваць сваімі прафэсыянальнымі справамі, даючы 
гэтым знаць сваім працадаўцам, што з вялікай працоўнай сілай 
трэба лічыцца, што крыўды больш яна не пацерпіць. Чытайма 
больш газэтаў -- вучэмася, пазнавайма, як вядуць барацьбу за 
свой дабрабыт перадавыя людзі працы, пільна сочым за кож- 
ным сваім шагам, папраўляючы памылкі, адзначаючы здабыткі. 
Мы зьяўляемся адзінай працоўнай сям'ёй, якая даўно вядзе ба- 
рацьбу за чорны кавалак хлеба, за цьвёрдае, пэўнае месца на 
зямлі. Не чакайма, браткі, каб хтосьці прыйшоў ды разжаваўшы 
ўсё сказаў: ежце, калі ласка. Ёсьць паміж нас сьведамейшыя, 
здальнейшыя, каторых абавязкам -- дапамагаць другім, разьві- 
вацца ўсебакова, разьвівацца культурна. За што мы сяньня 
працуем? Гэта-ж мізэрная зарабковая плата, не змагла-б нас на- 
ват пракарміць, каб мы ня йшлі да працы кожны з сваей лу- 
стай чорствага хлеба. У цара бацюшкі мы чорныя рабы, да якіх 
няма літасьці. Мы кладзём маладыя сілы, каб набіць кішэні гэ- 
тага гаспадара фабрыкі”... 

П 


Замоўклі на вёсцы сьмех і песьні дзяўчат, сьціхлі задор- 
ныя пераборы вясковага гармоніка. Месяц паказаўся з-за хмар, 
каб бліснуўшы сваім голым цеменем -- зноў схавацца. 

Старому Нупрэю з бярозавай люлькай у зубах здавалася, 
седзячы пад хатай, што гэта .гзаскала" -- як ён называў ме- 
сяц, -- чагосьці саромліва ўсьміхаецца. Выняў з зубоў люльку, 


азірнуўся і сплюнуў. Убачыў дзед пад ценьню маладой кучара- 


вай ліпы дзьве постаці -- ,парачку." - , Бадай вас абнагліла-- 
забарматаў устаючы стары- мне-ж гэта й не да догадзі -- цмо- 
кае нешта, ды цмокае... Думаў, Янчукоў Хведар сваёй жмудай 
едзе пасмыкваючы, ажно во... то-ж прыкмеціць з неба гэта лы- 
са морда, скардзіўся дзед на месяц, а я тут пад бокам і... эх 
старасьць, старасьць”... 

За вёскай у балоце моцна закракаў дзікі качур, заглушаю- 
чы манатонны жабячы хор. Даядліва зьвягаў тэнарком нечы 
сабака. 


-- Ха, ха, ха, -- сьціха няслося з пад ліпавай цені. 
-- Вх, ну з табой, Яначка, заўсёды бяды набярэшся, -- ка- 
зала, -- памалей цалуй... 


-- Нічога, ён таксама быў малады, ды расказваюць, да 
свае Аўдоцьці ракачка праз падворкі чужыя поўзаў. 

-- Шкада мне Андрэя, Янка, - выкінуць яго з фабрыкі-- 
задумалі вы гэты, гэты -- штрайк... 

-- Нічога, мы яго пакрыўдзіць не дамо, на зло ёй нас ня 
вучыць, а звольняць яго з фабрыкі, хай звальняюць і нас... Да- 
рагі хлапец. Ты бачыла, як ён сяньня на йгрышчы разьвёў дра- 
чуноў? Нейкая, ведаеці, сіла ў яго вачох, у яго натуры, у сло- 
вах захавана. Здаецца, зайсёды гэткі ціхі, спакойны, а тут рап- 
там калі крычне: ,каго! брат, брата біць -- сорам! Бі перш мя- 
не, хай я сваёй кроўю змыю ганьбу“... Задзірака Фомка апусь- 
ціў рукі, а яго-ж ніхто яшчэ ня ўнімаў. 

-- Ведаеш, Янучок, хоць ён і ня зусім прыгожы... 


-- Вам толькі на першым пляне, каб быў прыгожы -- па- 
знаеш дзязэчую натуру... 
-- Чакай, не перабівай, - хоць ён ня зусім прыгожь', а ва- 


біць нечым да сябе, яму іншыя хлопцы зайздросьцяць. З кож- 
ным пажартаваць уме, глупоты ад яго не пачуеш, і што най- 
цікавейшае -- ня мае ён ні кала ні двара, як кажуць, а жыве 
нечым пэўным, моцным, нечым вялікім, непераможным, ура- 
чыстым і гэта відаць для яго найдаражэйшае за ўсё Пытаюся 
раз: скажы, Андрэйка, чым ты так праняты заўсёды? - Ідэяй-- 
кажа. Пытаюся, -- што гэта за ідэя? -- Гэта, кажа, найдаражэй- 
шая рэч у сьвеце, гэта, кажа, мілейшая нават за каханую дзяў- 
чыну... Нейкі дзіўны, дальпан... 

А ты, Янук, ці прамяняў-бы мяне на гэту ідэю" -- га? 

-- О, не, -- мая ты лябёдачка, ты і ёсьць мая найпрыга- 
жэйшая ідэя... Але даволі жартаў, здаецца западае штораз глы- 

бей і мне гэта ідэя ў душу... Яго ідэя -- праўда вялікая, яго 
мэты -- дабрабыт усіх людзей працы, людзей пакрыўджаных 
лёсам і царом. Пажывём далей, пазнаеш і ты яго ідэю... 


ПІ 


Чырвонаю падковаю высоўвалася із-за лесу сонца. З пун- 
совай на твары радасьцяй лічыла спадак-падарунак ночкі -- 
разсыпаныя па зялёнай ксўдры брыльянты, На краю невялічкай 
вёскі, на пышнай бярозе, з расчэсанай на бакі чупрынай -- ку- 
кавала зязюля. Абуджала поле, абуджала працу. будзілі і Ён- 
дрэя, толькі не зязюля... 


Трасьлі сена, дзе ён спаў, падзёртую вопратку. Прыка- 
залі ісьці. Што здарылася, думаў Андрэй, чаго ім трэба. Зьлез 
з сена, адчыніў наўсьцяж дзьверы гумна. Іскрамі жыцьця ісьме- 
ху цдухнула ў твар яму сонца. Засьмяяўся і Вндрэй, проста ў во- 
чы гэтаму вялікаму, вабячаму душу цяплінёй сваіх ласк--сьвят- 
лу. Лёгка, бадзёрна ступіў босымі нагамі на траву расістую. 

---.Чево сьмеешся'? -- запытаўся дзёрскі голас стражніка. 

-- Не, не зразумець вам -- думаў Андрэй, чаго я сьмяюся. 
Што бачу, што адчуваю я -- таго ніколі не адчуць вам. 


Раптам сонечны выгляд твару затуманіла хмарай думка. 
Успомніў старэнькую матулю... Карміў яе сваімі мазалямі. Ужо 
бачыў яе з раськіданымі ў беспарадку сівымі валасамі, што 
траплялі пасмамі на разорысты твар. Двое дзетак брата стар- 


шага -- сіроты жылі разам -- карміў усіх ён... 
-- Андрэйка! куды-ж цябе гэта? 
-- У госьці, -- адказаў жартам. -- Бывайце, цётка ранупах 


не спамінайце ліхам, пакуль вярнуся. 


Зайшлі ў хату, дзе кватараваўся, каб забраць свае рэчы, 
якія перш перагледзілі. Вестка гб арышце Андрэя маланкай аб- 
ляцела вёску. Ля мосту, куды меліся яго вясьці, сабіралася мо- 
ладзь, каб разьвітацца. Эскорта з двух стражнікаў, а ўперадзе 
Андрэй, весела ступаючы па жвіраватым пяску босыкі нагамі, 
апускаліся з узгорку да рэчкі. Вінцук Сярмяга выйшаўшы з свае 
хаты, абапёртай кутом страхі на кучаравую ліпу ды пазіраю- 
чай адным вакном як сьляпы жабрак на дарогу, - убачыў Вн- 
дрэйку, які зачастым заглядаў да яго ў гэту буду на курыных 
нагах вучыць сына чытаць, што прызнацца яму хутка і добра 
ўдавалася. 

-- Вндрэйка! -- цябе!.. Не дагаварыў, зразумеўшы, куды 
яго вядуць. Стаяў хвіліну нярухома, толькі відаць было, як ма- 
залістыя, брудныя пальцы, курчава сьціскаліся ў кулакі, пасьля 
зьняў шапку, ды махнуў ёю ў бок адыходзячага Андрэйкі. На 
павароце дарогі аглянуўся Андрэй, а ўбачыўшы ўсё яшчэ стыр- 
чачага сярод дарогі Вінцуся, застраміўшага вочы ў адну точку,-- 
махнуў весела яму рукой -- разумеючы яго думкі. 

Ступілі на мост. Моладзь, пераважна «фабрычныя хлапцы, 
штосьці зразу замятусіліся. Чуваць было нейкі дзіўны зглушаны 
нечы выкрык, пасьля якога, адзін прад другім хлапцы, пакідаю- 
чы дзяўчат, выскаквалі наперад, засланяючы дарогу. 

Куды гэта цябе, Андрэйка? -- пачуўся грубы бас Сёмкі, 


што лічыўся на фабрыцы пачынальнікам. 


--., Што за разгаворы! Ён арыштаваны". 


-- За што? -- што вам дрэннага зрабіў? -- абакраў, забіў 
каго? - -- пасыпаліся выкрыкі з натоўпу. 
»Не разгаварваць--даць дарогу"! -- зароў іншы страж- 


нік, стукнуўшы ў грудзі першага задзіраку Фомку, якога Йн- 


дрэй здолеў ужо прывучыць захоўвацца ў кампаніі зусім іначай, 


як гэта было раней. 
Але тут раптам здарылася штосьці нязвычайнае -- у Фом- 
кі загаварыў ранейшы гарт. Хвілёвая мітусьня. Э-х-гэ! -- выр- 


валася глуха з Фомчыных пукатых грудзей, нібы ён узьнімаў пяж- 


кі мяшок бульбы... 
-- Бунтаўшчыкі! -- Царбацюш...--ня кончыў стражнік імяні. 
Ня кончыў, бо моладзь з зьдзіўленьнем толькі ахнула ўба- 


чыўшы, як стражнікавыя ногі ў цяжкіх падкутых ботах, спружы- 


най прыціснуліся да тылку, пакідаючы за сабой парэнчы мосту. 


Тут-жа раздаўся ўсплёск вады. Другі стражнік схапіўся за стрэль- 


бу, але ў мамэнт быў абезаружаны, пасьля чаго спрытна сеў на 
брудны памост, хітра зьмяркаваўшы, што ад зямлі адарваць яго 
»тлустую хвігуру" ня так ужо будзе і лёгка, а лёс, які спаткаў 


яго таварыша, быў зусім не да смаку. 


7- Што ты зрабіў, Фомка, навошта гэта! 


-- Даруй, Андрэйка, -- адгукнуўся карчасты, сутулы Фом- 
ка, усё яшчэ ня могучы ўстрымаць расхваляваных, расхрыста- 
ных грудзей, -- даруй, братка, павер -- ня мог адмовіць сабе 


ў гэткай невялічкай прыемнасьці, пакупаць гэтага гада. І нібы 
перапрашаючым голасам, трохі злагоджваў віну: я яго хацеў 
толькі спачатку пастрашыць, пасадзіўшы на парэнчы, а ён... ві- 


даць, у акрабатах служыў! 


-- Ха! ха! ха! -- панёсься задорны сьмех, глушачы перары- 
ваныя пагрозы вынырнуўшага ўжо з вады стражніка. 

-- Бач, Іванка, як даў нурца, спрытней хіба на'т за цябе. Га? 

-- Або дзед яго, або ён, у вадалазах напэўна служыў, -- 
зазначыў заўсёды паважны Іванка пад рогат рэшты моладзі. 

-- Нагавіцы разшпілі, лягчэй плысьці будзе да берагу,-- 
крыкнуў нехта яшчэ. 

-- Ну, хлопцы, даволі жартаў, хай перасушваецца. Ды пой- 
дзем, - сказаў паважна Йндрэй. 

Карты змоўклі. 

-- Ёндрэйка, хіба-ж і ты пойдзеш? -- Мы цябе ня пусьцім! 

-- А як-жа-ж наш штрайк будзе? -- пасыпаліся пытаньні. 
Трэба-ж яго да канца давясьці. Мы-ж дзеля гэтага цябе і таго... 
хочам ня пусьціць... 

-- Браткі вы мае, радасьць мяне бярэ, што вы становіцеся 
на тую дарогу, якая вядзе нас і прывядзе да перамогі. Як вясь- 
ці штрайк, я вас вучыў, не адступайце ад маіх гарадаў -- рэш- 
та, пабачыце, усё пойдзе добра, а я -- мушу... 

І так тут трохі мы накуралесілі, але як тая прыказка ка- 
жа сем бед адзін атвет“. Я напэўна хутка вярнуся, а калі і не 
вярнуся, хлопцы, дык нічога,-- спадзяюся, што кайдзецца на маё 
месца тысяча гэткіх самых яшчэ і лепшых барацьбітоў за нашу 
волю, за нашу вялікую праўду... Ну, чаго вы насы павесілі, гэ- 
так мы далёка не заедзем. Бадзярней трэба глядзець жыцьцю 
ў вочы, быць гатовымі спаткаць заўсёды яго неспадзеўкі. 

-- Во, во, ужо Марыська і сьлязу пусьціла, -- азваўся Ан- 
дрэй -- ну, ну, гэта дык зусім з рук вон, а замуж ідучы, чым 
будзеш плакаць? і 

-- О, яна за свайго Мітрука із сьмехам ды выдзыгам пой- 
дзе -- уваткнуў Сьцяпан. 

Жарт ЙЯндрэя падняў настрой моладзі. 

-- Ну, дык дай брат, Вндрэйка, тваю руку з мазалямі, - 
азваўся першы Янка, падыйшоўшы разьвітвацца. -- Не запом- 


нім тваіх слоў -- клянёмся гэтым родным убогім палеткам, гэ- 


тай камяністай зямліцай, з якой мы зрадніліся кроўю і потам, 
што тваё зярнё, твая навука і прыклады не прападуць намарна!.. 

-- Праўду Йнка сказаў -- за ўсіх нас брат сказануў. Мы 
яго пры аказіі ў дэпутаты ўстрэмім -- рэч можа махнуць -- да- 
даў жартаўліва Яўгень. 

Моладзь павесялела. Падходзілі, ціснулі руку... І чулася 
цяпліня, глыбокая, нявымоўная лучнась душаў, поўных найлеп- 
шых імкненьняў у гэтых маладых істотаў. Усім хацелася ісьці 
разам з мілым таварышам, ісьці на самыя найгоршыя перашко- 
ды, ня гледзячы на ўсе прыкрасьці, якія маглі-б іх спаткаць. 

Дзе наш бас, Сёмка! Песьню давай на разьвітаньне! 

-- Якую? 

-- А яго любімую... 

Пакаціліся рашучыя, бадзёрныя гукі па зялёнай аксамітнай 
радзюшцы мурогу: 


Разсеялі сон мы, што спалі ад веку 
Ужо знаем, што трэба рабіць, 

Што трэба свабоды, зямлі чалавеку, 
Што трэба навуку здабыць,?.. 


Цалаваліся з зямлёй, лашчылі яе магутнымі ў сваей пра- 


стаце словамі... 


Яшчэ раз аглянуўся Андрэй: - ,Кружок самаадукацыі", гля- 
дзі Рыгор, каб не падкачаў, - сказаў ён перарываючы песьню. 
-- Вучэмся, мы -- пераможам! -- былі яго апошнія словы. 

М. ВАСІЛЁК 





зе ж 


З міскі поўнага сснца праз край 
хтось расплёскаў пунсовую гушчу. 
У гэты майскі якраз цьветабой 

з вішняком вецер ладзіў ігрышча. 


У гэту саму пару між лазой 
салавей клаў пакосамі трэлі. 

-- Ля крынічкі спаткаўся ён з ёй, 
нібы сонца іх вочы гарэлі. 


Як узьнятыя хвалі вады, 

калыхаліся грудзі дзявочы -- 

мо” паверыць, хто быў маладым... 

Ён шчасьлівы, ёй радасьць прарочыў... 


А у восень... пакінуў палі -- 

-- вецер кудры расчэсваў любоўна. 
Была глуш -- верасы адцьвілі -- 
парасло неба шэраю воўнай. 


І ня бачыць дзяўчыне красе, 
сакаліных вачэй не галубіць... 

Можа ветрык калі прынясе, -- 

да крынічкі той з весткай заблудзіць... 


З міскі поўнага сонца праз край 
хтось расплёскаў пунсовую гушчу. 
Ці вярнуўся хлапец?.. -- Ня пытай,- 
аб ім песьню мо” вецер насьвішча... 

С. ХМАРА 
У горадзе 


Стужкай шырокай блішчаць 

тратуары 
ў пытлі-імжыцы дажджу 
мокрыя вецер калыша ліхтарні, 
лезе трамваю скульсь жук. 


Скачуць па куцінах цені таёмныя, 
ў сэрца ўпіваецца жаль - 
вырвацца-б недзе за дні нашыя 

цёмныя, 
ў сіняблакітную даль. 


Капаем 


Капаем -- 
няўпынна зьвініць 
аб камень стальная лапата 
і зьзяюць у вочах зьнямогі агні, 
далоні -- 
крывавая лата. 


Ці ў дождж, 

ці ў пагоду 

ўсьцяж рухам адным 

пасьпешна мы вернем дзярніну, 
нам сонца з сарочак выпарвае дым, 
шрамоў 

плечы поўныя 

сініх. 


Капаем бяз слова, 
бяз гуку 
ў цішы - 
лёг цень на галодным абліччы, 
рве крык прыганятага: 
Гэй, пасьпяшы -- 
бо зноўжа вам робры палічым: 


Капаем, 
капаем 

праз цэлыя дні-- 
магілу капаем пракляцьцю. 
Гэй, прыйдзе вясна к” нам 
: на сонцы кані!., 
Капайце-ж, лапаты, 

капайце!. 

АНАТОЛЬ ІВЭРС 


Да жніва 


Ты, радзімае поле, скажы, 
каласістым павевам вясны 
хай ня хіліць аж да мяжы 
пазалочаны жытні трасьнік. 


Можа песьню араты згубіў 

на шнурох -- на барознах крывых, 
а з ей пеніцца вецер між ніў 

ў сонца брызгах -- чырвонай крыві. 


І заціснуўшы туга жывот 

дзяцей просіць цярпець...да жніва... 
Галаву перакінуў праз плот 
пазалоту вачыма зрываць... 


Помніць -- летась зьвінелі сярпы -- 
пераборысты шумны акорд... 

А ў далі нібы матавы пыл 

па балоце туман-малако. 


і напеваў жывых пераліў, 
што ня знаюць быльля і мяжы... 
Прыдуць трактары ў полымя ніў, 
там, дзе некалі колас тужыў. 

ж Ыі га 
Ізноў ліюцца песьні, песьні... 
Узварушы запас крыніі, 
што яшчэ схованы пад плесьняй 
і ў сэрцы струны закрані. 


Дажджэцца лепшае пары 

на скамянелым жоўтым твары, 
адчуе радасьць і парыў, 

можа ня я, а мой таварыш. 


Так, чарадою дзён харошых 
ня можна долі замяніць. 
Дарогай польнаю заросшай 


ЬЫ 


пайшоў-бы ў гушчу камяніц -- 


у Беласток, або у Вільню 

на блеск -- прызыўныя агні, 
якіх ня зможа вецер пыльны 
туманам сінім засланіць. 

УЛАДЗІМЕР ЧЭМЕР 


Вялікі скарб нашай старасьвеччыны”) 
(750 угодкі »Слова абпалку Паравымч) 


Зьмест паэмы. Як толькі войска ўвайшло ў стэп, пачаліся 
ў прыродзе розныя зьявы, якія не варожылі нічога добрага пал- 
ку і паходу Ігараву. Зацьменьне сонца пакрыла раптам у ясны 
дзень жудаснай цемрай княжскія дружыны. ИЙле і гэтая, добра 
ведамая народу ,злая прыкмета" ня стрымала Ігара. 

»Браты і дружына, сказаў ён, лепш палегчы забітымі, як 
папасьці ў палон. А таму -- сядзем на борздых каней, каб хут- 
чэй паглядзець сіняга Дону"... 

Нястрыманае жаданьне ,папіць шеломом вады з Дону", 
»Ппераламаць капьё на канцы поля палавецкага" так ,апаліла 
розум" Ігару, што ён не зьвярнуў увагі на гэтую перасьцярогу 
з боку самога Даж-бога, Сонца, якога любімым »сынам“ быў 
сам... Калі дружына Ігара злучылася з дружынай яго брата Усе- 
валада, ,Сонца ізноў заступіла яму шлях цемрай“ -- пад ноч 
паўстала навальніца, падняла зьвягу, крык, гоман, сьвіст уся зьвя- 
рына на зямлі, -- уся прырода загадвала Ігару паслухаць голасу 
роднае Зямлі... ле, захоплены гордай думкай аб славе, герой 
сьмела пайшоў наперад... 

І вось, яго войска -- ўжо ,за курганом" -- у зямлі ворага. 
І варожыя сілы адразу пачынаюць абступаць з усіх бакоў ,сілу 
рускую“... Прырода тутака ўжо неяк не адстрашывае рускае 
войска ад паходу, але ўжо рыхтуецца да яго хаўтуроў... Ваўкі 
"рыхтуюць бяду па пячурах; арлы склікаюць зьвярыну на блізкі 
ўжо банкет на пабоішчы; лісіцы брэшуць на чырвоныя шчыты 
дружыньнікаў... Але русічы ідуць усьцяж, ідуць наперад, ,шу- 
каючы сабе чэсьці, а князём славы"... 

Першае спатканьне з полаўцамі кончылася для русічаў блі- 
скучаю перамогаю. Так заўсёды бывае, калі лёс хоча паўней 
і страшней падрыхтаваць канчальнае паражэньне... Патапталі 
яны паганыя палкі палавецкія, набралі ўсялякага багацьця -- 
і дзявок прыгожых, і золата, і тканін дарагіх... І столькі было 
гэтага багацьця-здабычы, што ўсім гэтым пачалі масты масьціць"“, 
кідаючы золата-тканыя вопраткі на гразкія шляхі, каб па суху 
лягчэй было ісьці войску... 

І вось, ізноў пачаліся грозныя зьявы нябесныя: чорныя хма- 
ры з мора бягуць - ,,хочуць прыкрыць чатыры сонцы" (4 кня- 
зёў рускіх), а ў хмарах сінія маланкі, як літарамі, пішуць жуда- 
сны прысуд палку Ігараву. Быць грымоце вялікай, ісьці дожджу 
з Дону вялікага... Там на Каяле -- рацэ шмат коп'яў перало- 


“) Глядзі пачатак артыкулу ў кн. 2(15) ,Калосься”. 

міцца, шмат шабляў пакрушыцца аб шаломы палавецкія -- на 
Каяле--рацэ блізка Дону вялікага... Бо-ж тут ужо ня відаць Ру- 
скае Зямлі, але скрозь -- чужына варожая... І вось, пачалі спаў- 
няцца ўсе гэтыя перасьцярогі Й прароцтвы прыроды і ,дзіваў" 
славянскае зямлі: з усіх бакоў ідуць полаўцы-ворагі-- і ад Дону 
і ад мора. Аб набліжэньні хмараў-ворагаў гавора ўся прырода: 
зямля дрыжыць, угінаецца; рэкі пацяклі мутнай вадой; пыл па- 
крыў усю зямлю; ветры нясуць стрэламі ўсю гэтую навальніцу 
людзей і стыхіяў на войска Ігара... 

Далей у паэме ідзе нязвычайна сільнае і яркае апісаньне 
бою, якое можа вытрымаць параўнаньне з найлепшымі месцамі 
гомэравай Іліяды. 

У захопленьні бою забываліся князі-героі і аб сваім 
жыцьці, і аб родным залатым месьце-сталіцы, і аб мілых сэрцу 
ласках жонак-красунь, пакіненых дома... 

Каб ярчэй адзначыць нябывалую веліч гэтай бітвы, аўтар 
дае кароткі агляд папярэдніх цяжкіх здарэньняў:на Рускай Зямлі, 
выкліканых, пераважна, сваркамі паміж князямі, якія »самі по- 
чаху воевати на ся“. Шмат пацярпела Руская Зямля, з прычыны 


гэных сварак паміж князямі -- ад вонкавых ворагаў. Былі часы, 
калі на ей рэдка пераклікаліся паміж сабой земляробы, але 
шмат часьцей -- вораны ды груганы, дзелячы паміж сабою 


людзкія трупы... Зле-ж такога бою, ды паражэньня, як наКаяле- 
рацэ, дык яшчэ ня бывала. 

»Чорная глеба пад капытамі каней засеена была касьцьмі 
ды паліта крывёй... Дый жахам-жальбою ўзыйшло гэта насеньне 
па Рускай Зямлі"... 

З двух братоў, Усевалад палёг, а Ігар папаў у палон пала- 
вецкі... 

»Гут і разлучыліся, на беразе ракі-Каялы, абодва браты... 

Тут крывавага віна не хапіла... 

Таму і скончылі пір адважныя русічы -- 

Сватоў (полаўцаў...) напаілі дый самі палеглі - 

За Зямлю Рускую... 

Хіліцца удол трава з жалю, 

А дрэва ад кручыны сагнулася да зямлі..." 

Так канчаецца гэты абраз бою, якому папросту няма роў- 
нага па сконцэнтраванай сіле і яркасьці малюнку і па ўзрушаю- 
чым нас, ня гледзячы блізу на 8 вякоў гістарычнай адлежнасьці, 
уладнай сіле сардэчнага жалю... 


зр ж 
Наступны разьдзел паэмы пераносіць нас на Рускую зяюм- 
лю, няменш сільна і ярка малюючы тое, зьмяшанае з жалем 
і жахам, абурэньне, якое ахапіла ўсе яе плямёны і княжствы, 
калі прыйшла вестка аб тым, як ,палавецкая пустыня пакрыла 
(пахавала) рускую сілу“... Заплакалі ,хоті“ (жонкі), што ніколі 

ўжо ні вачыма ні ў мысьлі ня ўбачаць сваіх мілых ладаў" “ (му- 
жаў), ні абяцанага імі золата і серабра -- ваеннай здабычы. 
Застагнаў ад кручыны Кіеў, а Чарнігаў -- ад гора. Туга разьлі- 
лася па ўсей Русі. Бо-ж -- у выніку паражэньня палку Ігарава-- 
полаўцы кінуліся навалай у адчыненую на ўсходзе Рускую Зям- 
лю дый пачалі паліць ды рабаваць адно места па адным, накла- 
даючы на іх дані -- ,;па белцы ад двара“... 

І зразумелі тады ўсе на Русі, як страшэнна прыслужыліся 
ей неразумныя князі, ня гледзячы на ўсю іх асабістую гераічную 
адвагу і добрую волю--здабыць сабе чэсьць і славу. І ўспомнілі 
тады, як пераможна адбыўся толькі два гады назад паход проці 
гэтых самых полаўцаў, арганізаваны самым вял. князем Кіеўскім. 

Але -- ня толькі ўся Руская зямля адчула паражэньне Ру- 
скае сілы на Далёкім Усходзе, на ,канцы стэпу палавецкага”, 
як сваю бяду ды жалобу, але, як кажа далей ,Слова", ё ўся 
тагачасная Эўропа была глыбака ўсхвалявана гэным здарэньнем, 
адчуўшы, відаць, яго, як грознае і для сябе... Раўнуючы абодва 
паходы Сьвятаслава Кіеўскага і Ігара Северскага, 

»Г немцы, і венедцы (зах. і паўдзен. славяне), 
І грэкі і моравы пяюць славу наагаславу) 
,Хаюць князя Ігара". 

Вельмі важная адзнака, якая паказывае на тыя жывыя і па- 
стаянныя адносіны, якія існавалі ўжо ў той час паміж Русьсю 
ды Заходняй Эўропай. 


Далей ідзе, можна сказаць, цэнтральная ідЭдолёгічная частка 
паэмы. Пясьняр пераносіць нас у палац самога вял. кн. кіеўскага 
Сьвятаслава. Бацьку Ігара сьніцца вешчы сон жудаснага зьместу. 
Быццам ляжыць ён на сваім ложку, а яго пояць нейкім сінім 
віном, зьмяшаным з баявым потам (трудам) дый сыплюць яму 
на грудзі з пустых палавецкіх калчанаў буйныяі цяжкія пэрлы... 
І чуе князь, як пачаў з даху завалівацца яго залатаверхні княж- 
скі палац... І навакол усю ноч каркалі груганы... 

На двары вялікага князя ня ведалі аб лёсе яго двух сыноў. 
Але баяры растлумачылі князю яго сон: гэта знак, што нейкая 
бяда здарылася з яго ,двумя сакаламі''... Іх войска, мабыць, па- 
сечана паганымі, а самі яны ўвязаны ў жалезныя путы... Па вя- 
лікую бяду паказывалі і жудасныя знакі на небе. І вось, тады 
князь Кіеўскі ,выраніў залатое слова, з сьлязьмі зьмяшанае". 
У гэтым ,залатым слове“ другога, старэйшага векам, ды стар- 
шага становішчам і розумам, героя паэмы, аўтар яе і выражае 
галоўную ідэю свайго твору. 

»Мае сыны (ісыновча" -- точна: гпляменьнікі", а агульней: 
»СЫнНы”, як малодшыя), залішне сьпешна пачалі вы варушыць 
мячамі зямлю палавецкую шукаючы сабе славы, але не падрых- 
таваўшы, як сьлед, пахэду. Дык і выйшла, што ўся вашая асабі- 
стая адвага прапала дарма, -- толькі на гора ды бяду ўсяе 
Зямлі дый на ганьбу маей сівой галаве“... Але-ж -- не такі быў 

гэны, можа, запраўдны герой усяе паэмы, каб абмежыцца толь- 
кі дакорамі пацярпеўшым бяду ды сьмерць ,сыном". Зараз-жа 
зьвяртаецца вялікі князь Кіеўскі з магутным заклікам да ўсіх та- 
гачасных валадароў ,Зямлі Рускай - ад Суздаля над Волгай да 
далёкай на захад Галіччыны, -- каб ішлі разам з ім ратаваць 
усю Рускую Зямлю; разьбіць дарэшты яе ворага, адамсьціцца 

»За сьвежую крыўду Рускай Зямлі, 

За раны Ігара, адважнага сына Сьвятаслава" 

Аўтар пералічае ўсіх гэтых перадавых валадароў, даючы ім 
вельмі яркія характэрыстыкі, усхваляючы іх сілу, багацьце, бая- 
вую адвагу і патрыятызм -- ясна-ж, каб мацней заахвоціць іх 
да новага паходу. На гэтую адзнаку: актуальнасьць гэнага за- 
кліку трэба зьвярнуць асаблівую ўвагу, бо-ж яна дапамагае нам 
азначыць час напісаньня самае паэмы. 


Два вялікія адрыўкі паэмы прысьвечаны Полаччыне, -- каб 
высьвятліць тое, чаму ў шырокім закліку кіеўскага вял. кн. Сьвя- 
таслава да ўсіх князёў Рускае Зямлі ён абмінуў магутных вала- 
дароў Полаччыны. Напомнім, на падставе летапісу, Іпатаўскага 
і інш., аб гістарычных здарэньнях тагачаснага мамэнту, папярэ- 
дзіўшых паход Ігара, -- у гэнай частцы Рускае Зямлі. Якраз на 
працягу 10--15 гадоў перад паходам Ігара ішла паміж князямі 
"Рускае Зямлі" зацятая крывавая барацьба за кіеўскі пасад. 
У 1174 годзе Полацкія князі, а зімі разам і князі Смаленскія 
і князі Тураўскія, і Пінскія і Горадзенскія -- пад націскам і па- 
вадырствам князя Суздальскага Андрэя -- ідуць вялікаю ,ратью" 
проці сеўшых на кіеўскі пасад Расьціславічаў, каб аддаць яго 
аднаму з ;ольгавічаў“ -- Сьвятаславу Усеваладавічу, таму сама- 
му, які іграе такую вялікую ролю ў Слове." ЙЯле праз некалькі 
гадоў -- у 1190 г., у барацьбе гэтага вял. кн. кіеўскага з Усе- 


валадам Суздальскім -- полацкія князі прымаюць старану Сьвя- 
таслава. , Прыйшлі, кажа Іпат. летапіс, Полацкія князі ў дапа- 
могу Сьвятаславу -- і Брачыслаў з Віцебску і брат яго Усеслаў 


(0 


з палачанамі, а з імі былі і лібь і літва." Кн. Ізяслаў Васілька- 
віч, аб якім, побач з Усеславам і Брачыславам, кажа тутака 
»Слова,"“ быў хіба-ж таксама князем Полацкім, можа, трэйцім 
братам абодвух апошніх. Усе гэтыя Полацкія , Усеславічы“- па- 
томкі першага, амаль не легендарчага Усеслава, які ў ,Слове“ 
рысуецца такім чарадзеям, ,;лютым зьверам“ і валадаром усяе 
Рускае Зямлі, які з сваей дружынай аблятаў блізка ўсю яе з кан- 
ца ў канец, усюды прыносячы з сабою жах, кроў, бяду і спу- 
сташэньне. Ужо з гэтага ўсяго відаць, што Полаччына стаяла 
неяк асобна, здалёка ад рэшты Рускае Зямлі. Гэтая асобнасьць 
павялічвалася яшчэ і тым, што ўжо ў гэныя часы полацкая зям- 
ля з княжствамі Горадзенскім, Менскім, Тураўскім, Пінскім і інш. 
мелі з захаду сваіх ворагаў- саюзьнікаў літоўцаў, і гэтыя, улас- 
ныя клапоты ў вельмі значнай меры адрывалі гэных «заходне- 
рускіх," ці беларускіх князёў ад супольнага жыцьця з рэштай 

Рускае Зямлі. Ведама з летапісу, прыкладам, страшэннае пара- 
жэньне нанесенае горадзенскім Усеславічам літоўцамі у 1107 г. 
А гэта таму, што і тутака, на захадзе, нягорш, як на ўсім далей- 
шым на ўсход слазянскім абшары, панавалі міжусобныя войны. 
Абодва адрыўкі ,Слова,“ датычачыя князёў полацкай зямлі, ярка 
рысуюць вынікі гэткай хатняй вайны і братняй барацьбы для іх 
бацькаўшчыны. Гэтыя нязвычайна яркія адрыўкі з паэмы дадзе- 
ны ў папярэднім нумары , Калосься" у перакладзе Купалы. 

І вось, як раз у той мамэнт, калі здарылася гэная страшэн- 
ная бяда над князямі чарнігаўскай зямлі, князі полацкай зямлі, 
»унукі усеслававы," далёка ,скакнулі ад дзедаўскай славы," 
а часткай паляглі ў зямлю, «прышлёпаныя літоўскімі мячамі"... 
Але-ж і ,слава дзеда Усеслава“ была нейкая сумліўная. Аб гэ- 
тым кажа хаця-б знамянітае мейсца ў паэме аб лёсе Меншчы- 
ны, да якой гэны слаўны дзед Усеслаў »скакнуў ваўком“... Ха- 
рактэрна, як двойча ацэньвае гэнага найвыдатнейшага князя бе- 
ларускага абшару старадаўняй Русі аўтар ,Слова." Ён падчыр- 
ківае, што гэны ведамы Усеслаў, слаўны ваеннай адвагай і та- 
лентам, усюды прыносіў з сабою кроў і сьмерць, паўтараючы 
"прыпеўку вешчага Баяна,“ сучасьніка Ўсеслава, аб тым, што-- 
"Як ні быў той хітры і горазды, але ўсё-ж за гэта суда Божа- 
га і ён ня мінуе“... 

З гэтага ўсяго відаць, што ўжо ў тыя часы вельмі рэзка 
зарысавапіся розьніцы і супярэчнасьці паміж цэлымі вялікімі аб- 
шарамі, цэлымі групамі ,земляў" Зямлі Рускай, адзінства якой 
існавала хіба-ж толькі, як ідэя, як ідэолёгія, успадкаваная ад бы- 
лага адзінства першае княжскае дружыны, якая захапіла ўладу 
над славянскімі плямёнамі дый якая насіла імя Русь.“ 

Наступны разьдзел паэмы- найбольш зчамянітае ў ёй мей- 
сца, так званы ,плач Яраслаўны," які і цяпер яшчэ рве сэрца 
чытача сваім надзвычайна сільным і шчырым лірызмам. 

Канчальны разьдзел паэмы дае апісаньне уцёкаў князя 
Ігара з палону папавецкага. Ізноў магутны талент песьняра блі- 
шчыць тут усімі фарбамі сваей багатае палітры, арганічна зьвя- 
занай з адвечным сьветапаглядам і жыцьця - адчуваньнем сла- 
вянскай Русі, супольнымі блізу цалком усім яе магутным народ- 
ным галінам. Увесь абраз уцёкаў Ігара і безнадзейнай пагоні за 
ім двух ханаў палавецкіх, Гзака і Канчака, напісаны характэр- 
нымі для мастацкай манеры аўтара кароткімі, сільнымі, яркімі 
»мазкамі," робіць вельмі моцнае ўражаньне. 


Паслухайце самі: 


«Прыснула мора к палуначы... 

Ідуць сьмерчы туманамі -- 

Сам Бог указывае Ігару шлях 
На Бацькаўшчыну... 
Пагасьлі зоры вячэрнія. 
Ігар быццам сьпіць, 

Але-ж ён ня сьпіць, 

Але думкай мерыць поле 
Ад вялікага Дону -- 
Да Бацькаўшчыны... 
У паўночы стаўнонь перад ігарам. 
За ракою сьвіснуў прыяцель... 
Стукнула зямля, зашумела трава, 
Заварушыліся калёсы палавецкія 


дый -- паскакаў Ігар з палону здабываць сабе волю... 


І тутака, як нідзе больш, выявілася асаблівая прыхільнасьць 
аўтара да любімага свайго героя: столькі шчырага жару сэрца 
ўкладае ён у сваё апісаньне, як быццам ад яго сілы і яркасьці за- 
лежаў сам ратунак яго героя. Дзеля таго пясьняр, робіць 
цудоўнай самую асобу апошняга. Уцякаючы ад гонячых яго по- 
лаўцаў, кн. Ігар перамяняецца ці то ў горнастая, каб перабегчы 
праз чарот над ракой, ці то ў гогаля, каб пераплыць раку; па- 
езьдзіўшы на борздым кані, ён саскаківае з яго шэрым ваўком, 
каб хаваючыся ў траве перабегчы праз луг уздоўж Данца, анад 
ім паляцець сакалом... І рака-Данец радуецца, што можа дапа- 
магчы рускаму князю вызваліцца з палону -- на »радасьць Рус- 
кае Зямлі,“ а князь у цёплых і харошых словах дзякуе жывой 
рацэ за помач і мілую ласку. Усьлед за князем рускім ляцяць 
аболва ханы палавецкія, але з іх пагоні нічога ня вышла. Ха- 
рактэрна, аднак-жа, гутарка іх паміж сабой. Гзак прапануе Кан- 
чаку, каб за пабег ,сакала“ з палону забіць стрэламі ,саколі- 
ча,“ гэта значыць - Ігарава сына, Уладзімера, які разам з баць- 
кам папаў у палон. Канчак на гэта адказывае, што лепш, вы- 
пусьціўшы з рук сакала, саколіча, ,спутаць ды прывязаць дзяў- 
чынаю." Мы казалі вышэй, што з ворагамі-полаўцамі князі вялі 
ня толькі войны, але і мірныя зносіны, ладзячы сувязі гандлё- 
выя і сямейныя. Князь Уладзімер Ігаравіч быў яшчэ раней, да 
паходу, сасватаны з дачкой Канчака. Таму Канчак і не хацеў 
губіць свайго поышлага зяця. Як мы ведаем з летапісу, Уладзі- 
мер запраўды ажаніўся з дачкой Канчака, але хутка уцёк з па- 
лону, пакінуўшы сваю ,хотю" за Донам... Гэтыя факты маюць 
вельмі важнае значэньне дзеля ўстанаўленьня даты напісаньня 
самага твору. 


Канчаецца паэма кароткім зваротам, яшчэ раз, да слаўнага 
папярэдніка-песьняра, Баяна, дый--яркім абразом, як засьвяцілася 
сонца на Русі, як запяялі дзяўчаты, калі засьвяціліся на яе зям- 
лі ясныя вочы вярнуўшагася князя Ігара. Месты і вёскі павеся- 
лелі, а сам Ігар першым чынам паехаў злажыць падзяку сьвя- 
той Богародзіцы Пірагошчай. 


Звычаем усіх падобных героічных паэмаў -- «Слова" кан- 
чаецца ,славай,” -- славай сьпярша старэйшым князём, пасьля 
малодшым, а пасьля і ўсей дружыне, славай, не зважаючы на 
ўсе памылкі іх, -- за тое, што яны, князі і дружыньнікі, ішлі 
вайной за хрысьціян ды проці паганых... 

Гэтая рыса -- успамінаньне аб Божай Мацеры дый аб хрысь- 
ціянах, наагул рэдкае ў Слове," паказывае на ўплывы Царквы. 
Але, як відаць з усей паэмы, уплывы гэтыя яшчэ былі даволі 
слабыя. Усё ў паэме дышыць, хутчэй, дахрысьціянскай стыхіяй 
старадаўняй Русі, уся яна перапоўнена жывымі. абразамі народ- 
на-паганскага эпосу, багамі і бажкамі адвечнай славянскай нату- 
ральнай рэлігіі. Сынамі ці ўнукамі галоўнага бога яе -- Дажбо- 
га, бога Сонца, называе ў сваей паэме аўтар найслаўнейшых 
князёў Рускай Зямлі. 


Такі гэты цудоўны абломак нашай старадаўняй мінуўшчы- 
ны, ацалеўшы запраўды-ж нейкім цудам, каб сьведчыць нам аб 
тым, якое буйнае жыцьцё кіпела ўжо тады на Русі, як высака 
стаяла тады культура паэтыцкага слова, якія моцныя і яркія та- 
ленты закоўвалі ў гэтае слова бягучае дый уцякаючае ў мінуў- 
шчыну жыцьцё, каб уся яго сіла і краса захавалася навек у гэ“ 
тым слове на радасьць і навуку патомкам. Трэба, паўтараем, 
толькі пазнаць і пакахаць гэную сваю мінуўшчыну, каб стаць 
дастойнымі лепшай, а мо, -- слаўнай, роўнай ей -- будучыны. 





Песьня аб паходзе Ігара”) 


(Слово 0 палку Игоровь) 
Вершаваны пераклад ЯНКІ КУПАЛЫ 


Плач Яраслаўны 


Пяюць дзіды на Дунаі, 

А ў Пуціўлі Яраслаўна 

Бязуцешнаю зязюляй 

Наракае раным-рана: 
» Паляту я ў даль зязюляй 
Па Дунаю за дубровы, 
Памачу ў рацэ-Каяле 
Рукавок я свой бабровы. 
І зьляту да князя ў полі, 
Дзе у зялёнай лёг пасьцелі,” 
Ды крывавыя ўтру раны 
На яго магутным целе". 

Яраслаўна рана плача 

У Пуціўлі на сьцяне, 

Наракаючы зязюлькай, 

Долю горкую кляне: 


Канава 


ж) Перадрукоўваем із , Збору твораў” Янкі Купалы, т. ІУ. Беларускае 
Дзяржаўнае Выдавецтва. Менск 1928. (Рэ д.). 

»О, вецер, вятрыска! 
Чаму, ўладар, лётам 
Сваім гэтак вееш 
У вочы сіротам ? 


«Чаму ты на крыльлях -- 


І вольны і сьмелы -- 
На мужніх ваякаў 
Мчыш ханскія стрэлы ? 
Ці-ж веяці мала 
Табе пад аблокі -- 
У гары, ў паднябесьсі 
Шырокім, далёкім? 
»Або ў сінім моры 
Лялеяць, гайдаці 
Чаўны з караблямі 
Да ціхае гаці? 
"Чаму ты, ўладару, 
Мне радасьць асіліў, -- 
Вясёпласьць разьвеяў 
Па дзікім кавыльлі?“ 
Яраслаўна рана плача 
уціўлі на сьцяне, 
Наракаючы зязюлькай, 
Долю горкую кляне: 
»О, Днепра славуціч! 
Ты ў каменных горах 
Праз Полаўцаў землі 
Дол высек у мора. 
«Кабякаву войску 
Чаўны Сьвятаслава 
Сабой ты лялеяў, 
Акрылены славай. 
«О, мне прылялей-жа, 
Уладару, ў харомы 
Саколіка -- мужа 
З зямлі незнаёмай ! 
»Каб сьлёзаў я рана 
У тузе нябывалай 
К яму цераз поле 
На мора ня слала!“ 
Яраслаўна рана плача 
Пуціўлі на сьцяне, 
аракаючы зязюлькай, 
Долю горкую кляне: 
"О, сьветлае сонца! 
Трысьветлае! Усюды 
Цяплом і красою 
Ясьнееш, як цуды. 

»Чаму-ж, уладару, 
Свой промень пякучы 
На мужняе войска 
Нанесла, ня ждучы ? 
На полі бязводным 
Ты смагай пагнула 

Ім лукі, а тугай 
Заткала утулы?!“ 





С. КАЛІНА 


На раздарожжы: 


Першы зборнік Танкавых твораў Та Этанах, каця й вызна- 
чаўся няштодзеннымі мастацкімі вартасьцямі і выразна выдзяляў 
аўтара спасярод цэлага раду сучасных яму паэтаў, як індыві- 
дуальнасьць значна багатшую й здальнейшую, -- не прадстаў- 
ляў яшчэ здэцыдаванага й выразна азначанага кірунку. Яўтар. 
агранічваючыся да матываў работніцка-пралетарскіх, перадусім 
вастрожных, як сьвежага й незацёртага яшчэ ўспаміну асабістых 
перажываньняў за жалезнымі кратамі, ня мог яшчэ абняць і глы- 
бака пераняцца тымі выразкамі жыцьця, якія найлепш адказы- 
валі-б характару ягонага таленту. Гэтак сама стыль і мова яго- 
ных пачаткавых твораў, прадстаўляючыя даволі выдатныя мастац- 
кія асягненьні, вызначаліся ўсё-ж такі аднастайнасьцю і, ска- 
заў-бы нават, свайго роду ўбогасьцю спосабаў артыстычнага 
выражэйьня; роўналежна із затоеным у іх агнём, які толькі сям- 
там прабіваўся на верх, веіла нейкай панурасьцю і холадам. 


Паэт аднак, усьведаміўшы сгаю творчую сілу, доўга не за- 
дзержываўся на адным і тым самым месцы і ў хуткім адносна 
часе выплыў на шырокі і найбольш адказуючы характару 
свайго таленту шлях паэтыцкай творчасьці. Гэтым шляхам была 
беларуская сялянская стыхія ў найшырэйшым значэньні гэтага 
слова. 


Творы, зьмешчаныя ў зборніку Журавінавы цьвет і паэма 
Нарач былі ўжо ў вадносінах да зборніка ,На этапах“ аграмад- 
ным крокам наперад і прадстаўлялі ў вялікай меры новы паэ- 
тыцкі сьвет, гэтак у галіне тэматыкі сваей, як і з гледзішча 
асаблівасьцяў артызму, зусім іншы за папярэдні. Поўнымі пры- 
горшчамі чэрпае паэт творчы матар'ял із народных нетраў, 
ператвараючы яго ў высокамастацкія паэтыцкія сымболі, чула 
й глыбака адклікаецца на розныя праявы народнага жыцьця, 
захопліваецца із шчырым інтузыязмам, далёкім ад штучнага 
сэнтымэнталізму і зманерызаваньня, хараством беларускае пры- 

роды. Будуючы сваю творчасьць на сялянскім падкладзе, часта 
густа зьвяртаецца паэт да народных крыніцаў, чэрпаючы зь іх 
нятолькі матывы, але й слоўнікавы і стылістычны матар'ял, 
зь якога патрапляе выткаць нязвычайна містэрныя і чароўна 
прыгожыя стылёвыя арнамэнты. Йсабліва вялікую ўвагу зьвяр- 
тае паэт на вобразнасьць і плястычнасьць сваей творчасьці, 
якія асягівае пры помачы сьмелай і сконкрэтызаванай мэтафо- 
рычнасьці паэтыцкага языка. У сувязі з гэтым творы ягоныя 
прамаўляюць да чытача перадусім сакавітымі й пукатымі абра- 
замі, моцна насычанымі шчырым і глыбокім лірызмам, Пачуцьці 
ў гэтых творах прасіваюцца выбухова, беспасярэдна із магутнай 
стыхійнай сілай, альбо выплываюць арганічна із намаляваных 
абразоў і сытуацыяў. 

Гэтае блізкае зрадненьне із сялянскай стыхіяй давала аў- 
тару вялікі запас творчых магчымасьцяў, улівала ў ягоную паэ- 
зію многа сьвежасьці й шчырасьці, напасьледак надавала ей 
арыгінальны беларускі характар. А ўсё гэта вымоўна перако- 
нывала, што Танкавая творчасьць разьвіваецца ў найбольш па- 
жаданым кірунку і што пясьняр, знайшоўшы напасьледак са- 
мога сябе, нятолькі ня сойдзе із выбранага шляху, але ў меру 
дас-ьпяваньня свайго таленту будзе яшчэ глыбей запушчаць ка- 
рані ў беларускую сялянскую глебу, ведаючы, што тамака запас 
творчага матар'ялу зьяўляецца для беларускага паэта нявычар- 
паны. Нажаль сталася іначай... 

У новым зборніку Танкавых твораў Пад мачтай, які ні- 
даўна вышаў з друку, сялянскасьць захавалася ўжо ўсяго толькі 
дзе ня дзе, як прыпадковы рэфлекс нядаўных яшчэ зацікаўлень- 
няў паэта, а на першы плян высоўваюцца матывы чыста інтЭ- 
лігенцкія. Мушу засьцерагчыся, што адносіцца гэта перадусім 
да часткі лірычнай зборніка, так як лірыка зьяўляецца дасюль 
аснаўным жанрам Танка. Трэба падчыркнуць, што інтэлігенц- 
цкасьць новых лірычных вершаў Танка праявілася ня так вы- 
разна ў галіне іх тэматыкі, - хаця і тут відзім значныя зьме- 
ны, -- як у паэтыцкіх адносінах да яе аўтара і ў характары 
і якасьці некаторых мастацкіх прыёмаў. Страта ад гэтага ў збор- 
ніку відавочная. Талент песьняра выразна расшчэпліваецца 
і калі ў некаторых творах ясьнее пышным блескам, то ў другіх 


значна мутнее, траціць сваю сьвежасьць і дасюлешні размах. 


Перад тым адзак, як задзержымся шырэй над гэтым зьявішчам, 
зьвернем належную ўвагу на тыя творы ў зборніку, якія ані 
чуць ня ўступаюць папярэднім, а нават у некаторых галінах 
прыносяць многа новых, няпрыкмечаных яшчэ дасюль мастацкіх 
вартасьцяў, 


У вартыкуле На парозе новае эпохі ў беларускай літаратуры”) 


я зацеміў, што Танк у сваім творчым разьвіцьці ніколі не зада- 
воліваецца асягнутымі рэзультатамі, хоць-бы былі яны й вельмі 


ж) Калосьсе“, 1938, Хе 1--14. 

добрыя, але ўсьцяж шукае новых творчых шляхоў, з поўнаю: 
сьведамасьцю працуе над далейшым дасканаленьнем свайго та- 
ленту. Гэтая асаблівасьць Танка зазначылася ў новым зборніку 
ў цэлай паўніні і ў некаторых прыпадках дала паважныя вынікі, 


нягледзячы нават на ўспомненую ўжо зьмену паэтыцкае мэтоды. 


Найлепшым гэтага доказам могуць служыць такія пэрлы Танка- 


вай лірыкі, як Выраі, За шэрым схіляным парканам, Паслухай- 


це, вясна ідзе, Ёсьць варажбітныя травы і некаторыя іншыя. 


Ад згушчанай мэтафорычнасьці і плястыкі абразоў бачым тутака 


даволі шчасьлівы пераход да больш простай і яснай, але ня 
менш прэцызыйнай архітэктонікі верша; заместа ўсхваляванай 


і бурлівай пачуцьцёвасьці, выкрасае эмоцыі больш мяккія і ла- 


“м 


годныя, але ня менш шчырыя й глыбокія. Пачуцьцёвая зраўна- 


важанасьць і мяккасьць тонаў зьяўляюцца так характэрнымі 
й неспадзяванымі, што ў цэлым зборніку знаходзім усяго адзін 


адным верш З паднятай галавой, які бурлівай дынамікай па- 


чуцьцяў лучыцца з папярэднімі творамі паэта. Гэтаксама і мова 


гэтых вершаў выдаецца на першы пагляд зусім простай і звы- 
чайнай, але калі ўслухацца ў яе дзіўную музыку і прыгледзіцца 
да яе пачуцьцёвай насычанасьці, то зацемім, з якой стараннась- 


цю і вычуцьцём дабірае паэт паасобныя словы й выражэньні, 
зь якой містэрнасьцю й прэцызыяй будуе зь іх паэтыцкія сказы, 
каб выдабыць зь іх найбольш чару і хараства. Такая мэтода 


тварэньня шмат у чым прыпамінае творы Багдановіча, які гэтак 


сама клаў вялікі націск на паэтыцкую вартасьць слова, ужытага 


ў вершы, за што беларуская крытыка згодна назвала яго ,песь- 


няром чыстае красы" 


У зборніку знаходзім некалькі іншых вершаў, у якіх прась- 


ціня артызму яшчэ ярчэй кідаецца ў вочы, але роўналежна 


з гэтым Зьяўляюцца яны аднымі із лепшых дзякуючы перша- 
якаснай тэхніцы, сьвежасьці і плястычнасьці прыёмаў і глыбо- 


кай жыцьцёвай праўдзе, шчыра выказанай ў іх. На першым 


месцы трэба паставіць верш Над калыскай, аснаваны на вельмі 


спапулярызаваным ува ўсіх літаратурах матыве, які выводзіцца 
із народных калыханак. У беларускай літаратуры матыў маці 


над калыскай спатыкаецца даволі часта, запачаткаваны Калы- 


ханкай Багушэвіча, аднак-жа Танк патрапіў яго так удала ад- 
сьвяжыць і ўпаэтызаваць, так блізка яго зьвязаў з актуальным 


сяньняшнім жыцьцём, што верш ягоны назаўсёды астанецца да-: 
сканалым узорам гэтае катэгорыі твораў. Гэтак сама простымі, 


але глыбокімі сваім актуальным зьместам, зьяўляюцца вершы 
Плывуць стругі, плыты, плыты і Гудкі і калёс перазвон. Не ад- 
ходзяць ад агульнай лініі, хаця зьяўляюцца больш складанымі 


ў сваей структуры і стылёвай кампазыцыі наступныя вершы: 


Павязьлі цягнікі, Межы, дзе глянеш ўсё межы, Пад курганамі, 


Памёр стары лірнік, У апалены ветрам марозным асіньнік 
! некалькі іншых. Ярка выдзяляецца на фоне цэлага зборніка 

чароўна-прыгожы твор, вельмі памыслова скампанаваны й за- 
хварбаваны лёгкім гумарам Дзед ё шчупак, 

Усе ўспомненыя вершы прадстаўляюць, “побач із іншымі 
вартасьцямі, высокую ступень паэтыцкай тэхнікі і паказуюць, 
што пясьняр з гэтага гледзішча ўжо поўнасьцю дасьпеў. Харак- 
тэрна, што сучасны верш Танка прамаўляе да нас перадусім 
сваей суцэльнасьцю, а не паасобнымі яго часткамі. Калі ў папя- 
рэдніх творах некаторыя абразы існавалі часта самі для сябе, 
дык цяпер усе элемэнты твораць між сабой суладную гармонію, 
патрэбную выключна для заакцэнтаваньня галоўнае думкі ці 
абраза, намаляванага ў вершы. Зьмест твору зарысоўваецца 
ясна й пуката і ня губляецца ў гушчарніку пабочных абразоў 
і стылёвых арнамэнтаў. 

Усё вышэйсказанае адносіцца толькі, як ужо ўспаміналася, 


да часткі вершаў, на чале із пералічанымі, а ў ніякім прыпадку 


ня можа абняць цэлага зборніка. Многа вершаў зьяўляецца поў- 
ным ці частковым запярэчанкьнем усіх тых мастацкіх асягненьняў, 
заўважаных у разгляданых ужо творах. Такія вось вершы, як 
Такая белая зіма, За пацалункі і за вочы, Раніцы сьцежка, Яшчэ 
ў гушчарах сасновых, Таму часамі ціхі смутак, Я гляджу на 
дываны, Зноў у аркестру скрыпачоў, Абапал лес, Пад вечар па- 
цяркі густыя і некаторыя іншыя ў ніякім прыпадку не зьяўля- 
юцца ўжо плодам шчырага натхненьня, але толькі звычайным, 
хаця й беззаганным з гледзішча тэхнічнага й не пазбаўленага 
паэтыцкай культўры рамяслом. Дарма ў іх шукаць уласьцівай 


з» 


Танку чароўнай музыкі словаў, багацьця й выразнасьці абразоў, 
глыбіні і сьвежасьці пачуцьцяў, якія ў іншых творах проста за- 
чароўваюць чытача. Паэтыцкія візіі і ідэі, якія перад гэтым за- 


- 


рысоўваліся заўсёды выразна й пуката, тутака мутнеюць і рас- 
плываюцца ў няясных і часта абстракцыйных сымболях. Гэтыя 


бясспрэчныя заганы на фоне сучаснай паэтыцкай творчасьці 
яшчэ не дыскваліфікуюць зусім успомненых вершаў Танка, але 


моцна іх дэградуюць і ўніякім прыпадку не даюць аўтару права 


.» 


так злосна й часамі беспадстаўна высьмейваць усіх іншых су- 


часных беларускіх паэтаў, як гэта ён часта робіць у сваіх саты- 
рычных вершах. З гэтым трэба лёяльна згадзіцца! 
Вяртаючыся ўзноў да тэмы, трэба зацеміць, што нават такія 


творы, як Руёй, З вырваных картак, Раніца, стук малатка, 


Гавораць, кат памёр, Шумяць калёсы, ноч і Зоры, хаця і зьмя- 
шчаюць у сабе многа ўдалых і высокамастацкіх асаблівасьцяў, 
не зьяўляюцца аднак належна выдзержанымі ў сваей кампазы- 
цыі ані апрацаваныя артыстычна, як ранейшыя вершы. 

У аглядзе Танкавага зборніка, зьмешчаным у Беларускім 
Летапісе (1938, 75 2), тос гаворыць, што быццам толькі цяпер 
узышоў пясьняр ,на ўласны шлях" (!) -- такі і назоў і яго рэ- 
цэнзіі -- бо, паводле рэцэнзэнта, ,замест навеенага чужацкімі 


ўплывамі пераросту драбязовых мэтафораў і віхрыстасьці выяў- 


ленчых спосабаў, паэт прыхіляецца ўсё больш выразна да шля- 

хотнага супакою -- сьвядомага й арганізаванага“. Рэцэнзэнт на- 
жаль забыўся, што гэтая, быццам навееная чужацкімі ўплывамі, 
«драбязовая" мэтафорычнасьць зьяўлялася найбольш арыгіналь- 
най азнакай Танкавай паэзіі, асновывалася яна на беларускім 
сялянскім і фольклёрыстычным матар'яле і, будучы аўтарам із 
вялікім накладам артызму самастойна й сьвядома апрацаваная 
і функцыянальна зьвязаная із цэласьцю твору, надавала ягонай 
паэзіі зусім апрычоны Й незалежны характар. Якраз у раней- 
шых творах часта можна было зацеміць большы ці меншы 
ўплыў народнае творчасьці так у структуры верша, як і ў па- 
асобных стылістычных фігурах, а ў вершах цяперашніх няма яе 
й сьледу, хаця Атос чамусьці стараецца бачыць у іх набліжэньне 
да народнае песьні, яе ,простай структуры" і нутранай гармо- 
ніі“. Цьверджаньне-ж, што ў прыраўнаньні да папярэдніх твораў 
толькі цяпер паэт узышоў ,на ўласны шлях”, магло зрадзіцца 
адно толькі на падставе тых вершаў Танка, якія мы выдзялілі 
свышэй у першую частку, тады калі другую частку рэцэнзэнт 
чамусьці памінуў. 

Тымчасам гэтая першая частка вершаў, будучая незалежна 
ад другой нязвычайна высокім і цікавым артыстычным ася- 
гненьнем, не ратуе яшчэ сытуацыі, калі ходзіць аб цэласьць 
зборніка. Спатыкаемся тут не з паасобнымі заганамі ані з пры- 
падковымі і незалежнымі ад сябе экспэрымэнтамі, якія ў тэй ці 
іншай галіне аўтару не ўдаліся, апе із зьявішчам сымптоматыч- 
ным; вершы гэтыя твораць сабой суцэльную групу, вызначаючы 
гэтым самым апрычоны паэтыцкі кірунак, які, як Сыло гаворана, 
разьмінаецца з асаблівасьцямі таленту песьняра. З усяго гэтага 
атрымліваецца ўражаньне, што пясьняр, адарваўшыся ад род- 
ных сялянскіх каранёў, пачаў паволі губляць грунт пад нагамі. 
Ці такое зьявішча зьяўляецца вельмі грозным для будучыні Тан- 
кавага таленту, адказаць ня цяжка. Такія індывідуальнасьці, як 
Танк, абдораныя цьвярозым змыслам самакрытыкі, часамі губ- 
ляюцца ў лябірынце розных літаратурных зьявішчаў і кірункаў, 
але, хутка пераканаўшыся аб сваей памылцы, тым цьвярдзей 
становяцца на ўзноў знойдзеным шляху. 

Апрагча лірычных вершаў, зьмяшчае ў сабе зборнік невя- 


лічкую эпіцкую паэму Каліноўскі і вельмі прыгожыя стылізацыі 


народных казак. Постаць Каліноўскага паяўлялася ўжо даволі 
часта ў нашай літаратуры. Не бяручы пад увагу дробных вер- 
шаў, прысьвечаных беларускаму герою, літаратура нашая мае 
адну драму Міровіча Кастусь Каліноўскі і тры паэмы--А. Воль- 
нага Кастусь Каліноўскі, М. Машары Сьмерць Кастуся Каліноў- 
скага і напасьледак паэму Танка. З боку мастацкага апраца- 
ваньня і гістарычнай праўды гэтая апошняя стаіць найвышэй. 
Каліноўскі Танка выдзяляецца асабліва дадатна на фоке 
дасюлешняй эпіцкай творчасьці паэта з гледзішча добра абду- 
манай і беззаганнай кампазыцыі. Увесь твор складзецца з вась- 
мі кароткіх частак, зь якіх першая ёсьць лірычным уступам, 

а гпошняя многагаворачым і шырака дапаўняючым акцыю паэмь 
эпілёгам. Такім спосабам вялікі і багаты прасьцяг гістарычных 
падзеяў, зьвязаных з постацьцю Каліноўскага, замкнуў аўтар 
у шасьцёх невялічкіх частках, але зрабіў гэта так, што ўсе гэ- 
тыя часткі, абыймаючыя зусім адасобленыя, вырваныя із цэласьці, 
але рэпрэзэнтатыўныя для гэтай апошняй факты і здарэньні, 
даюць у выніку поўнасьцю згкончаную й закругленую паэтыц- 
кую візію нашай мінуўшчыны. Затое ў галіне мастацкага апра- 
цаваньня паасобных дэталяў Каліноўскі ня выдзержывае пры- 
раўнаньня ані з Нараччу, ані з уравінавым цьветам, ані на- 
пасьледак із Сказам пра Вяля. Калі гэтыя апошнія былі паэтыц- 
кімі, як у сваей суцэльнасьці, так і ў паасобных частках і фраг- 
мэнтах, то ў Халіноўскім, побач із мясцамі, належна апрацава- 
нымі артыстычна, знаходзім і звычайную, зрымаваную толькі 
прозу, якая зьяўляецца неабходнай усяго толькі дзеля павя- 


заньня паасобных эпізодаў апавяданьня, але сама ў сабе не 


прадстаўляе нічога паэтыцкага. Лепшыя й больш мастацкія мес- 
цы паэмы часта губляюцца ў вартыстычна неўпарадкаваным 
матар'яле, верш залішне ломіцца і шурпацее дзякуючы частым 
і незаўсёды патрэбным рытмічным ;узрывам"“, так што ўвесь 
Каліноўскі робіць уражаньне скарэй за ўсё толькі агульных 
і сырых начыркаў паэмы, а ня поўнасьцю ўва ўсіх дэталях за- 
кончанага з мастацкага боку твору. 

Пры гэтым варта высунуць і некаторыя дробныя тэхнічныя 
заганы, якія адносяцца ў роўнай меры да разгляданай паэмы, 
як і цэлага зборніка. Перадусім будзе гэта вельмі частае і непа- 
жаданае асабліва для Танка, як буйнага й поўнасьцю дасьпе- 
лага таленту, надужываньне ,ў“ (нескладовага), г. зн. ужываньне 
яго ў тых прыпадках, дзе згодна зь беларускгй вымовай быць 
яно ня можа. Хаця Танк закідае ў вадным сваім вершы, што 
быццам беларуская літаратурная крытыка займаецца лічэньнем 
пунктаў ды жахаў“ у творах нашых паэтаў, але калі-б палічыць 
успемненыя прыпадкі з ,ў“ у Танка, то праца напэўна ня бы- 
ла-б дарэмная! Гэтак сама няпрыемным дь санансам гучаць ня- 
рэдкія ў Танкавай мове русыцызмы, як воддейпель, гладзь, мяцель, 
ніпачом, шастая гадзіна, маладым гадам, сьлязам і некаторыя 
іншыя. 

На асаблівую заслугоўвае ўвагу песьня аб Каліноўскім, 
стылізаваная на матыў народны. Мо” яшчэ ніколі не ўдалося 
Танку тач добра вычуць хараства народнае песьні і з такой 
фольклёрыстычнай прасьцінёй і аўтэнтызмам, а адначасна 
і вельмі артыстычна перадаць яе тыповыя асаблівасьці. Зьяў- 
ляецца яна бясспрэчна найлепшай часткай усяе паэмы. 

Зборнік заканчываецца аддзелам Казак, аб якіх без энту- 
зыязму гаварыць немагчыма. У “еларускай літаратуры было 
ўжо многа спробаў паэтыцкага апрацаваньня народнае паэзіі 
і некаторыя паэты, як Багдановіч, Бядуля, Ясакар, Трус, Ар- 


ЬЫ а 


сеньнева і іншыя асягнулі ў гэтай галіне даволі паважныя рэ- 


151 


Ф Інтэрнэт-версія: Катипікаі.ога 2013 


С РРР: Катипікаі.ога 2013 


зультаты. Танк аднак астаўся незраўнаным. Матывы народных 
казак і песьняў, якія паэт уплятае ў свае творы, тыповыя ка- 
зачныя выражэньні і наагул форма народнае творчасьці атрым- 
ліваюць у ягоным паэтыцкім ператварэньні нейкую асаблівую 
выразнасьць і дзіўную красу, захоўваючы адначасна свой на- 
родны характар. Танкавыя Казкі, а таксама блізкі да іх Сказ 
пра Вяля -- гэта поўнасьцю арыгінальныя творы, бо з народ- 
нае крыніцы бярэ ён толькі паасобныя, часта зусім незалежныя 
ад сябе матывы і з асаблівым вычуцьцём смаку і меры перапля- 
тае іх з сваімі ўласнымі помысламі. Вынікам такой мэтоды 
і агульных тэндэнцыяў Танкавай паэзіі мы атрымліваем нятолькі 
артыстычны твор высокай якасьці, будучы так у сваей фабуле, 
як і багатай стылёвай арнамэнтыцы прыгожай стылізацыяй на- 
роднае творчасьці, але так-жа мастацкі твор арганічна зьвязаны 
з актуальным жыцьцём. А 

Чароўнай пэрлай зьяўляецца кароткі ўступ да Казак: /Эта 
даўна было. Сваей паэтыцкасьцю і сьвежым лірызмам перавы- 
шае ён падобны ўступ Пушкіна, даданы да паэмы Руслан 
Ё Людміла, які пачынаецца ад слоў: У лукоморья дуб зеленыіі... 
Дзьве першыя казкі Мухамор і Казка пра мядзьведзя, якія аўтар 
спэцыяльна прысьвяціў для дзяцей, вызначаюцца асаблівай 
яснасьцю й прасьцінёй, але разам з гэтым зьяўляюцца далёкімі 
ад прымітывізму. Затое Казка пра Музыку мае даволі разьвітую 
фабулу, якая лучыць у сябе многа фольклёрыстычных і арыгі- 
нальных матываў і зьмяшчае глыбокія народныя сымболі, што 
можа быць пастаўленай побач із Сказам пра Вяля. Усе мастац- 
кія асаблівасьці апрацаваньня народнага матар'ялу ў Танка, аб 
якіх была мова вышэй, выступаюць у гэтай казцы ў цэлай паў- 
ніні. Асабліва цікавым і нявымоўна прыгожым ёсьць тутака па- 
этыцкае пераданьнг пры пасярэдніцтве канкрэтных сымболяў 
ігры на зачараванай жалейцы. Ды і наагул артыстычнае апра- 
цаваньне цэлага твору, асабліва дзіўная мілагучнасьць мовы, 
плястычнасьць і канкрэтнасьць стылю, узбагачанага тыповымі 
казачнымі выражэньнямі, асягіваюць тут нязвычайна высокую 
ступень. Усё гэта сьведчыць, што ў гэтай галіне -- у галіне 
артыстычнага апрацаваньня народнае творчасьці шмат чаго мо- 
жым яшчэ спадзявацца ад Танка. 

МІХАСЬ МАШАРА 


Сум васеньні 


На кудрах дня, 

у далях сініх 
ляжыць туга аж да зары; 
аб нейкіх стратах і прычынах 
у сэрцы сум загутарыў. 


У сонцы выцьвіцелі травы 

і адшумелі каласы; 

бярозкам стройным для забавы 
цярэбіць вецер валасы. 


Ні якай зелені, 
ні красак, -- 
ёсьць хварбы шэрыя 
і медзь; 
і ня шукай прыгожых казак -- 
вучыся верыць 
і цярпець. 


Сусьвет плыве дарогай млечнай, 
я кожны час цьвярджу сабе; 
і будні шэрыя ня вечны 
і сум васеньні праміне. 


Дзікава, 25.УІІІ 1938 г. 

ХВЁДАР ІЛЬЛЯШЭВІЧ 


Расшумеліся ветры... 


Расшумеліся ветры на прасторы у полі, 
На прасторы у полі, ў цёмным лесе-бары. 
Разрываюцца хмары ў безьбярэжжы -- прывольлі, 
Ў гэтай далі -- бязьмежжы балатоў, азярын. 
На ўскалошаным полі, на прасторы шырокім 
Упаду на зямлю я, упаду проста ніц, -- 
Паплыву ў хвалях шуму з пад палёў беластоцкіх 
Да дняпроўскіх лугоў, аж да слуцкіх пшаніц. 
Мо мне вечер раскажа, як у гэтых зарэччах 
Рассыпаў нехта сьлёзы і у змрок галасіў. 
Мне так часта здаецца у жаўцеючы вечар, 
Што каменьне на полі -- гэта жнеі бяз сіл. 
Распляліся іх косы і апалі прыгожа, 
Вецер з рук абамлелых не разьвеяў ім сны, 
І яшчэ замірае сьпеў працяжны на пожні 
З тых гадоў, калі ў жыце упалі яны. 
Мо мне вецер раскажа, як у гэтых зарэччах 
Беларуская доля зацьвітала няраз, 
Як адлівам пажараў над аўсамі, над грэчкай 
Цёмнай ноччу займалася, палымнела зара. 
Расшумеліся ветры на прасторы у полі, 
На прасторы у полі, ў цёмным лесе-бары. 
Зацьвітала няраз беларуская доля 
Ў гэтай далі бязьмежнай балатоў, азярын. 
Столькі раніцаў мглістых, столькі восеняў шэрых, 
Ў нашых песьнях іржавіць жоўталісьцем сухім. 
Галасамі вясёлымі з берагу ў бераг 
Скалыхнем аж да сіні веснавой небасхіл. 
Трэба ў ветру парывах настроіць нам гусьлі, 
У жытох яго буйную волю скасіць. 
З над палёў, дзе дым сьцелюць Беласток і Супрасьль 
Аж да слуцкіх пшаніцаў калосьсе шуміць. 


? 

Прыяцелю 


Так раставацца, мой дружа, 

Не раставаўся на сьвеце ніхто! 
Прыязьні вытканы кужаль 

Не падзёр паравозны сьвісток. 
Помніцца вечар той сіні... 
Вецер вясеньні нам словы размыў -- 
У вулках маленечкіх Вільні 
Гаварылі да поўначы мы. 
Места, дзе сны адцьвілі нам, 
Мачыхай злоснай здалося тады 
Хутка так ніклі хвіліны, 

Як на станцыі ўсхмараны дым. 
У хвалях кіпучага сьвету 

Ты на чужыне, няведамы, зьнік. 
Вольныя, буйныя ветры 
Разьвяваюць цяпер мае дні. 

Ды і ў далёкіх прасторах -- 

Як і тады у вакне цягніка -- 
Прыязьні нашай задорам 
Перапоўнена так-жа рука. 


Дзень павіс шэрай хусткай 


Дзень павіс шэрай хусткай на плоце - 
ой, у полі мгляно, мгляно -- 

ў вёсцы нават ніхто не малоціць -- 
дождж імжой шалясьціць у вакно. 


Дзе ні глянь -- адно возера белі, 

быццам недзе мой край патануў... 

Цяжка так неадрыўна кудзеліць -- 
выглядаць у тумане вясну. 


Можа, хлопцы, ня гэтак вам сумна 
у няскошанай мерці глушы -- 
часам певень ці конь каля гумнаў 
вас, буянаў, да сьлёз рассьмяшыць. 


Але мне не да сьмеху сягоньня -- 
гэты дзень мне ўсё нешта чаўле -- 
у барку, у прыборку зялёным 
восень тчэ свае кросны цяпер. 


Навучыцца-б у вас, мае братцы, 
замяніць ды у панцыр кажух! 
Толькі сэрца ня хоча суняцца, 
а чаму? -- я і сам не скажу. 

АНАТОЛЬ ІВЕРС 


Над Шчарай 


Заігралі ветры ў полі, 
заігралі перапіўна -- 

і калышуцца таполі 

ў небе ласкавым і дзіўным. 


І вясёлкай серабрыцца, 
паясом ў даліне Шчара, 
а з гад вёслаў--пэрлы быццам 
пырснулі із казкі чараў. 


Між далінаў і між гораў 
лезе лодка плаўкім клінам. 
На узьмежку нібы мора 
шумам пеніцца каліна. 


І кацілася з аддальля 
песьня -- сонца пазалота 
і зьлівалася на хвалях 

ў гібкім гомане чаротаў. 


Берагі: шумяць калосьсяў 
схваляваныя палотны, 

ў шыр кладзецца зыб пакосаў 
асакі й сіты балотнай... 


Ў даль па зрэбных каляінах 
распаўзьліся дні і ночы -- 
іх зьбярэ мая Краіна 

у вясёлкавы вяночак! 


Дзе ні глянь--ўсё еэрцу блізка: 
вёска, лес, вузкі палетак -- 
Пэўна маці над калыскай 
напяяла мне пра гэта 


С. ХМАРА 


ж 

Сэрца чароўна пяе самагудамі. 
Ой, ап'янелы вачыма я восеньню. 


З месяцам лаюсь: 


Вылез па што?! 


Сабака руды ты! 


Як цябе мы ня просімо... 
Нізка вярбіны над намі схіліліся... 


Не! -- 


Не напіцца мне воч тваіх просіньню. 
З плеч быццам дзесяць гадоў адвалілася... 


Ой ап'янеў! -- 


па вясноваму -- 


восеньню... 

Літаратура ў вадносінах да жыцьця 
(Глядзі кн. 2(15) ,Калосься"). 


Ў 


Літаратура і рэальнае жыцьцё 


У папярэднім разьдзеле дайшлі мы да вываду, што літара- 
тура ў найшырэйшым разуменьні зьяўляецца заўсёды адбіцьцём 
ці візіяй праўдзівага жыцьця, паказанага ў тым ці іншым арты- 
стычным аспэкце. Незалежна ад таго, ці фабула літаратурнага 
твору ёсьць чыстай выдумкай, ці аснована на праўдзівым вы” 
падку, твор гэты заўсёды адбівае ў сабе нейкі фрагмэнт жыцьця, 
фізычнага ці псыхічнага, можа разьвіваць у сабе нейкую пра- 
блему альбо праводзіць тую ці іншую ідэю, цесна зьвязаную 
з рэальным жыцьцём, ды напасьледак нават матар'ял для стылі- 
стычных асаблівасьцяў і літаратурных сымболяў чэрпае беспася- 
рэдна з акружаючага жыцьця, Такім спосабам літаратурнае ма- 
стацтва вырастае беспасярэдна з жыцьця, корміцца ягонымі со- 
камі, узалежняе кірункі свайго разьвіцьця і свой аснаўны харак- 
тар ад жыцьцёвых акалічнасьцяў і вымаганьняў. 


У сувязі з гэтым заўсёды паўставала і паўстае пытаньне, 
якое становішча павінна займаць літаратура адносна актуальных 
патрэбаў жыцьця: ці яе заданьнем ёсьць уплываць на ход жыць- 
ця і надаваць яму той ці іншы кірунак, ці наадварот -- мусіць 
яна поўнасьцю адгарадзіцца ад жыцьцёвых патрэбаў, творачы 
замкнуты ў сабе мастацкі сьвет? Спасярод розных становішчаў 
адносна гэтага пытаньня, два зь іх зьяўляюцца сяньня асабліва 
актуальнымі. Адно зь іх адкідае аўтанамізм літаратуры, дамага- 
ючыся, каб была яна заўсёды на службе жыцьцёвых і грамадз- 
кіх праблемаў і сьцісла падпарадкавалася гэтым апошнім, а дру- 
гое -- ваюе за літаратуру незалежную, ,чыстую", якая мусіць 
разьвівацца згодна з прынцыпам .;мастацтва для мастацтва". 
Такім спосабам заданьнем літаратуры паводле першага кірунку 
зьяўляецца ня толькі заспакайваньне эстэтычных патрэбаў чы- 
тача, якія, як еедаем, зьяўляюцца неабходнымі ў духовым жыць- 
ці кожнага чалавека, ад прымітыўнага яго стану аж да высокага 
культурнага роўня, але так-жа, а нават перадусім -- разьвіцьцё 
і ўзбагачваньне ягоных вартасьцяў маральных, грамадзкіх, этыч- 
ных і г.д., накіданьне і прышчэпліваньне яму тых альбо іншых 
жыцьцёвых перакананьняў. Затое апошні кірунак задзержы- 
ваецца ўсяго толькі на першых вартасьцях, як аснаўных і вы- 
ключных для кожнага мастацтва, адступаючы другія для іншых 
галінаў людзкой творчасьці. 

Падыходзячы да справы з гледзішча самой істоты літара- 
турнай творчасьці, якая, як было гаворана, зьяўляецца артыстыч- 
най візіяй запраўднага жыцьця ў цэлай ягонай шырыні, рэч 
ясная, што аніводная з гэтых спробаў разьвязаньня пастаўлен- 
нага пытаньня ані чуць ня можа нас задаволіць. 

Наўперад трэба засьцерагчыся, што крытыкуючы першае 
становішча, якое хоча ўважаць літаратуру за аружжа ў гра- 
мадзкім жыцьці, не ідэнтыфікуем яго ў ніякім прыпадку з тым 
станам, які самаўладна пануе сяньня ў Саветах, часткава так-жа 
ў дзяржавах фашыстаўскіх (Нямеччына, Італія). Літаратурнае 
мастацтва, будучае тамака точна падпарадкаванае дырэктывам 
палітычна- партыйным і рэгуляванае паліцыйнымі ворганамі, 
зьяўляецца патрактаванае ў спосаб найбольш вульгарны і цы- 
нічны, які выключае ўсякую рачовую дыскусію на гэтую тэму. 
Ведаем добра на прыкладзе тых-жа самых сяньняшніх Саветаў, 
якія рэзультаты прыносіць такая мэтода: літаратурная творчасьць, 
замест таго, каб вольна й свабодна выражаць творчыя парывы 
чалавечае думкі, каб тварыць што раз новыя абсалютныя ма- 
стацкія цэннасьці, зьніжылася там да ролі актуальнае агіткі", 
непрызваітых пашквіляў на розных непажаданых сяньня людзей, 
або напасьледак -- панэгірыкаў і пахвальных гімнаў на чэсьць 
Сталіна. 

Але нават не бяручы пад увагу стану, пануючага ў Саветах, 
трэба сьцьвердзіць, што імкненьне да падпарадкаваньня літара- 
туры актуальным жыцьцёвым патрэбам не разьвязвае сытуацыі, 
калі ўявім сабе, што літаратура, будучая мастацкім выяўленьнем 
і адбіцьцём жыцьця, мусіць мець усе магчымасьці, каб з жыць- 
цёвай запраўднасьці чэрпаць свабодна і выбіраць тое, што най- 
больш адказуе артыстычным мэтам песьняра. З гэтага самага 
гледзішча ня выдзержуе так-жа крытыкі і другое становішча, 
якое, высоўваючы прынцып ,мастацтва для мастацтва", стараец- 
ца поўнасьцю адсэпаравацца ад жыцьцёвых актуальных прабле- 
маў, хочучы, каб літаратура была глухая на ідэі і настроі масы. 
Паколькі ў жыцьці дадзенага народу ці грамадзянства разьві- 
ваюцца і дасьпяваюць тыя альбо іншыя ідэі і праблемы, гэтым 
самым могуць яны знаходзіць месца ў літаратуры. Абодвы гэтыя 
становішчы на наш пагляд вельмі ўпроіччываюць даволі скам- 
плікаванае й багатае пытаньне адносінаў літаратуры да жыцьця, 
тады, калі шукаючы разьвязкі ягонай мусім узяць пад увагу 
цэлы рад аснаўных асаблівасьцяў літаратурнага мастацтва. 

Ужо з гледзішча на тое, што літаратура зьяўляецца арты- 
стычным выражэньнем запраўднасьці, былі мы змушаныя адкі- 
нуць абодвы вышэй пададзеныя становішчы, якія ненатуральна 
звужалі-б літаратурнае мастацтва і агранічвалі-б яго творчыя 
магчымасьці. Але ня менш важную ролю гуляюць тутака і інды- 
відуальныя зацікаўленьні і творчыя асаблівасьці аўтара, якія ад- 
носяцца ня толькі да спосабу артыстычнага апрацаваньня ма- 


іа 


тар'ялу, але ў няменшай меры і да выбару яго: адныя тэмы мо- 


158 


Ф РРР: Катипікаі.ога 2013 





Ф Інтэрнэт-версія: Катипікаі.ога 2013 


гуць адказваць прыродным творчым магчымасьцям аўтара, 
другія -- не. Гэтую цікавую асаблівасьць пастараемся паказаць 


сна прыкладзе творчасьці Янкі Купалы й Максіма Багдановіча. 


Усю аграмадную Купалаўскую творчасьць з гледзішча на 
ейную тэматыку можым падзяліць на дзьве часьці: адна -- гэта 
творы з выразным ідэолёгічным зьместам, у якіх натхнёны пясь- 


сняр кідае гарачыя прызывы народу, вешчым голасам заклікае 


яго прачнуцца і будаваць свой собскі нацыянальны быт, праро- 
чыць яму сонечную будучыню і г.д., другая часьць -- гэта ліры- 
ка рэфлексыйна - апісальная, прысьвечаная асабістым перажы- 
ваньням і ўражаньням, праблемам жыцьцёвым, апісаньню 
беларускае прыроды, любоўным пачуцьцям і г. д. І вось, калі 
гэтыя апошнія творы, якіх аграмадная большасьць не зьяў- 
пяецца з гледзішча артыстычнай іх вышыні нечым нязвычайным 
на фоне сучаснай літаратурнай творчасьці, а некаторыя зь іх 
зусім ня розьняцца ад творчасьці іншых нашаніўскіх" паэтаў 
і прадстаўляюць сяньня адно толькі вартасьць гістарычную, па- 
толькі творы першае групы зьяўляюцца незраўнанымі з гледзі- 
шча іх мастацкага апрацаваньня і сілы сугэстыі, іх артыстычная 
вартасьць непрамінаючая. Дзеля лепшага ўяўленьня гэтае розь- 
ніцы возьмем хоць-бы .,ПШляхам Жыцьця", зборнік найбольш 
рэпрэзэнтатыўны побач із ,Спадчынай“. Не бяручы пад увагу 
перакладаў, на дзьвесьця тры вершы і дробныя паэмкі, зьмешча- 
ныя ў гэтым зборніку, вызначаюцца няштодзенным мастацкім 
апрацаваньнем і замыкаюць у сабе вялікую сугэстыўную сілу 
больш менш толькі наступныя творы: 2. Песьня мая, 2. Мала- 
дая Беларусь, 8. Песьня байка, 4. Песьня сонцу, б. Выйдзі, 
6. Песьня званара, 7. Ня ўздыхай, 8. Яшчэ прыдзе вясна, 9. За 
праўду, 10. Мая думка, 11. Я ад вас далёка, бацькаўскія гоні, 
12. Зваяваным, 13. Забраны край, 14. Над Нёмнам, 15. Ужо днее, 
16. Роднае слова, 17. Чужым, 18. Прарок, 19. Не пагаснуць зоркі 


ў небе, 20. Лірнік вясковы, 21. Песьняру Беларусу, 22. Наша 


песьня, 23. На Куцьцю, 24. Курган, 29. На папасе“). 

Творы гэтыя, якія прадстаўляюць толькі восьмую частку 
ўсяго зборніка, -- а падобныя колькасныя адносіны зацемім і ў 
іншых зборніках Купалы -- зьяўляюцца найбольш улюбленымі 
1 найшырэй знанымі ягонымі творамі, іх заўсёды дэклямуюць на 
рэзных імпрэзах, перадрукоўваюць у хрэстаматыях і іншых збор- 
ных выданьнях. Пералічаныя вершы й паэмкі, якія, дзякуючы 
высокай мастацкасьці, магутным і глыбокім пачуцьцям, урачы- 
стаму паднятаму настрою, ня маюць сабе роўных у нашай літа- 
ратуры і высоўваюць Купалу на найзялікшага беларускага песь- 


няра, зьяўляюцца якраз аснаванымі выключна на грамадзкім 


“) Прапаную кожнаму зрабіць на ўласную руку падобную клясыфіка- 
цыю Купалавых твораў з гледзішча на сілу і характар выкліканых імі пера- 
жываньняў. Хаця могуць быць некаторыя розьніцы ў прыраўнаньні з маім 
падзелам, які, ясна-ж, зьяўляецца суб'ектыўны і зроблены адрыўча, аднак 
у вагульных рысах мусяць яны згаджацца. 

матар'яле і вызначаюцца багатым ідэолёгічным зьместам. Усё-ж 
іншыя творы, калі і прадстаўляюць некаторыя няштодзенныя 
вартасьці, то аднак далёка не дараўноўваюць пералічаным, 
а ладная іх частка наагул слабая. 

Такім спосабам уся Купалаўская творчасьць вымоўна сьвед- 
чыць, што ня ўсякія тэмы могуць удавацца аднаму й таму са- 
маму аўтару і што дзеля гэтага мусіць быць адпаведны іх выбар 
у залежнасьці ад творчых асаблівасьцяў артысты. В што гэты 
выбар не заўсёды можа пакрывацца з тэмамі найбольш важны- 
мі і актуальнымі для канкрэтных жыцьцёвых патрэбаў, ня менш 
вымоўна сьведчыць характар творчгсьці М. Багдановіча. На 
падставе біографічных дадзеных ведаем, што Багдановіч быў ня 


меншым патрыётам за Купалу, ведаем так-жа, што пісаў ён. 


якраз у тым часе, калі апяваньне нацыянальных і соцыяльных 
ідэалаў было свайго роду маральным абавязкам кожнага паэта 
й пісьменьніка, аднак сярод адносна багатай ягонай літаратур- 
най спадчыны знаходзім усяго некалькі вершыкаў, якія прысь- 
вяціў беларускім грамадзкім пытаньням. Пры гэтым вёршы гэ- 
тыя не належаць да найлепшых, а ўвесь чар і краса Багданэ- 
вічавай паэзіі выступае ў творах, нячулых на жыцьцёвыя патрэ- 
бы: у творах прыродаапісальных, у лірыцы суб'ектыўна -- псы- 
холёгічнай, вершах рэфлексыйных. 


Прыклады з Багдановіча й Купалы вымоўна пацьвярджаюць, 
што індывідуальная артыстычная структура песьняра і аснаўны 
характар і кірункі ягоных творчых зацікаўленьняў зьяўляюцца 
дэцыдуючымі ў літэратурнай творчасьці, у дадзеным прыпадку-- 
у выбары і прасьцягу тэматыкі твору. Дык калі-б напрыклад 
з поўнай срогасьцю дамагацца, што літаратура мусіць быць 
точна падпарадкаваная жыцьцёвым патрэбам і верна служыць 
ім, то консэквэнтна трэба было-б адкінуць усю творчасьць Баг- 
дановіча. І наадварот -- ня мог-бы паявіцца ў беларускай літа- 
ратуры геній Купалы, калі-б бяскрытычна стаць на становішчы, 
што літаратурны твор, згодна з прынцыпам чыстага" мастац- 
тва ці ,мастацтва для мастацтва", павінен быць глухі на праявы 
і працэсы актуальнага жыцьця. Дык ясна выплывае з усяго гэ- 
тага, што адзінай правільнай дарогай песьняра ёсьць заўсёды 
йсьці за голасам свайго артыстычнага сумленьня, не аглядаю- 
чыся на розныя спакусы і не разьменіваючыся сярод цэлага 
камплексу зьявішчаў, не заўсёды адказуючых ягоным магчымась- 
цям, бо ўсё гэта можна вельмі лёгка зьвіхнуць нават вялікі 
творчы талент. Блага таму аўтару, які, адарваўшыся ад свайго 
прыроднага караня, пачне ўсяго толькі экспэрымэнтаваць у кі- 
рунку, супярэчным з характарам сваей творчасьці, альбо, гоня- 
чыся за папулярнасьцю, стараецца ненатуральна і аднастаронна 
зьніжацца да роўні ўсіх чытачоў, замест падцягнуць гэтых апош- 
ніх да вышыні свайго таленту. 


(д. б.) 

М. ШКЯЛЁНАК 





Тэрыторыя Беларусі 
і яе дагістарычнае насельніцтва 


(Працяг, глядзі Ме 2(15) ,Калосься“) 


Яшчэ нядаўна спорным было пытаньне, калі зьявіўся чала- 
век на тэрыторыі Беларусі. Лічылася агульна прынятай думка, 
што сьляды чалавека ў Беларусі даходзяць толькі да пазьней- 
шае пары каменнага пэрыяду -- язоліту”). І хоць раскопкі на 
тэрыторыі Беларусі выкрылі шмат месцаў з астачамі жывёлы 
ледавіковае пары (косьці маманта, паўночнага аленя і інш.), 
што наводзіла на думку існаваньня і чалавека ў гэтую пару, 
а ўжо Сементкоўскі казаў, што ў зьбіральнікагў і аматараў ста- 
рыны Віцебшчыны ён бачыў прылады бяз ніякіх азнак шлі- 
хоўкі", У) праф. А. Сьпіцын на першым зьезьдзе дасьледчыкаў 
беларускае архэолёгіі і архзографіі ў Менску (17-18. І. 1926 г.) 


гусё-ж заявіў, што існаваньне чалавека на тэрыторыі Беларусі 


ў пару палеоліту астаецца загадкай. “““) 


Але посьле гэтай аўторытатыўнае згявеы яшчэ ўлетку таго-ж 
1926 г. пытаньне гэтае атрымала неспадзеўкі новае асьвятленьне. 
Сябра гістарычна-архзолёгічнае камісіі б. Інстытуту Беларускае 
Культуры ў Менску К. Палікарповіч натрапіў каля вёскі Бердыж, 
чачэрскага раёну, гомельскае акругі, на стаянку палеолітычнага 


“) Каменны пэрыяд у жыцьці чалавецтва характарызуецца ужывань- 
нем прыладаў з камяня, рагоў, касьцей і дрэва. Каменнага пэрыяду, як 
унівэрсальнай на зямлі эпохі з азначаным пачаткам і агульным канцом, не 
існавала. Розныя плямёны і народы перажывалі ў розную пару гэтую куль- 
туру, а яшчэ і сяньня ёсьць народы на гэтай ступені разьвіцьця. Каменны 


пэрыяд дзеліцца на больш старэйшую пару -- палеол іту, калі чалавек 
вырабляў сабе прылады з крэмня, яшмы і іншых цьвёрдых пародаў, бяз 
ніякае іх шліхоўкі, і пазьнейшую - нэол іту, - калі прылады вырабля- 


ліся з мякчэйшых пародаў і шліхаваліся з помаччу вады і пяску. Найбольш 
ужыванымі прыладамі шліхаванымі былі тапары і малаткі (шмат гэткіх зна- 
ходкаў на тэрыторыі Беларусі можна бачыць у Беларускім Музэі ў Вільні). 
Між гэтымі порамі была пара мэзоліту, калі побач із шліхаванымі ужы- 
валіся нешліхаваныя прылады. 

т“) Сементковскій. ББлорусскія древности в. І. б. 85. 

зё) У існаваньні чалавека ў Беларусі у пару палеоліту апрача вышэй 
успомненых дадзеных, праф. А. Сьпіцына не пераканалі і знаходкі Е. Рама- 
нава, якія ён залічыў да палеоліту. Дачка Раманава прыслала ў Акадэмію 
Навук СССР дзьве пляншэты з гэтымі знаходкамі. Знаходкі апісаны Е. Ра- 
манавым у працы ,Матеріялы по исторической топографіі Витебской губ. 
1898 г.”, б. 18--23. 

чалавека. К. Палікарповіч знайшоў у ваколіцы гэтае вёскі сярод 
касьцей маманта некалькі зробленых чалавекам адшчэпкаў крам- 
ня і дзьве ножападобныя прылады, на якіх былі сьляды дробнай 
штучнай адбіўкі (г. зв. ,,рэтуш'). ,Гэтая апрацоўка крэмняў, су- 
вязь іх з пэўным гэолёгічным пластом (марэнны суглінак), сьля- 
ды вагню, прысутнасьць костак розных выкапальных жывёлаў, 
непарушанасьць усіх пластоў, не выклікае- кажа Палікарповіч-- 
ніякага сумліву, што тут маем астачы палеолітычнае культуры 
часу вялікага зьледзяненьня“. “) Хутка, бо ў 1929г., была зной- 
дзена другая палеолітычная стаянка у в. Юравічы на Прыпяці 
каля Мозыра, а потым ядва-бабовіцкая. Трэба лічыць, што і ста- 
янка ў в. Гамкаве, смаленскае акругі, ёсьць палеолітычнай. “”) 


Гэтыя стаянкі маюць вялікую навуковую вартасьць. У сэнсе 
тэрыторыяльным (прынамся ў гістарычных межах) беларускімі 
трэба лічыць дзьве раней ад вышменаваных знойдзеныя палео- 
літычныя стаянкі, паіменна сулонеўскую каля Бранску і мезінскую 
на Дзясьне, на паўдзён ад г. Ноўгарад-Северскага. Вднак 
з факту, што на межах Беларусі былі палеолітычныя стаянкі, 
яшчэ ня можна было рабіць выснаваў аб існаваньні ледавіко- 
вага чалавека на тэрыторыі Беларусі. Апісаныя знаходкі выясь- 
няюць гэтае пытаньне і дазваляюць з усей пэўнасьцю адсунуць 
пачатак каменнай культуры насельнікаў Беларусі даледавіко- 
вай пары. 

Палеоліт зьмяніла наступная пара -- пЭолітычная, або шлі- 
хаванага камяня. Факт існаваньня чалавека ў Беларусі ў гэтую 
пару выплывае з папярэдняга і сьцьвярджаецца ўжо шматлікімі 
знаходкамі гэтай пары. Каменных прыладаў нэоліту знойдзена 
шмат на тэрыторыі ўсяе Беларусі. Параўнальна дагэтуль най- 
больш іх аказалася ў Віцебшчыне, Віленшчыне, Меншчыне, Магі- 
лёўшчыне і Полаччыне, найменш -- у Горадзеншчыне, Слонім- 
шчыне, Ваўкавышчыне, Беласточчыне, Смаленшчыне. “““) Впрача 


ж) Даклад К. Палікарповіча ў гістарычна-архэолёгічнай Камісіі Інсты- 
туту Беларускае Культуры ў Менску (глядзі Гістарычна-архэолёгічны зборнік 
Х І Інст. Белар. Культуры, Менск, 1927, б. 358--360, апрацаваньне З. Даўгялы). 


те) Вывучэньнем гэтых стаянак займаліся беларускія архэолёгі Г. Мір- 
чынк, В. Громаў, С. Замятнін, К. Палікарповіч, В. Ляўданскі (глядзі , Запіскі 
Аддзелу Гуманітарных Навук, кн. ІІ. Працы Архэолёгічнае Камісіі, том ІІ. Бел. 
Акад. Нав. Менск, 1930, дзе зьмешчаны іхнія працы). 


те) З гэтага відаць, што нэолітычны чалавек гусьцей жыў на ўсходзе 
Беларусі. Пярэчыў-бы гэтаму факт, што нэолітычных знаходак адносна 
мала адкрыта ў Смаленшчыне. Трэба аднак узяць пад увагу, што досьледы 
Смаленшчыны з гэтага гледзішча пачаліся толькі ў 1924 г. беларускімі архэо- 
лёгамі. Гэтак А. Ляўданскі ў 1924 г. знайшоў першую нэоліт. стаянку ў 20 клм. 
ад Смаленска каля ст. Катынь, а другую ў 1925 г. 24 клм. ад Смаленска 
недалёка ад вёскі Ніжніх Нямыкараў. У гэтым-жа 1925 г. Н. Савін знайшоў 
нэоліт. стаянкі ў дарагабужскім павеце, каля Дарагабужу і ўніз па Дняпры 
ў в. Хатычкі, Бізюкова, Аляксейкава, Бабаедава і на р. Угры пры ўтоку 
ў яе р. Вароны. Ёсьць сьляды нэолітычных стаянак і каля в.в. Ліцьвінава 
і Стара-Меншыкава, вяземскага пав. Магчыма дзеля гэтага, што адносная рэд- 
касьць нэоліт. знаходак у Смаленшчыне аб'ясьняецца спозьненымі досьле- 

маладых беларускіх архэолёгаў, нэолітычныя стаянкі ў Беларусі 
знайшлі, або іх студыявалі, галоўна да вайны, расейскія і поль- 
скія архэолёгі, як А. Сементкоўскі, графы Уваравы, графы Тыш- 
кевічы, Ф. Дабранскі, Татур, Н. Авэнаріус, М. Кусьцінскі, Е. Ра- 
манаў, В. Шукевіч, А. Сьпіцын, і іншыя“). Былі гэта пераважна 
архэолёгі-аматары, каторыя займаліся галоўна раскопкамі кур- 
ганоў і ў гэтых працах траплялі на астачы нэолітычных стаянак 
у Беларусі. З боку адпаведных архэолёгічных расейскіх ці поль- 
скіх устаноў ня было наладжана сыстэматычных і пляновых 
досьпедаў. Йрхэолёгі-аматары абшар досьледаў выбіралі пры- 
падкова. Дзе гэтых аматараў ня было, там агулам і ніякае архэо- 
лёгічнае працы не вялося, хіба якімсь адумыслова прыехаўшым 
з цэнтру" архэолёгам і зь якойсь спэцыяльнай мэтай.) 


Нешматлікія знаходкі не даюць яшчэ магчымасьці пазнань- 
ня жыцьця палеолітычнага чалавека ў Беларусі. Затое адносна 


дамі, як дапушчае і А. Ляўданскі, але ня выключаецца думка, што нэолі- 
тычны чалавек жыў тут радзей. Тады трэба было-б лічыць, што гэты чала- 
век найгусьцей жыў у сярэдняй Беларусі (глядзі Я. Ляўданскі. Нэолітычныя 
стаянкі ў Смаленскай губ. Гістарычна-архэолёгічны зборнік Інстытуту Бела- 
рускае Культуры Хе 1. Выданьне І.Б.К. Менск, 1927 г., б. 177--179). 

ж) Падамо тут найгалаўнейшыя працы гэтых дасьледчыкаў, у якіх мож- 
на знайсьці дадзеныя аб нэолітычных знаходках у Беларусі. В. Семен- 
тковскій. ББлорусскія древности в. І. Спб. 1890 г. А. Уваровь. Архео- 


логія Россій т. ІІ. Москва 1991 г,, б. 39-46, 51 --53, 1317-1238. Е. Туз2Кіесг. 


Ва4апіа агсбеоІодісгпе, Уііпо, 1850 г. Ф. Добрянскій. Каталогь пред- 
метовь Музея Древностей, состояіцаго при Виленской Публичной Библио- 


текЬ, Вильна, 1879 г. Татур ь. Очеркь археологическихь памятниковь на 


пространствБб Минской губерній. К. Ту52Кіеўіст. О Кцгпапасй па Ціёуіе 
і Козі 2аспоапіе], Вегііп, 1868 г. Н. Авенаріусь. Замётка о раскопках вь Мин- 


ской губерній вь 1889 и 1890 годахь (Груды Випенскаго ОддБленія Моск. 


Предвар. Комитета по устройству вь ВильнБ ІХ Археологическаго СьБзда. 
Вильна, 1893). М. Кустинскій. Докладь о раскапкахь вь области Кри- 
вичей (Древности, т. ІУ. Москва. 1874 г). Е. Романов». О раскопкахь 
вь Могилевской губерній (Древности, т. ХІІ. Москва, 1888 г.). Я го-эж. Рас- 
копки вь Могилевской губ., вь 1888 г. (Древности т. ХІІІ. в. І. Москва, 1899 г.), 


Я го-ж. Врхеологическія разввдки вь Могилевской губ., Вильна, 1912 г. 
Я го-ж. Матеріялы по исторической топографій Витебской губ., Могилев», 


1898 г. Яго-ж. Археологическій очеркь Гомельскаго уБзда, Вильн», 1910 г. 


СП. Лерх'ь. Орудія каменнаго і бронзоваго вБковь вь ЁвропБ (вь Изв. 
Имп. Врх. Обц. т. ІУ. Спб. 1863 г.). Глядзі так-жа: Каталогь Собранія древ- 


ностей гр. В. С. У варова, Москва, 1887 г., б. 21 і Каталогь предметовь 


выставки УШ археологическаго сьБзда, Москва, 1890 г. 


ёе) Гіраўда, у 1869 г. у Вільні паўстаў г. зв. ,Сбверо-Западный ОтдБль 


Импер. Русскаго Географ. Обіцества”, пры якім быпа створана сэкцыя архэо- 


лёгі, якая магла-б заняцца сыстэматызаваньнем архэслёгічных досьледаў 
і іх вывучэньнем. Аднак да 1910 г увесь аддзе” разам з сэкцыяй існаваў 
толькі на паперы. У 1910 г. ён быў узноўлены. Аддзел зьмясьціў некалькі 
Прац архэолёгаў-аматвраў, пераважна з курганнай пары, у сваіх ,Записках” 


1 плянаваў сыстэматычнае вывучэньне краю з гледзішча зго архэолёгіі, аднак 


гэтаму перашкодзіла вайна (глядзі ,, Записки" СЬв.-зап. отдБл. Имп. Рус. Геогр, 


Обіц. за 1911-1913 г., выдадзеныя ў Вільні). З гледзішча архэолёгічнага 


Мелі сваё значэньне ладжаныя ў розных гарадох Імпер. Археол. Об-ствам 


У Маскве штогоднія архэолёгічныя зьезды, на якія прыгатаўляліся даклады 
аб архэолёгічных здабытках у розных краінах б. Расеі і між іншым у Беларусі. 

нэолітычнае пары вучоныя робяць на аснове ўжо дасюлешніх: 


знаходкаў выснавы аб жыцьці чалавека ў гэтую пару, прычым: 


некаторыя з іх можна лічыць цьвёрда устаноўленымі навукова. 
Дасьледчыкі кажуць, што нэолітычны чалавек у Беларусі жыў 


пераважна на берагох рэк і надта рэдка на берагох вазёр.”). 
Жыльлём для гэтага чалавека былі зямлянкі, але ня выключана; 


што ён будаваў адумысныя для гэтага шалашы. 
Гэта асабліва пацьвяржаецца знаходкамі беларускіх архэо- 


лёгаў за апошняе дзесяцігодзьдзе. Сьцены гэткага шалаша рабі-: 
ліся з гальля, абмазанага глінай, а магчыма і са скуры зьвяроў.. 
Падлога рабілася з бітай гліны, а пасярод яе знаходзілася во- 
гнішча наўперад дзеля прыгатаваньня ежы. Астачы глінянае 


пасуды паказваюць, што чалавек ёю карыстаўся і ўмеў выра- 


бляць. Пасуда ляпілася з гліны чырвонае, або шэрай, дрэнна: 


апаленай, з дамешкаю пяску або жарствы. Форма пасуды была 
розная, орнамэнт просты і даволі аднастайны.) Ясядаючы па 


берагох рэк і вазёр нэолітычны чалавек здабываў у іх для сябе: 
яду -- рыбу і асобную ракавіну, г. зв. цпіо рісбогот. Па бера-: 


гох-жа рэк ён знаходзіў для сябе ў вялікай колькасьці крэмень, 
служыўшы для вырабу каменных прыладаў.'““) У лясох чалавек 
паляваў на зьвярыну. Рыбалоўства і паляваньне былі найгалаў- 
нейшымі заняткамі нэолітычнага чалавека ў Беларусі. Хоць на- 


сельніцтва каменнага пэрыяду ў Беларусі групавалася па бера- 


ж) На стаянкі на берагох вазёр натрапілі В. Шукевіч у Лідчыне, вазё-: 


ры Дуба, Мачулы і інш., Е. Раманаў у б. себескім пав. (Глыбочанскае воз.), 
К. Палікарповіч у б. клінцоўскім пав. (Кажаноўскае воз.). К. Палікарповіч 


у 1926 г. знайшоў нэолітычную стаянку каля балота Печанеж, касьцюковіц-: 


кага раёну ў вадазборы р. Бесядзі (прыток Сажа). Гэты факт пярэчыў-бы 
ўспомненым выснавам, але Палікарповіч тлумачыць, што балота Печанеж 
у нэолітычную пару было возерам, а з часам замянілася на балота. Апош- 
няя знаходка Палікарповіча (каля балота Печанеж) мае вялікую вагу. Як 


вядома, у архэолёгіі пануе адносная хронолёгія. Няма магчымасьці уста-. 


навіць абсалютныя даты трываньня нэоліту ў Беларусі. Знаходкі каля 
Печанежа паводле Палікарповіча могуць спрычыніцца да ўстанаўленьня аб- 


салютнае хронолёгіі, а гэта шляхам дасьледваньня часу паўстаньня тарфя-. 
ністага балота на месцы возера на аснове арганічных астачаў у тарфяні-: 


шчах (глядзі К. Палікарповіч--Нэолітычная стаянка каля балота Печанеж 


на Калініншчыне, Гіст.-арх. зборнік І.Б.К. Ле 1, Менск 1927 г., бач. 235--240).. 


Тады магчыма было-б азначыць час, калі панаваў нэолітычны пэрыяд 
у культуры насельнікаў Беларусі. Дагэтуль нэолітычную пару ў Беларусі 
прыблізна азначаюць не пазьней, як на 1000 гадоў да Нар. Хр. (Аб гэтым 
глядзі Л. Нідэрле. ЧеловБчество вь дойсторическіе времена, переводь 
Волкова, Спб. 1898 г., бач. 174, В. Спицин ь. ОбозрБніе нБкоторыхь губер- 


ній и областей Россіі вь археологическом отношеніи. у розных месцах. 


Карскі, ББлоруссы кн. І. бач. 30 -- 32, які паўтарае прыпушчэньне першых 
двух). Есьць гэта аднак пакуль што толькі гіпотэза. 

т) Аб шалашы, як жыльлі чалавека ў пару нэоліту, глядзі працу 
А. Ляўданскага. Нэолітычныя стаянкі ў Смаленскай губ. (Гіст.-архэолёг. 
Зборнік І.Б.К. Ме 1, 1927, Менск). Выснавы свае аўтар апірае на аснове зна- 


ходак стаянкі ў в. Ніжнія“Нямыкары ў Смаленшчыне. З гэтага гледзішча: 


знаходкі ў Ніжніх-“Нямыкарах надта вартасныя. 
т) Уваровь о. с. бач. 39 -- 41, Сементковскій, о. с. бач. 80, 
Лерх"ь, о. с. бач. 168 і наст. Татур"ь, о. с. бач. 58. 

стох рэк і вазёр, аднак, паводле некаторых дасьледчыкаў, яно 


не вяло аднолькавага спосабу жыцьця. Гэтыя дасьледчыкі, апі- 
раючыся на тым, што каменныя прылады на поўначы Беларусі 
спатыкаюцца малымі групамі, а на поўдні вялікімі, робяць вы- 


гснаў, што насельнікі паўночнай Беларусі вялі вандроўнае жыць- 
цё, тады, як на поўдні (ад Дзьвіны) жыло аселае насельніцтва.) 


Сементкоўскі дапушчае нават, што ўжо ў гэтую пару насельнікі 
Беларусі вялі гандаль з суседзямі, бо часам трапляюцца прыла- 
ды з гэткіх пародаў камяня, каторыя не спатыкгюцца ў дадзе- 
най мясцовасьці. “”“) Нешматлікія знаходкі паказваюць, што ка- 
менны чалавек сваіх нябошчыкаў хаваў розна, часам іх паліў, 
часам закапываў у зямлю, пры гэтым разам з рэчамі нябо- 
шчыка. “““) 

Праф. М. Шчакаціхін кажа, што ўжо ў гэтую пару назіразц- 


ца хоць і прымітыўнае, але усё-ж імкненьне да мастацкага апра- 


цаваньня каменных сякераў і вырабаў керамікі. Орнамэнтыка 


гсякераў азначаецца вельмі простымі лінейнымі ўзорамі і ёсьць 


больш рознастайнай у кераміцы. Тут найпрасьцейшым рысун- 
кам есьць дзьве раўналежныя лініі па берагу пасудзіны. У да- 
лейшым разьвіцьцю гэтыя лініі ламаюцца на кавалкі ды звароч- 


ваюцца да сябе наускос або стоць, творачы вуглы, крыжыкі 


“ 


і г. п. Надта характэрна, што ўжо ў гэтым часе спатыкаецца 
рысунак ,капыцікаў", якія захаваліся яшчэ і цяпер на сучасных 
вясковых беларускіх паясох. З часам орнамэнтыка робіцца ўсё 
больш складанай: зьяўляюцца просталінейныя геомэтрычныя фі- 


туры (трыкутнікі, ромбы, прастакутнікі) і рысункі крываліней- 
ныя (хвалявыя лініі, колцы, сярпы, паўмесяцы і г. д.)“““““) 


Нэолітычную пару зьмяніла пара мэталяў, калі жыхар Бе- 


ларусі навучыўся ўжызаць прылады з мэталяў. Населенасьць 


Беларусі і ў гэтую пару выплывае ня толькі, як выснаў з папя- 


5) Сементковскій о. с. бач. 80, Уваровь, о. с. бач. 39. Гэтай-жа 


думкі трымаецца і В. Данилевич ь. Очеркь исторій Полоцкой земли до 


конца ХІЎ столётія, Кіевь, 1896 г., бач. 40-41. 
“) Сементковскій о. с. б. 81 -- 82. Думку гэтую можа пацьвер- 


дзіць іншая спасьцярога, паіменна, што напр. у Полаччыне знойдзены 
месцы з мноствам няскончаных каменных прыладаў, што, паводле некато- 
фых дасьледчыкаў, дае асновы дапушчаць выраб гэтых прыладаў у мэтах 
гандлю (Глядзі У варовьеь, о. с. бач. 41, Лерх»ь, о. с. бач. 168 і наст, 


атур-ь. о. с. бач. 58). Думку гэту паўтарае і В. Данілевіч, о. с. бач. 41. 
“““) Знаходкі, зь якіх можна было-б рабіць выснавы аб хаўтуровых звычаях 
нэолітычнага чалавека трапляюцца вельмі рэдка. Заслугоўвае на ўвагу зна- 


ходка ў в. Зыкаве, б. менскага пав. Тут знайшлі паіменна магілку, складзе- 
ную з каменных пліт у форме невялікае скрынкі, а пры нябошчыку аказа- 
ліся крамнёвы клін І чатыры гліняных начыньні. Каменныя могілкі знойдзе- 


НЫ і ў іншых мясцовасьцях (глядзі В. Данілевіч о. с. б. 41--42). 
“““ М. Шчакаціхін. Нарысы з гісторыі беларускага мастацтва. Т. І. 


Выд, Інст. Белар. Культуры Менск, 1928 г.; глядзі так-жа часапіс , Нёман” 
4932 г., Хе З, Вільня. На аснове падобнасьці орнамэнтыкі нэолітычнае пары 


ў Беларусі з орнамэнтыкай Скандынавіі і Фінляндыі праф. Шчакаціхін ро- 


біць вывад, што ўжо ў гэтую пару існавалі сувязі між Скандынавіяй і Бела- 
русьсю. 

рэдняга, але пацьвярджаецца і іншымі дадзенымі. Карскі гаво- 


рыць, што ў гэтую пару ішоў ажыўлены гандаль па Нёмну і Дняп- 


нія, гандаль адбываўся гэткім спосабам, што плямёны жыўшыя 


на берагох Балтыцкага мора перадавалі тавар суседзям, а тыя 


далей аж да паўдзённых мароў. Народы, што займаліся гэтым 
гандлям, ужо зналі мэталы. Пацьвярджаецца гэта шматлікімі зна- 
ходкамі па Дзьвіне даўнарымскіх, сыракускіх, афінскіх, македонс- 
кіх, фазоскіх і др. грошаў. Прадметаў бронзавага веку знойдзе- 


на, аднак, у. Беларусі мала (медныя сярпы, кліны, тапары знвой- 


дзены, прыкладам, у Меншчыне). 7”) 


Першыя пісьменныя сьвядоцтвы, каторыя гісторыкі адно- 
сяць да жыхароў Беларусі, паходзяць ад бацькі гісторыі--Гэро- 
дота, жыўшага ў У стаг. да нашай эры. Гэродот, апісваючы 
насельнікаў Скіфіі, на якой падарожнічаў, кажа, што на поўнач 
у лясох, дзе ляжыць вялікае возера, жыве вандроўнае племя 


Будзінаў. Ведамыя чэскія гісторыкі Шафарык і Нідэрле лічаць, 


што Будзіны Гэродота жылі па Прыпяці і верхнім Дняпры. 
Думку гэтую падтрымліваў і праф. Карскі, які бачыць у Будзінах 
аўтахтонаў мясцовасьці па Прыпяці, верхнім Дняпры і Бярэзіне. ““) 
Гэткае зьлёкалізаваньне Будзінгў выдаецца правільным, бо во- 
зера, каля якога зьмяшчае іх Гэродот, гэта, бязумоўна, цяпераш- 
няе палескае балота, быўшае возерам у часы Гэродота. 


Гаворачы аб Будзінах, Гэродот кажа, што за адно пака- 
леньне перад наступам Дарыя Пэўры, народ жыўшы на паўн.- 
захад ад вытокаў Бугу і Днестру за скіфскай мяжой, з прычыны 
размнажэньня зьмеяў у іхняй зямлі, пакінулі свае сялібы і пе- 
райшлі ў зямлю Будзінаў. Браун уважае, што гэтыя нэўры 


нн 


т) Карскі, о. с. б. 35. Знаходкі чужых грошы гісторыкі тлумачаць ган- 
длёвымі зносінамі з адпаведнымі краямі. Адменнай думкі трымаецца, між 
іншым, ведамы дасьледчык беларускае Севершчыны Д. Самаквасаў. Ён, апі- 
раючыся на сьвядоцтвах Юлія Цэзара і Тацыта, пярэчыць магчымасьці ганд-: 
лю з Рымам у разгляданую пару. Скарбы рымскіх грошы, што знаходзяць 
у славянскіх землях, а ў тым ліку і Беларусі, тлумачыць тым, што Славяне, 
выйшаўшы із сваей дунайскай прарадзімы, прынясьлі з сабой у новыя сялі- 
бы нажытыя Ў гандлі з Рымам грошы (Д. Самоквасовь. СБверянская 
земля и СБверяне по городицамь и могиламь. Москва, 1908 г., бач. 88-91). 
Думка гэта ёсьць, аднак, мала праўдападобнай. Славяне маглі прынясьці 
ў новыя сялібы рымскія скарбы, што сьведчыла-б, што яны знапі грошы 
і іх цанілі. Вле чым вытлумачыць тады знаходкі іншых, апрача рымскіх, 
грошы, як ня гандлям з адпаведнымі краямі? Прарадзіма-ж Славянаў была 
адна. Ды і Самаквасаў, замыкаючы час высяленьня Славянаў з дунайскаў. 
прарадзімы між панаваньнем рымскіх імпэратараў Траяна і Сэптымія Сэ- 
вэра нічога не гаворыць, як выясьніць знаходкі ў славянскіх землях рым- 
скіх грошаў ад Сэптымія Сэвэра да ўпадку Рымскае імпэрыі (У ст. па Н. Х.). 
Тут адзіна магчымым тлумачэньнем будзе дапушчэньне існаваньня гандлё- 
вых зносінаў, усё роўна безпасярэдных ці пасярэдных. 


т) Гл. Шафарикь. Славянскія древности, переводь Бодянскаго, 
І т. кн. І], бач. 10--24. І. Міаегіе. біагоуёкі, б. 112, Карскі, о.с.6б. 37-38. 

пасяліліся над Прыпяцьцю і Нёманам.) Карскі думае, што Нэў- 
ры спачатку жылі на захад ад цяперашняй тэрыторыі Беларусі, 
скуль іх выціснулі праўдападобна германскія плямёны (іхнім 
сымболям была зьмяя). Нэўры падаліся на ўсход і занялі заход- 
нія абшары па верхнему Нёману і часткава па Прыпяці. ““). 


Трэба зацеміць, што Будзінаў Гэродота ведаюць і іншыя 
клясычныя пісьменьнікі, як Юры Ганоры, Марцэлін, Этык, Пліні, 
Мэля. Карскі гавора, што і гэтыя пісьменьнікі зьмяшчаюць Бу- 
дзінаў над Прыпяцьцю і Дняпром (верхнім). Думку Лаппо-Дані- 
леўскага, што з прычыны супярэчных дадзеных клясычных пісь- 
меньнікаў аб Будзінах немагчыма сказаць аб іх штось канкрэт- 
нае, Карскі лічыць лішне рашучай і неабаснаванай.'“““) Ёпрача 
Гэродота, крыху сьвятла на першае насельніцтва Беларусі кі- 
нуў Лталамэй у сваей Географіі. Ён успамінае аб Ставанах, 
жыўшых у вярхох Бярэзіны (Вогусзіепе5з'а), каторыя мелі свае 
гарады, што дае асновы дапушчаць аселгсьць гэтага племені. 


Вось і ўсе весткі клясычных пісьменьнікаў, што з большай 
ці меншай праўдападобнгсьцю можна аднесьці да жыхароў Бе- 
ларусі. Наагул трэба зацеміць, што да Гэродота тэрыторыя Бе- 
ларусі была няведамай грэцкім і рымскім пісьменьнікам, як і ўсе 
абшары паўночныя (ад Чорнага мора); аб гэтых абшарах існа- 
валі толькі фантастычныя апавяданьні, ня маючыя ніякага наву- 
ковага значэньня ““““). Толькі Гэродот і Пталамэй пралілі крыху 
сьвятла на беларускую краіну. 


Кім былі гэтыя першабытныя насельнікі Беларусі да зьяў- 
леньня сюды беларускіх плямёнаў і ці магчымай нгвукова была-б 
гіпотэза, што беларускія плямёны - гэта аўтохтоны свайго 
краю? Гісторыкі, каторыя разважалі гэта пытаньне, даюць роз- 
ныя супярэчныя адказы. Іх можна падзяліць на дзьве групы. 
Большасьць гісторыкаў выказвае думку, што беларускія плямё- 
ны ня былі аўтохтонамі тэй тэрыторыі, на якой згсьпеў іх кіеў- 
скі летапісец, што яны прыйшлі ў Беларусь із агульнай славян- 
скай прарадзімы і знайшлі тут чужыя сабе народы. Ізноў-жа 
частка гісторыкаў скланяецца да думкі, што тэрыторыю Бела- 
русі і сучаснай Літвы ад пачатку займалі нейкія супольныя 
продкі Славянаў і Балтаў, з якіх пасьля выдзяліліся Славяне -- 
продкі беларускіх плямёнаў -- і Балты -- продкі цяперашніх лі- 
тоўцаў, латышоў, прусаў. Разгледзім гэтыя пагляды. 


з) Браун. Разысканія вь облости готославянскихь отношеній. Спб. 
1899 г., бач. 82-84. 
“) Карскі, о. с. бач. 39--40. 
же) В. Лаппо-Данилевскій. Скифскія древности. ЗамБтки Отд. 
рўсск. и слав. арх. И.Р.А. Оби.. т. ІУ. бач. 354, Карскі, о. с. бач. 37. 
жекё) Гэтак Сапуноў, спыняючыся над гэтымі апавяданьнямі, цалком пра- 


вільна гатоў бачыць і ў Беларусі ,край Кіммэрыянаў, апісываны чорнымі хвар- 


бамі ў Адысэі Гомэра і шчасьлівы ,край Гіпэрборэйцаў”, што жылі ў поў- 
ным дастатку колькі ім хацелася, а калі жыцьцё надаядала, кідаліся з высо“ 
кіх скалістых гораў і ўміралі (Сапуно в'ь. РБка Западная Двина, бач. 1-- 40). 

Гісторыкі першае групы, адказваючы на пытаньне, кім былі 
насельнікі Беларусі да прыходу сюды беларускіх плямёнаў, не 
пагаджаюцца з сабой. Погляды іх дзеляцца на дзьве аснаўныя 
тэорыі (маючыя ў некаторых гісторыкаў свае нязначныя адхілы): 
фінскую і балтыцкую. 

Прадстаўнікі фінскае тэорыі кажуць, што да прыходу бела- 
русхіх плямёнаў тэрыторыю Беларусі займалі фінскія народы 
мангольскага паходжаньня. Гэтыя фіны жылі ня толькі ў Бела- 
русі (даходзячы да балтыцкага ўзьбярэжжа), але займалі вялі- 
зарныя абшары Эўрапэйскай і Язіяцкай Расеі. Будучы значна 
нішшымі культурна і слабшымі палітычна ад Славянаў, фінскія 
плямёны пад напорам апошніх адступалі на поўнач, або лёгка 
асыміляваліся. Прадстаўнікі гэтай тэорыі лічаць фінамі і Будзі- 
наў Гэродота. ”) 

Тэорыя фінізму апіраецца на дадзеных архэолёгіі і на дай- 
шоўшай да нас номэнклятуры рэк, вазёр, мясцовасьцяў. Праф. 
Галубоўскі, адзін з выдатных прадстаўнікоў гэтай тэорыі, аба- 
сноўвае яе наступным спосабам. Дадзеныя архэолёгіі паказва- 
юць, што ўсходнія Славяне, а ў іх ліку і беларускія плямёны, 
пры насыпцы курганоў-могілак над сваімі нябошчыкамі апрача 
зямлі не карысталіся з ніякага іншага матарыялу. На аснове 
гэтага праф. Галубоўскі кажа, што ўсе могілкі з камянямі, што 
трапляюцца ў Беларусі, павінны быць аднесены да якога ін- 
шага чужога племені, бо яны неславянскія а значыцца і не бе- 
ларускія. Адказваючы, чые гэта могілкі, Галубоўскі параўноўвае 
каменныя могілкі ў Беларусі і знойдзеныя ў іх чарапы з веда- 
мымі люцынскімі могілкамі, а апошнія з ашэраданскімі, што 
знаходзяцца ў зямпі Ліваў -- народу фінскага паходжаньня. 
На аснове знойдзенай між могілкамі і чарапамі падобнасьці праф. 
Галубоўскі і дапушчае, што першымі насельнікамі Беларусі былі 
фінскія плямёны. Назовы некаторых рэк і вазёр, асабліва што 
канчаюцца на ва, га, за, ла, ма, ра, са, ша, Энга, анга ёсьць 
фінскага паходжаньня і маюць пацьвярджаць правільнасьць вы- 
вадаў гэтай тэорыі. ”). 

У некаторых гісторыкаў тэорыя фінізму мае адхілы. Яны 
выказваюць пагляд, што тэрыторы» Беларусі была заселена ня 
толькі фінамі, але часткова вугорскімі плямёнамі. ““) 

Тэорыя фінізму ці вугра-фінізму лічыцца ўжо перастарэлай 
і наагул слаба абаснаванай навукова. Закідаюць ёй прыпісвань- 


9 Глядзі ТотазспекК. КгійК 4ег аНезіеп Часігіспіеп бБег «еп 5Ку- 
Пізспеп ПМогаеп, ЭйгцупадзБегіспіе 4. К. ВПка4етіе 4. У. РВІІ.-Нізі. К. В. 117. 
3-5 Браун», о. с. бач. 84. 

7) Голубовскій. Исторія Смоленской землі, б. 22-25. В. Дани- 
левич 5, Очеркь исторій Полоцкой земли, б. 40 -- 42, цалком падтрым- 
лівае аргумэнтацыю Галубоўскага. 

““ё) Европеусь. Об Угорскомь народ. Тут аўтар паказвае на Вуг- 
раў, як насельнікаў Беларусі побач з фінамі. Блізка стаіць да гэтай тэорыі 
і Н. Надеждинь. Опыть исторической географіі русскаго міра, б. 50 -- 54. 
Крытыкуе пагляд Европеуса што да Вуграў В. Данилевич», о. с. б. 45. 

не дужа вялікай ролі фінскаму элемэнту ў дагістарычную пару, 
якой ён ня згуляў, бо ў сапраўднасьці гэта быў элемэнт слабы 
і не натолькі шматлікі, каб мог займаць гэткія вялізарныя аб- 
шары. Йрхэолёгічныя аргумэнты фіністаў слабыя, бо могілкі 
з камянямі ў Беларусі ня ёсьць ідэнтычнымі з люцынскімі і тым 
больш ашэраданскімі, а толькі падобныя. Яб значэньні номэн- 
клятуры, як аргумэнту, скажам крыху ніжэй. 

Прадстаўнікі другой--балтыцкай--тэорыі кажуць, што пер- 
шабытнымі насельнікамі Беларусі былі балты, а фактычна тая 
іх галіна, з якой паўсталі літоўскія і латыскія плямёны. Паводле 
гэтай тэорыі балты займалі дарэччы Дняпра і Прыпяці, скуль іх 
адсунулі на поўнач беларускія плямёны, рушыўшыя із сваей 
праславянскай радзімы. К. Буга дае малюнак руху балтаў, што 
распачаўся пад напорам беларускіх славянаў. Паводле Бугі лі- 
тоўскія плямёны, уступаючы перад беларускімі, паціснулі брат- 
ніх латышоў, сядзеўшых над Балтыцкім морам між Нёманам 
і Дзьвіной (у цяперашняй Літве) і занялі іхнія сялібы. Ізноў-жа 
латышы падаліся на поўнач і паціснулі сядзеўшыя на балтыц- 
кім узьбярэжжы фінскія плямёны -- кураў, ліваў.) 

На карысьць гэтай тэорыі перш-на-перш паклікаюцца на 
назовы рэк, вазёр, мясцовасьцяў у Беларусі. Вядома, што ўва 
ўсей Беларусі ёсьць шмат назоваў небеларускага а балтыцкага 
паходжаньня. Як можна начай вытлумачыць гэты факт, як не 
прабываньнем тут балтыцкіх плямёнаў -- кажуць прыхільнікі 
разгляданай тэорыі. Другім аргумэнтам ёсьць дадзеныя ярхэо- 
лёгіі з курганнай пары. Праф. 8. Сьпіцын дапушчае нават, што 
балты пакінулі ў Беларусі свой асобны пэрыяд курганнай куль- 


туры. Астачай гэтага пэрыяду праф. Сьпіцын лічыць і ведамыя 


курганы каля в. Гнёздава ў Смаленшчыне. Трэцім аргумэнтам 
ёсьць гістарычныя весткі. З летапісу ведама напр., што каля 
Смаленску жыло літоўскае племя Голядзь і што яшчэ ў ХІІ стаг. 
латышы не займалі цалком цяперашняй сваей тэрыторыі, што 
мае пацьвярджаць правільнасьць вывадаў К. Бугі адносна пада- 
дзенага ім руху балтаў пад напорам беларускіх плямёнаў, 


а значыцца і правільнасьць балтыцкае тэорыі наагул. Між рэ- 


прэзэнтантамі гэтай тэорыі ёсьць толькі нязгоднасьць адносна 


часу, калі балты адыйшлі з Беларусі, што адназначна з выра- 


шэньнем пытаньня, калі беларускія плямёны занялі тыя абшары, 
на якіх іх засьпеў кіеўскі летапісец. Праф. Я. Сьпіцын падае 
як дату гэтага зруху “УІІІ стаг. па М. Х., а К. Буга дапушчае, што 
зрух балтаў распачаўся ўжо ў ІУ стаг. па Н. Х. 


Балтыцкая тэорыя выдаецца лепш абаснаванай ад фінскае, 
аднак і проці яе высоўваюць шмат закідаў. 

Найважнейшы аргумэнт гэтай тэорыі -- балтыцкія назовы-- 
Толькі тады быў-бы моцны- кажа Карскі,--калі-б існавала пэў- 





К. Вода. іе Уогдезспіспіе дег аезізспеп (Баізсреп) біётте іг 
ЦісАе Чег Огізпатепіог5зсіипа, Іеіргіч, 1924, ЫЬ. 22 --35. 

насьць, што гэтыя назовы далі самі балты, тут жыўшыя. Магло, 
аднак, быць і так, што плямёны, асеўшыя на дадзенай тэрыто- 
рыі, прынясьлі з сабой чужыя назовы з раней займанага краю, 
нічога супольнага з яго языком ня маючыя і назвалі адпаведна 
рэкі і вазёры ў новым краю. Магло, ізноўжа, здарыцца так, 
што прыйшоўшыя плямёны мірна зжываліся з аўтахтонамі і пе- 
ранялі ад іх назовы, каторыя аўтахтоны атрымалі ад ранейшых 
жыхароў, або прынесьлі так-жа з чужыны. Усё гэта стварае 
няпэўнасьць і камплікацыі здавалася-б у яснай квэстыі, што 
трэба мець на ўвазе, ня кажучы ўжо аб неабходнасьці высьце- 
рагацца надужываньня назоваў, падганяючы іх пад тэорыю пры- 
нятую аўтарам. Кожны назоў трэба лічыць асобным фактам. “) 


Архэолёгічныя дадзеныя яшчэ менш ад назоваў могуць быць. 


аргумэнтам балтыстаў, бо тое, што лічыцца балтыцкім, амаль ня 
розьніцца ад славянскага. Напасьледак, аргумэнты гістарычныя 
так-жа не зьяўляюцца пераконваючымі, бо аб племені Голядзі 
нічога канкрэтна ня ведама і яно ёсьць дагэтуль загадковым. 
Трудна нават сказаць, ці яно было па паходжаньні балтыцкім, 
бо назоў яшчэ гэтага не даказвае (прыкладам беларускае пле- 
мя Северанаў мела неславянскі назоў). Яшчэ менш ёсьць пера- 
конваючым аргумэнт, што латышы нават у ХІІІ стаг. не займалі 
цяперашніх сялібаў, у чым К. Буга даглядаецца пгцьверджаньня 
правільнасьці азначанага ім зруху балтаў з тэрыторыі Беларусі. 

Усе гэтыя засьцярогі трэба мець на ўвазе пры разглядзе 
балтыцкае тэорыі. 


Гісторыкі другой групы кажуць, што беларускія плямёны 
былі аўтохтонамі сваей тэрыторыі, на якой іх засьпела гісторыя. 
Гэту тэорыю можна было-б назваць славяна-беларускай. Прад- 
стаўніком гэтай тэорыі зьяўляецца ведамы пргф. Карскі, а сут- 
насьць яе паводле Карскага зьмяшчаецца ў наступным. Даўга- 
галовыя чарапы, паходзячыя яшчэ з нэолітычнае пары, прамаў- 
ляюць за тым, што ў Беларусі жыло племя, каторае было про- 
тотыпам славян і балтаў. У сучаснасьці даўгагаловасьць нагля- 
даецца із славян найбольш у беларусаў. Гэткім парадкам мож- 
на дапусьціць, што насельнікі Беларусі ў нзолітычную пару 
належалі да індаэўропэйскага племені, магчыма да тэй яго галі- 
ны, каторая лягла ў васнову славян, найбольш чыстымі прад- 
стаўнікамі каторых зьяўляюцца беларусы.) На аснове падоб- 
насьці ў сэнсе антрополёгічным беларусаў і літоўцаў, зь якіх апо- 
шнія здаўна (паводле праф. Беццэнбергэра ад 5000 г.) жывуць на 


9) Карскі, о. с. б. 40-44. Калі на тэрыторыі Беларусі спатыкаецца 
шмат назоваў балтыцкага паходжаньня, дык гэта ня можа азначаць, што 
там, дзе гэтыя назовы ёсьць, жылі балты. Магло здарыцца, што беларускія 
плямёны зжыўшыся з чужымі назовамі і выходзячы ў новыя мясьціны да- 
валі там балтыцкія назовы рэкам і вазёрам, прынесеныя з сабой. Магчыма 
гэтым тлумачыцца факт, што шмат рэк і вазёр у Беларусі ў розных куткох 
яе маюць аднолькавыя назовы. 


“) Карскі, о. с. бач. 32-34, Нідэрле, ЧеловЬчество, бач. 597. 

цяперашняй сваей тэрыторы, Карскі дапушчае, што і ў нэолі- 
тычную пару яны жылі па суседзтву з беларусамі, г. ё. прыблізна 
ў цяперашніх межах, прычым магчыма, што пасяленьні балтаў 
спускаліся далей на паўдз.-угход уразаючыся ў тэрыторыю ВЕе- 
ларусі.”) Дзеля адсутнасьці прычын да вялікіх ператасовак на- 
родаў, Карскі дапушчае, што і ў пару мэталяў у Беларусі жылі 
тыя-ж насельнікі, толькі значна пасунуўшыя наперад сваю куль- 
туру.» Дадзеныя языка дазваляюць яшчэ больш бачыць у гэтых 
насельніках славянаў. Ідучы за Шафарыкам і Нідэрле, Карскі 
рашуча цьвердзіць, што Будзіны і Нэўры Гэродота былі славя- 
намі і толькі не рашаецца прызнаць славянамі Ставанаў Пта- 
ламэя.“”“) На аснове гэтых дадзеных і аналізуючы географічныя 
назовы рэк, вазёр, мясцовасьцяў у Беларусі, Карскі цьвердзіць, 
што беларускія плямёны былі аўтохтонамі сваей тэрыторыі 
і толькі на захадзе і паўн.-захадзе частку яе займалі ў пера- 
межку балты, ды на поўначы дзе-ні-дзе на правых даплывах 
Дзьвіны жылі некаторыя фінскія плямёны. 9“) 

Тэорыя славяна-балтыцкая выдаецца найбольш праўдапа- 
добнай. (Іацьвярджаюць яе і досьледы праф. Шчакаціхіна над 
беларускім мастацтвам. Разглядаючы беларускае мастацтва, 
Шчакаціхін ужо ад нэолітычнай пары даглядаецца адзінства 
формаў матэрыяльнае культуры жыхароў Беларусі, яе асобнай 
сынтэтычнае суцэльнасьці і кансэквэнтнае эволюцыі. "779) Гэтыя-ж 
вывады могуць утрымацца на наш пагляд толькі пры дапу- 
шчэньні культурнай эвалюцыі аднаго і таго самага насельніцтва 
пачынаючы ад нэоліту. Бо калі-б дапусьціць магчымасьць вялік- 
шых рухаў рознародных плёменаў на тэрыторыі Белгрусі, дык 
цяжка было-б гаварыць аб вывадах, да якіх дайшоў Шчакаціхін. 
Пры вялікшых ператасоўках насельніцтва наглядаліся-б і пера- 
скокі ў яго культуры, якая-б не тварыла эвалюцыйнай цэласьці. 

Рэасумуючы нашы разважаньні, напрашваецца выснаў, што 
толькі на захадзе і поўначы дагістарычнымі насельнікамі Бела- 
русі былі балты і фіны, што беларускія плямёны і іх продкі 
дылі аўтохтонамі вялікшай часткі сваей тэрыторыі, асабліва 
паўдзённа-ўсходняе. Разумеецца, што гэты выснаў зьяўляецца ня 
больш, як гіпотэзай, бо ані лінгвістыка ані архзолёгія, прынамся 
ў сучасным сваім стане, не даюць магчымасьці замяніць гэтую 
гіпотэзу на навуковую праўду. 


ж) Ібідет, бач. 34. 
т) Карскі, о. с. бач. 35-38. 
жне) Тыіает, бач. 47. 
-“-) М. Шчакаціхін, Нарысы з гісторыі беларускага мастацтва, т. І, 
Менск, 1928 г. 

АД. СТАНКЕВІЧ 


З літуанізмаў у беларускай мове 


Ведама кожнаму, якую аграмадную, пераважна рашучую, 
іграе ролю ў адраджэньні і культурным разьвіцьці кожнага на- 
роду яго родная мова. Дзеля гэтага праца над чысьцінёй мовы 
якога народу зьяўляецца працай вялікага значэньня. 

Розныя народы, жывучы ў суседстве, адны ад адных часта 
запазычаюць як паасобныя словы, так і граматычныя звароты. 
Прычыны гэткіх узаемных уплываў пераважна бываюць: палі- 
тычныя, эканамічныя, культурныя і інш. 

Беларускі народ ужо аддаўна для сваей мовы рабіў ,па- 
зыкі" з мовы літоўскай, польскай, расейскай. З гэтых двух апош- 
ніх запазычае ён і сяньня. Ад літоўцаў сяньня ўжо не пазычае, 
але даўнейшай языковай пазыкі, зробленай у іх даўней, тры- 
маецца і цяпер, пераважна ўважаючы ўжо яе за сваю ўласнасьць. 

Часта ў нас на языковай ніве можна спаткаць наступнае 
цікавае зьявішча: у Усходняй Беларусі дужа часта белару- 
сы, якія ня знаюць мовы польскай, карыстаюцца польскімі сла- 
вамі і, затым, што яны выразна розьняцца ад мовы расейскай, 
прысабечваюць іх на беларускую ўласнасьць. Узноў-жа па гэты 
бок рыскай граніцы, многія беларусы, якія ня знаюць мовы ра- 
сейскай, за беларускія прымаюць многія расейскія і словы і на- 
ват граматычныя звароты, затым што яны рэзка розьняцца ад 
мовы польскай. Ясна, ціто патрэбна тут навуковая праца над 
ачысткай беларускай мовы і ад русыцызмаў і ад полёнізмаў. 
У абодвых гэтых кірунках шмат папрацавала ўжо маладая бела- 
руская навука на нашым Усходзе ў першым дзесятку існаваньня 
БССР. Сяньня-ж, калі там пануе догматычна-дыктатарскі кірунак 
культуры: нацыянальнай формай і камуністычнай зьместам, 
праца гэта зьмяніла сваю напружанасьць і свой характар. Сянь- 
ня ў БССР, праўда, праца над чысьцінёй беларускай мовы ад 
полёнізмаў адбываецца, але ад русыцызмаў гэта мова ня толькі 
не ачышчаецца, але сьведама прыбліжаецца да расейскай мовы, 
як слоўнікам, так і будовай. 

На гэтым баку рыскай граніцы часта можна так-жа пачуць 
гаворачых беларусаў, якія карыстаюцца літуанізмамі і ў добрай 
веры уважаюць іх за свае, а свае родныя словы закідваюць, вы- 
ракаюцца і забываюцца. Навуковай-жа працы над чысьцінёй 
беларускай мовы на гэтай беларуска-літоўскай нізе бадай ня 
відацца сусім. Прычынай гэтага -- надта нямногая колькасьць 
беларусаў, знаючых літоўскую мову. 

Вось-жа ў гэтай працы маю на мэце ў меру сваіх сіл кры- 
ху папоўніць гэту нястачу ў беларускім мовазнаўстве, падаючы 
цэлы рад літуанізмаў, якія знайшлі сабе ўжо ў даволі шырокіх 
гушчах беларускага народу права грамадзянства. Праўда, мно- 

гіх літуанізмаў ужо не заменім славамі беларускімі, але што 
можна, тое трэба замяніць. Ведама, гэта мая скромная праца ня 
вычарпае ўсяго прадмету, а толькі яго частку. Пададзеныя тут 
літуанізмы спаткань мною пераважна ў Ашмянскім павеце, ў во- 
ласьцях: Крэўскай, Куцявіцкай, Гальшанскай, Смаргоньскай. Кажу 
пераважна, бо будуць тут такжа літуанізмы і з іншых мясцоў, 
а да таго толькі тыя з іх, якія мне такімі выдаваліся. 

Апрача назоваў агульных, падаю тут так-жа некаторыя 
і назовы ўласныя: мест, сёлаў і інш. Але з гэтых падаю сапраў- 
ды толькі некаторыя, бо гэтыя патрабавалі-б бадай асобнай 
монографіі, чаму магла-б служыць кніжка: ,Крестьянское земле- 
владЬніе. Виленская губернія“ (Вильна, 1908 г.), у якой вылічаны 
ўсе вёскі і пасёлкі ўсей быўшай Віленскай губерні. 

Агранічыўся я тут такім чынам толькі літуанізмамі слоўні- 
кавымі, не чапаючы такіх-жа ў сынтаксісе, зрабіць чаго, ня бу- 
дучы моваведам -- адумыслоўцам, а толькі аматарам, ня чуюся 
на сілах. 

Надта магчыма, што знойдуцца ў гэтай працы ,літуанізмы", 
якія такімі ня будуць. Дужа прашу чытачоў, у такіх ці ў сумніў- 
ных выпадках, мяне папраўляць і прысылаць свае ўвагі. Зборнік 
літуанізмаў можа некалі прыдацца пры ўкладаньні сучаснага 
навуковага слоўніка беларускай мовы. Не забывайма так-жа, 
што знаньне літуанізмаў можа быць так-жа карысным для знань- 
ня гісторыі Беларусі і Літвы, для знаньня гісторыі беларускай 
мовы і культуры. 

Для гэтых-жа мэтаў добра так-жа было-б прасьлядзіць бе- 
ларусызмы ў літоўскай мове, якіх, праўда, даўней там было да- 
волі многа, а цяпер дужа мала. 

На жаль друкарня ня мае знакаў -акцэнтаў для літоўскіх 
слоў, дзеля гэтага згары можна спадзявацца, што многія будуць 
літуанізмы гэныя чытаць няправільна. 

Дзеля эканоміі часу літары літуанізмаў, апрача першай, 
размешчаны бяз увагі на альфабэтычны парадак, трэба ўрэшце 
памятаць, што ў літоўскіх словах е-ёя і ё--е, І перад галоснай 
цьвёрдай (а, о, ч) чытаецца як л. 

Е. Карскій- Б'Блоруссы І (бач. 25--137), вылічаючы літуаніз- 
мы ў беларускай мове, робіць выснаў, што іх (разам з латы- 
шызмамі) ёсьць да 36 шырока распаўсюджаных і да 54 рэдкіх, 
ведамых толькі ў некаторых мясцох. Ніжэй убачым, што літуа- 
нізмаў у нашай мове ёсьць куды больш. 


ж 
ж х 


Карыстаўся я, апрацоўваючы і правяраючы гэтыя літуаніз- 
мы, між іншым, наступнымі крыніцамі: 


Владимир Даль - Толковый Словарь живого велико- 
русскаго языка, І--ІУ т. -- Спб.--Москва, ІІІ изданіе 1903--1909. 
В. Д. Гринченко- Словарь Украйнскаго языка, І1--ІУ т. 


Кіев, 1907--1909. 

І. КагКоўіс2 -- Зіоўпік дегука РоІзКіедо, 1--МІІ ё. Мас- 
зтгама, 1900-1919. 

А. Юшкевичь -- Литовскій словарь, І -- ІІ т. СПБ 
1897-- 1922 (толькі да К. уключна). 

И. Носович - Словарь бБлорускаго нарёчія. СПБ 1870. 

В. Киркор -- Этнографическій взглядь на Виленскую суб. 
(Этнографическій Сборнік, Выпускь ІІІ, СПБ, 1858 г., бач. 193 
і наступныя). 

В. Добровольскій--Смоленскій Этнографическій Сбор- 
ник», т. ІЎ (слоўнік), Москва, 1903. 

Е. Карскій -- ББлоруссы, т. І. Вильна, 1904. 

5. ЗегеізКі5 -- ГіешуіКаі-гизі5кКа5 го4упа5. Кацпаз, 1933. 


Атарыца -- палетак; літ. аёагіі -- адараць, пераараць, аёа- 
газ -- баразна, Атарыца--кусок зямлі, каторы чалавек мае пра- 


ва ўрабляць, але права ўласнасьці на яго ня мае. Слова гэта 
ўжываецца ў в. Шутавічах, Смаргоньскай воласьці. 
Аруд - засек, клець; літ.: агцачаз5. 


Ашкіра -- слова, якім гамоняць на авец, калі іх куды го- 
няць; літ.: аёзКігіі аддзяліць, адлучыць. 

Андарак - нявыразнага крою адзежына, балахон; літ.: 
ап4агоКка5 -- спадніца, ужываецца рэдка. 

Атожыла -- расток, гучок, пасынак; літ. аб саіа. 


Акмінеі -- сяліба пад ВАшмяной, літ.: акКтцо -- камень; ак- 
тепіпіз -- каменны. 

Ашмяна -- літ.: аўтеп5 (абтепуз5) -- вастрыё, лязо. 

Авін - прозьвішча ў Крэве; літ.: ауіпаз -- баран. 

Адулаваты -- трухлявы, спарахнелы, адулаваты чалавек: 
слабы, нездаровы; літ.: Ч0і5 -- клубок дыму, пылу; ФцІіпёі -- 
чуць валачыся, чуць ісьці; абкурываць што парахном; «Шаз5 -- 
тленны -- ФцІёёі -- тлець. 


Бастуны -- чыгуначная станцыя ў Лідзкім пав.; літ.: Базёу- 
М -- падарожнічаць. 

Біценяты - сяло ў Крэўскай воласьці; літ.: Біё -- пчала; 
ЬБійпаз -- ЬБібіпеііз -- пчаліная матка. 

Біюцішкі -- сяло і двор недалёка ад Барун, Ашмянскага 
пав.; літ.: Біўойі5 -- баяцца; Біўц5 -- страх, баязьнь. 

Бартэліха -- сяло і лугі ў Валожынскім пав.; літ.: рБагііз-- 
вадзіцца, спрачацца, лаяцца; Багёііпаз -- годны наганы; Багіе, 
Багіі -- сільна каго прабіраць, лаяць. 

Брындацца -- балтацца; апоркі, ніткі ў гдзежы брында- 
юцца, балтаюцца; забрындацца -- замачыць ніжнія канцы вер- 
хняй адзежы, калошы парток; па расе хадзіў і начыста забрын- 
даўся; літ.: Бгіпаоз -- значэньне тое-ж, што і ў беларусаў. 

Бацьвіньне -- бурачная націва, лісты, з якіх вараць стра- 
ву таго-ж самага названьня; літ.: Баёуіпі5, Баіуіпіаі -- тое-ж 
самае значэньне. 

Брунта -- ворчык; літ.: Бгипіа5, ЬгапКіаз -- палена, якое 
прывязваюць напр. сьвіні на шыю, каб яна ня бегала і не магла 
ўлезьці ў шкоду. Валак у коннай вупражы, брусок, на канцы 
каторага зачапляюцца пастронкі. 


ана ана аца 


Др. Я. СТАНКЕВІЧ 


Кажны ці кожны ? 


Зь невялікімі выняткамі ў беларускім друку ўжываецца 
цяпер менаванае ў назове артыкулу займя ў хорме кожны (з 0). 
Ніхто дагэтуль публічна ня выступаў проці хормы з о гэтага 
займені, Дзеля таго здавалася-б, што тут усё ўпарадку. Але 
ў старой літаратуры беларускай, як і наагул беларускіх памят- 
ках языковых, звычайнай ё хорма кажны (з а і н), рэдка каж- 
ды (з а і 9) і надта рэдка кожды й кожны (з 0). Пісаны 
ў мове народнай (а ня літаратурнай) ,Яль кітаб“ ХХІ стаг. звы- 
чайна мае хорму кажны рэдка кажды і ані ня мае хормы кож- 
ны. або кожды. 

Затое апошняя хорма звычайнай бывае ў памятках, адбі- 
ваючых языковыя асаблівасьці ўкраінскія і, значыцца, напісаных 
Украінцамі. Дык вось памяткі беларускія ХІІІ -- ХУІ стаг. пры- 
нукаюць праверыць хорму кожны ў цяперашняй беларускай 
мове літаратурнай. Дзеля гэтага трэба разгледзіць, як стаіць 
справа з асобнымі хормамі менаванага займені ў беларускай 
мове народнай. З гэтай мэтаю я зьвярнуўся да ІУ тому збораў 
М. Фэдэроўскага, што выйшаў пад агульным назовам .Іца Біа- 
Іоги5Кі". У ім надрукаваны на 487 бач. прыказкі і іншыя дроб- 
ныя творы зь вялізарнай бальшыні заходне-беларускіх земляў. 
Вось як прадстаўляюцца там разгляданыя гэтта хормы: 

Сакольскі павет: а) хорма кажны, кажан сустрэлася пад 
нумарамі 1428 і 9502; кажды: 4765, 7972, 9728 і 9739. Хорма 
кожны й кожды ў Сакольскім павеце ня стрэлася. 

Горадзенскі пав: кажны: 4162 (двойчы). Іншыя хормы гэта- 
га займені ў творах із павету Горадзенскага ня стрэліся. 

Ваўкавыскі пав. а) кажны: 412, 414, 516, 1349, 1376, 1605, 
2193, 2273, 2364, 2365, 2502, 2581, 2709, 2850, 2870, 2991, 3185, 3191. 
3585, 3856, 4009 (двойчы), 4153, 4190, 4590, 4984, 5001, 5021, 5335, 
5404, 5495, 5630, 5733, 9862, 6371, 6460 (двойчы), 6461, 6539, 
13071, 6695, 692!, 7090, 7129, 7559, 7654, 7788, 7789, 7847, 7870, 
7872, 7965, 7972, 7996, 8129, 8284, 8440, 8550, 8591, 8763 (двойчы), 
9011, 9318, 9441, 9502, 9662, усяго з Ваўкавыскага паз. хорма 

кажны лучыла 66 разоў; Б) кажды: 825, 965, 1685, 2871, 5289, 
5447, 5918, 6156, 6561, 6582, 6619, 6922, 6923, 13190, 9727, -- 
усяго 15 разоў; с) кожны: 1184, 1311, 1458, 1523, 1524, 1962, 
3105, 4075, 4136, 5918, 12856, 9727, 9789 -- 13 разоў. Слонімскі 
пав. а) кажны; 516 і 4118 -- 2 разы. Наваградзкі пав. кажды: 
2086 і 7707. Лідзкі пав.: кажны: 2 й 516. Сьвянцянскі пав. каж- 
ны: 3426. Ашмянскі пав.. кожны: 12791. 

Значыцца найменей лучыла прыкладаў хормы кожны, кры- 
ху болей кажды і надта шмат кажны. 

Як даведаваемся з перадмовы рэдакцыі да ІЎ тому Фэдэроў- 
скага, часьць запісаў зроблена была не самым Фэдэроўскім, але 
іншымі. І вось ,»правапіс" гэны не беспасярэдне ад Фэдэроўска- 
га паходзячых запісаў рэдакцыя зьмяніла, тарнуючы да ,права- 
пісу“ беларускай мовы літаратурнай. Вельмі магчыма, што адно 
дзякуючы гэнай папраўцы маем у выданым томе хорму кожны. 

Апрача таго паміж сваімі знаёмымі ў Вільні я распытываў, 
дзе якую хорму менаванага займені кажуць. І вось, што ака- 
залася: 

1. кажны, кажан і пад. (з а і н) кажуць: ля Мозыра (ад 
дыр. Анцукевіча), у Кацёлках ля Пружаны (ад Я. Хворагста), 
у Шакунох, Пружанскага пав. й вол. побач із кожны (ад Жэдзі- 
ка), у Падлесьсі ля Ляхавічаў, Баранавіцкага пав., у Друі, Бра- 
слаўскага пав. (ад Яўг. Аніські), у Цяцерках, Ёдзкае вол., таго-ж 
пав. (ад М. Пяцюкевіча), у Пятроўшчыне, Новапагосцкае вол., 
Брасл. пав., у Дзеравенскай вол., Стаўпецкага пав. (ад Ул. Паўлю- 
коўскага), ля Волмы, Валожынск. пав., у Дзьвінскім пав., побач 
із кажды, у Ямонтах, Беліцкае вол., Лідзкага пав. 

2. кажды: Сыботнікі, Лідзкага пав., Буда, Вялейск. пав., 
Слабодка, Брасл. пав., Юшкі, Тургельскае вол., Віленск. пав., Ёрля- 
няты й Жупраны, Ашмянск. пав., Ініца, Мірскае вол., Стаўп. пав., 
ІЦчорсы, Навагр пав., Мядзьведзічы, Баранав. пав. 

З. кожны: Вялікае Сяло, Пружанскага пав. 

У цэнтральнай і ўсходняй Беларусі звычайнай ё хорма 
кажны. Як відаць із адказаў на апытаньнік да зьбіраньня асаб- 
лівасьцеў беларускае мовы, хорма кажны там ё звычайнай. Яна 
кажацца паміж іншым у пав. Віцебскім, Аршанскім, Быхаўскім, 
Ігуменскім і ў шмат якіх іншых. 


З вышпрыведзеных прыкладаў відаць, што з аднаго боку 
стаяць хормы кажны, кажды, а з другога кожны, кажды. У зго- 
дзе з гэтым будзе маё цьверджаньне, што самагукі а й 0 спа- 
чатныя, праславянскія, бо ня можна знайсьці прычыны іх пазь- 
нейшае зьмены. Затое выясьніць паўстаньне хормаў кажны 
й кожны вельмі лёгка: з кажды й кожды пад уплывам прыметаў 
з н, як роўны, посны і пац., паўстала каждны, кождны, з като- 
рых д потым шчэзла (як ді т ў позны й посны з поздны й по- 
стны), 

З вышменаванага такжа відаць, што чыста беларускай і най- 


болей пашыранай хормаю ё кажны. Хорма кожны ё провінцы- 


176 Шарая 


Ф РРР: Катипікаі.ога 2013 


Ф Інтэрнэт-версія: Катипікаі.ога 2013 


яльнай ды вельмі абмежанай, а кажды архаізмам провінцыяль- 
ным, а можа яшчэ быць у вадным месцу полёнізмам, у другім- 
русыцызмам. І 

Затое хорма кажны не магла зьявіцца пад якім чужым 
уплывам, бо яе няма ў ніякай суседняй мове. Ясна, што ў бела- 
рускай літаратурнай мове павінна ўжывацца хорма кажны, ка- 
жан, кажыны (з а і н). 

Хорма кожны ё ў нашай літаратурнай мове ўкраінізмам. 
Хтось яе пусьціў, а дзеля таго, што яна розьніцца ад хормы 
расейскай і польскай, а мовы ўкраінскай у нас ня знаюць, дык 
сталі яе лічыць арыгінальна-беларускай. Гэтак яна абмыльна 
ўведзена ў нашую мову. Дык цяпер мусіць быць выкінена й за- 
менена хормаю сваёй -- кажны. 


М. ВАСІЛЁК 





Выйдзем 


Ахінула злая восень Прытуліўшыся да тына 
шэрай воўнай неба просінь плача чырваньню рабіна, 
і сьцяжыны залацістым І і палетак пусткай голай 
усьцілае прызадумаўся над доляй. 
лістам Ды нястоптана надзея -- 
лістам. рунь на ніўках зелянее; 


вось зарука нам жывая -- 
яшчэ сонца гімн заграе, 

мы вясну яшчэ увідзім; 

што яшчэ мы шчыльна выйдзем 
з новай песьняй, верай. сілай; 
засяваць шнурок свой мілы 
выйдзем з крыўдай набалелай, 
выйдзем горда, выйдзем сьмела! 


Пахіліўшысь над ракою 
шэпча лозьнік з асакою -- 
аб галінку трэць галінай - 
шкода песьні салаўінай, 
шкода згубленай надзеі; 
вецер дзёрзскім ліхадзеем 
нішчыць, цешыцца, рагоча, 
слотай, зольлю б'е у вочы... 

А. БУЖАНСКІ 


У абліччы расейскага тэрмідору 


Аб пачатку савецкага тэрмідору крычала расейская і сусь- 
ветгная рэакцыя прыблізна ў тыдзень пасьля кастрычнікавага пе- 
равароту. З гледзішча контр-рэвалюцыі замах Фані Каплан на 
Леніна прыпадаў на разгар тэрмідору, а ціхая сьмерць канды- 
дата ў. маршала Фрунзэ сыгналізавала аб заканчэньні тэрмідо- 
рыянскага пэрыяду. Праз доўгія гады, у кожнай дробязі, расей- 
ская эміграцыя угледжвала сымптомы самаліквідацыі рэвалюцыі 
і самапажыраньня яе дзеячоў. ,Сіяцельныя" шофэры і кельнэры 
з парыскіх мюзік-холаў, паміж сабой ужываўшыя звароту , Ваше 
превосходительство" і »во вверенной Вам губерніі", пакавалі 
валізы. Але, на жаль, тэрмідор не надходзіў. Крыху пазьней 
наступіла эміграцыя Троцкага, паўсталі масавыя чысткі ў партыі, 
каяньні, працэсы і разстрэлы. Найбліжэйшыя супрацоўнікі Ле- 
ніна, галоўным чынам староньнікі інтэрнацыянальнага камунізму, 
былі выкрыты і зьліквідаваныя. Адначасна пайшоў разгром нацы- 
янальных рэспублік. Расейскае вялікадзяржаўніцтва адбірае ад 
гэтых рэспублік рэшткі культурнай аўтаноміі. Расейская рэакцыя 
ў партыі падымае галаву і нішчыць у гэтых рэспубліках усё, 
што прэтэндуе на нацыянальную самабытнасьць. Гэты працэс 
у беларусі адбываецца праз даўжэйшы час. Усе прававерныя 
камуністы, 1090/о9-ыя ленінцы, меўшыя адвагу ў галіне культуры 
аставацца пры прынцыпе бепарускай апрычонасьці, аказаліся 
«ворагамі народу“, ,дызэрсантамі" і ,шпіёнамі". Сьвядоцтвам 
рэвалюцыйнай прававернасьці сталася не адданасьць тэорыі 
Маркса-Энсельса і заветам Ільліча, а рабская чалабітнасьць Пуш- 
кіну, Рымскаму-Корсакову і розным князём зьбіральнікам зямлі 
рускай". Самагубства Ялеся Чарвякова было апошнім, найбольш 
яскравым сыгналам С.О.С., да ўсіх думаючых беларусаў аб ра- 
сейскім гвалце. Тэрмідор прыбраў рэальныя формы. 


Сягоньняшні прасьлед беларускай культурнай працы ў 
Б.С.С.Р. ня ёсьць неспадзеўкай, гэта зусім зразумелая рэч і дзі- 
віцца няма чаго. Гэнае адношаньне да беларускага народу 
і ягонае культуры мае свае карэньні ў мінулым. 

Цэнтральная і Заходняя Беларусь лучыла ў рамкі расейскай 
імпэрыі: першая ў 1773 г., другая ў 1793 і 1795 гадох 

У гэтую пару, вельмі сапрыяючую для Расеі, беларускі на- 
род апынуўся агалочаным ап асьвеча“ых слаёў. Сапегі, Хадке- 
вічы і Ші Чцапіі былі ўжо тады палякамі (нават ня ў першым 
пакаленьні). Масква сустрэлася з дэзарыентаваным беларускім 
селянінам у прыгоне. Прыляпілі яму, калі ён быў праваслаўным 
ці ўніятам, этыкетку ,рускага мужыка“, што да каталікоў -- 
дык наагул ня ведалі, як іх закваліфікаваць -- ну і справу палі- 
чылі за зьліквідаваную. Захапіўшы беларускія землі, Масква па- 

вінна была заняць нейкае становішча адносна насельніцтва. 
і тут даецца заўважыць поўная адсутнасьць творчае думкі, кОн- 
сэквэнцыі, знаёмства краю і якіх-колечы грынцыпаў. У ігнаранц- 
кім адношаньні да беларускага краю з боку расейцаў нельга 
знайсьці найменшых элемэнтаў прадуманасьці, Ня маючы па- 
няцьця аб беларускім народзе, ані ў галіне ягонай гісторыі, ані 
этнографіі, ані якой- небудзь іншай, Масква аднэй рукою рабіла 
спробы нівэляцыі краю ў кірунку русыфікацыі, другой-жа рукою 
падтрымлівала польскі стан уладаньня. Гэткая была сутнасьць 
г. зв. расейскай палітыкі ў адношаньні да беларусаў да эпохі 
панаваньня Александра 1-га. 

Калі праглядаем дакумэнты і матар'ялы з эпохі беларуска- 
літоўскай гаспадарсьцьвеннасьці, г. зн. Вялікага Княства Літоў- 
скага, дык мусім зьвярнуць увагу на надта цікавае зьявішча, а 
іменна--на назовы нашых гарадоў. Гэтыя гістарычныя назовы-- 
зусім ідэнтычныя з сучаснымі, напр. Менск называецца Менскам, 
Наваградак -- Наваградкам і г. д. Расейцы ўзяўшы пад сваю 
»Ввысокую" руку Беларусь былі ласкавыя ўстанавіць афіцыяльныя 
назовы гарадоў паводле польскае номэнклятуры і гэтак паўсталі 
Мінск, Повогрудок і іншыя! Расейцы, бязумоўна, гэтым назовам 
надалі павагу ,акадэмічнасьці" і ,,навуковасьці“ і цяпер шмат хто 
з рускіх людзей з пачуцьцём вышшасьці (а як-жа!) патрапіць 
насьмяхацца з беларускага назову, хацяж-бы вышменаваных 
местаў. Гэта адна толькі рыска, адзін гістарычны эпізод, а коль- 
кі ёсьць яшчэ іншых няменш вымоўных, характарызуючых ма- 
скоўскае трактаваньне беларушчыны ў мінулым. 

У пару Александра І расейцы, сконстатаваўшы поўную не- 
магчымасьць разабрацца ў адносінах у нашым краі, даюць паля- 
ком (Чарторыйскі) магчымасьць полёнізаваць Беларусь; іншая 
рэч, што гэта пасрэдна прысьпешыла (Віленскі ўнівэрсытэт) 
справу нашага адраджэньня, але факт астаецца фактам і без: 
сэнсоўныя зігзагі расейскай палітыкі не выклікаюць ніякага 
сумніву. 

Расткі беларускага Кізогдітепіо зарунеўшыя ў 19 стагодзь- 


дзі адбіліся ад зоркага вока ўдумлівага расейскага дгсьледчыка, 


як гарох ад сьценкі. Ен гэтага зьявішча не дагледзіў. Зусім зра- 
зумела, што сьведама ці праз ігноранцью, сфальшаваўшы нашую 
гісторыю, прысвоіўшы сабе яе лепшыя старонкі, расейская ін- 
тэлісенцыя ня здолела зразумець і беларускага адраджэнскага 
руху сучаснае пары. Пачынаючы ад Ілавайскага, канчаючы па- 
важнымі сьветачамі навукі, пашыралася несянетніца аб адналі- 
тасьці .рускай гісторыі”, аб трох галінах «рускага народу" 
з цэнтрам у Маскве і г. д. Гэтак трывала да самай расейскай 
рэвалюцыі. Бава аван 

Ані Мілюкоў, ані Кзгрэнскі не адыйшлі ад стэрэотыповай 
палітыкі да нашага народу. Бальшавікі пад уплызам Усебела- 
рускага Кангрэсу і Слуцкага паўстаньня пайшлі на компроміс 

з беларускім Адраджэньнем. Стварылі нікаторыя варункі дзел 


будаўніцтва беларускай культуры ў рамках савецкай гаспадар- 


сьцьвеннасьці. Трывала гэта, аднак, вельмі кароткі час. Па- 
варот у адношаньні да беларускага народу і яго культуры да- 


канала сталінаўская мафія па інэрцыі. Чым болей адходзілі ад. 


рэвалюцыйных залажэньняў, тым болей станавіліся пад уплыў 
адвечнага маскоўскага імпэрыялізму, тым больш прымушаны 
“былі разьбіваць усе заваёвы інародцаў. Паход расейскай чорнай 


сотні проціў беларускага народу трэба думаць хутка ня спы-- 


ніцца. Усё сьведчыць аб тым, што ,;,лепшыя людзі саюзу павод- 


ле ўказаньняў генія чалавецтва” нанясуць беларусам яшчэ не: 


адзін удар. Кола маскоўскага вялікадзяржаўніцтва разагналася. 


,Правда“ ад 11.У с. г. у перадавіцы аб шкодніцтве ў наву- 
цы, зьмяшчаючы шмат хвальбы аб расейскіх навукоўцах у міну- 


лым, Мендэлееву, Лобачэўскім і вынаходцу радіо Папову (ча- 
мусьці «гнілой Запад" патэнту за ім ня прызнаў, а палічыў гэта 
за заслугу Марконі! Я. Б.), мімаходам зазначыла аб засьмечаньні 


беларускае мовы полёнізмамі і абяцала, што савецкая навука: 


гэтай справай займецца. Можам сабе выабразіць, у якім кірунку 
пойдзе навуковая помач братняга народу!--Стары шчыры расей- 


скі шовінізм аблудна зьмяніў толькі фразэолёгію. Йказваецца; 


што квітнеючая Беларусь“ дастала ,шчасьлівае жыцьцё" вы- 
Р 


ключна дзякуючы братняй дапамозе вялікага расейскага народу.. 


Ужо не пралітарыяту, а проста вялікага расейскага народу! 
Усё, што беларускі: народ здабыў у Б.С.С.Р. -- гэта заслуга ,па- 
вадыра народаў". А павадыр--гэта сымболь велічы расейскаге 
народу. 

Ня праца беларускіх адраджэнцаў прычынілася да тых ці 
іншых здабыткаў у галіне беларускай культуры ў Саветах, а 
выключна мудрая палітыка крэмлёўскага апаша Іосіфа Вісарыё- 
навіча. Тое, што беларуская моладзь вучыцца ў сваёй школе -- 
таксама дзякуючы ўказаньням друга і настаўніка (ён там на 


восьмым ці дванаццатым зьезьдзе ўказваў аб пагтрэбах нацыя- 


нальнай палітыкі). Культура беларуская -- літаратура, маста- 
цтва і г.д.,--таксама пачатак свой бяруць ня ў сівой мінуўшчыне, 
як думаюць ,нацдэмаўскія агенты фашызму“, але ад нейкага 


там дакладу павадыра на пленуме Р.К.П.Б. Самаістнасьць бела-: 


рускай культуры -- гэта вылазка нацыяналістаў, падасланых 
германскай гестапо ці іншымі разьведкамі. Ізноў-жа ўсё расей- 


скае ў Беларусі ёсьць сьвятое і нятыкальнае. Пяма ўжо ба- 


рацьбы з вялікадзяржаўным нацыяналізмам, вядзецца яна толькі 
з мясцовым нацыяналізмам. 


Гэтак кончылася легенда аб будаваньні беларускага дому 
на Усходзе. дабраць усё адразу і адкрыта ад інародцаў Маскве 
ня зусім зручна, калі ўзяць пад увагу, што маладое пакаленьне 
ў Беларусі вырасла ў нацыянальнай школе, прывыкла да тэатру, 
газэты і кніжкі ў роднай мове, -- яна адбірае ўсе здабычы под- 

ступам і агіднымі мэтодамі. Інэрцыя расейскага захопніцтва 
спыніцца, на паўдарозе ня можа; пасьля перадышкі маскоўскі 
імпэрыялізм ня хоча сьцярпець беларускай апрычонасьці, ён 
мусіць беларуса перарабіць на расейскі лад, падстрыгчы пад 


гкобку а Іа ізвозчык. 


Маскоўская палітыка, ідучы на ўступкі пасьля спробы буда- 
ваньня незалежнасьці Беларусі Усебеларускім Кангрэсам, актам 
259. 1918 г., і пасьля слуцкага паўстаньня, не прадбачыла ды- 
намізму беларускай Стыхіі -- гэта з аднаго боку, а з другога -- 


ў разгары рэвалюцыйнага змаганьня вялікарускі нацыяналізм 
быў значна аслаблены інтэрнацыянальнымі прынцыпамі марк- 
сызму. У Крэмлі думалі, што з беларусамі ня будзе вялікага 


клопату, дазволяць ім папяяць часам беларускую песьню, на 
сц“не выступіць у нацыянальнай вопратцы--і на гэтым скончыцца. 
Але беларускае адраджэньне, аа свой галоўны этап 
разьвіцьця яшчэ да ўтварэньня Б. С. С. Р. і змусіўшы Расею да 
ўступак, на гэтым спыніцца не магло. Шматмільённы народ, 
разселены на караванным шляху Эўропы, пачаўшы з нетраў 


сваіх выдабываць сілы, ня мог згадзіцца з роляй дадатковага кола 


ў гіганцкай расейскай машыне. Сам захацеў стацца гігантам, 
пачуў у сабе волю да магутнасьці. Расейскім ліквідатарам рэва- 


люцыі, стануўшым на шлях вялікадзяржаўніцтва, неабходна было 


павясьці з гэтым барацьбу. І павялі яе з чатырох канцоў. Пер- 
шы адрэзак фронту -- гэта ўпадабленьне беларускай мовы да 
расейскай, заціраньне ўсіх яе асаблівасьцяў у фонэтыцы і мор- 
фолёгіі і падцягваньне ўсяго да вымогаў расейскай граматыкі. 
Другі адрэзак- тэта выключэньне значнай часьці беларускіх зя- 
мель ад сфэры ўплываў Менску, стварэньне заходняй вобласьці, 
на каторую-б беларусізацыя не магла пашырыцца, трэці -- гэта 
русыфікацыя пры дапамозе беларускага слова і друку, уліваньне 
расейскага зьместу ў беларускую форму, урэшце чацьвертым -- 
будзе ўзмацненьне расейшчыны ў Б.С.С.Р. -- расейскіх школаў, 
друку і г. д. 

Упадабленьне нашай мовы да расейскай вядзецца здаўна 
і на гэтым не канец, трэба чакаць новых рэформаў, на што пака- 
зуе артыкул у маскоўскай Правде", аб каторым ужо была гу- 
тарка. Йдносна беларускіх абшараў, не ўвайшоўшых у склад 
Б. С. С Р., дык усё паказвае на шчырыя намеры Масквы адгара- 
дзіць іх ад рэшты Беларусі назаўсёды і дашчэнту зрусыфікаваць. 


У траўні сёлета менскае радыё падаючы аб гастролях дзяржаўнага 


жыдоўскага тэатру падчыркнула, што гэты тэатр спаткаўся 


з вельмі прыхільным прыймом нават у такіх ,аддаленых" ад 


Беларусі асяродках, як Смаленск! У канкрэтным выпадку менскі 
спікер, бязумоўна паводле ўказаньняў (тамака без ,указаньняў" 
нішто не адбываецца), сугэруе слухачом, што беларускі Смаленск 
знаходзіцца амаль што ня ў цэнтры Расеі! Іншых прыкладаў 
у дадзекым прадмеце можна прывесьці шмат. 

Што да русыфікацыі пры дапамозе беларускага слова, 
можна сьмела сказаць, што лёзунг -- нацыянальная формай, 
сацыялістычная зьместам -- у практыцы ёсьць роўназначным 
з прынцыпам: беларуская формаю -- расейская зьместам. 7 

Трэба помніць, што Б. С. С. Р., цалком ізоляваная ад прані- 
каньня ўсякіх флюідаў з Заходу, аддана на ласку Масквы, като- 
рая корміць яе выключна прадуктамі сваей культуры. Пісьмень- 
нікі найлепшыя якія? -- расейскія; музыка найбольш здаровая -- 
бязсумліўна расейская; лепшага тэатру за расейскі таксама ня- 
машака, ну і ўся сучасная навука ёсьць вытварам расейскага 
духу. Пушкін -- гэта шэф культуры ў Беларусі. Нават павязалі 
яго неяк з беларушчынай, далібог! (Падчас апошніх пушкінаўскіх 
урачыстасьцяў савецкія беларускія паэты прымушаны былі тва- 
рыць вершы, на актуальныя тэмы. У адным з гэткіх вершаў, 
нажаль цяпер не прыпамінаю якога аўторамэнту, гаварылася, 
што едучы ў ссылку праз беларусь Пушкін меў нейкі кантакт 
з беларускімі дзяўчатамі, здаецца, даволі фрывольнага характару, 
і гэта мела вялізарны ўплыў на ягоную любоў да нашага краю?! 
На гэтым, аднак, не канец. Пашыраецца сетка школаў 
расейскіх, засяг расейскай прэсы, тэатру. Узмацняецца пазыцыя 


расейскай (зрусыфікаванай) інтэлігенцыі. Зрусыфікаваныя бела- 


русы залічаны да расейскага народу і квэстыянаваць іх нацыя- 
нальнай прыналежнасьці немагчыма. Гэта фашызм. Усім ведама, 
што шмат зрусыфікаванай беларускай інтэлігенцыі, тымчасам, 
адраджэнскага руху не зразумела, была лішне адарваная ад на- 
родных гушчаў і атручана ядам расейскай цывілізацыі. Яд бяз- 
межнай разухабістай маскоўшчыны як Іце5 закараніўся ў крыві 
гэтых тоже -- бБлоруссов, зрабіўшы іх варожымі да справы 
адраджэньня сзайго народу. Тамы Талстога і Дастаеўскага таў- 
шчынёй сваіх пераплётаў, з паліцаў бібліятэк, як зьмяінымі ва- 
чыма ўраклі гэтых людзей. Натуральная рэч, што доступ да бе- 


ларускай літаратуры і знаёмства з беларускай гісторыяй зрабі- 


лі-б магчымым для гэтых уроеных маскоўцаў паварот да свайго 
народу. Нажаль, об'ектыўныя варункі ў і С.С.Р. гэтаму працэсу 
ня спрыяюць. Замест царскага Ілавайскага, праф. Шастакоў тэ- 
рорызуе беларускую думку. Паводле савецкай навукі беларусы 
зьяўляюцца нейкім надзвычайным дадаткам, тады, як запраўды 
гістарычным народам былі, ёсьць і будуць толькі расейцы. Літоў- 
скі пэрыяд беларускай гісторыі савецкая навука пераварачвае 
дагары нагамі, тушуючы ягоны блеск. Савецкая навука маўчыць 
аб буйным росквіце і домінуючым становішчы беларускай культу- 
ры ў Вялікім Княстве Літоўскім, аб эпохатворчых памятніках бе- 


ларускага права-- ў тую пару, калі ў Расеі юрыдычныя ўзаема-. 


адносіны паміж царом і тагачаснаю элітай-баярствам былі ўнар- 
маваны формулай: ,Худой пёс Васька ноги твой Государевы 
лижет!” 


Цікава, што чым далей Саветы ўглыбляюцца ў стадыю тэр- 

мідору, тым болей расейшчына паказвае беларусам свае ашчы- 
раныя зубы. Разгром у Б.С.С.Р. акадэміі навук, літаратуры і бе- 
ларускіх элемэнтаў у партыі завяршае апошні этап расейска- 
беларускіх узаемаадносін. Білянс ня цікавы для беларусаў, і ду- 
маем, што ня вельмі карысны для стараны расейскай. Найгор- 
шым у камплексе гэтых адносін ёсьць немагчымасьць дыскусыі. 
Савецкая Расея на подступах да тэрмідору псыхічна да якой- 
колечы коляборацыі з беларусамі не падрыхтгвана. Тыя, што 
прыйдуць пасьля тэрмідору, -- яшчэ менш. Сучасная расейская 
эміграцыя, каторая ніякай ролі, на наш пагляд, у Расеі не ады- 
грае, сваім адношаньнем да Беларусі істотна ад бальшавікоў не 
адрозьніваецца. За малымі выняткамі. Выняткам гэтым быў ня- 
бошчык Савінкаў і із сучасных дзеячоў Віктар Чарноў. Болей 
нікога няма. Нават зўразійцы, каторыя нешта зразумелі, -- зра- 
зумелі, што галоўная місія Расеі ў Взіі, -- да зразуменьня не- 
абходнасьці суграцоўніцтва з белерусамі на прынцыпе пры- 
знаньня беларускай культурнай самаістнасьці і палітычнай кеза- 
лежнасьці не дарасьлі. 

Думаем, што пасьля тэрмідору Расея перажыве вельмі 
цяжкую фазу свайго гістарычнгга разьвіцьця. Сустрэча расей- 
скага імпэрыялізму з імкненьнямі наць янальных рэспублік і труд- 
насьці на Далёкім Усходзе могуць аказацца для Масквы болей 
як прыкрымі. З расейскага боку могуць узьнікнуць спробы 
ў кірунку расейска-беларускага збліжэньня. Ці для беларусаў 
будзе гэта тады актуальным, трудна згадаць. Глянуўшы на кар- 
ту -- адно толькі кідаецца ў вочы, што Расея можа быць ма- 
гутнай дзяржавай з цэнтрам цяжасьці ў Йзіі, пры забясьпячэньні 
спакойных адносінаў на Захадзе, альбо можа ператварыцца 
ў вялікае княства Маскоўскае! Беларускі-ж народ пойдзе напе- 
рад, натуральным шляхам адраджаючайся нацыі, наперад да 
перамогі. 


Язэп Драздовіч 
(Да 50-годзьдзя нарадзін мастака) 


Сёлета мінула 50 год ад нарадзін беларускага мастака ЎЯзэ- 
па Драздовіча. Йдзначаючы гэты юбілей, падамо тут кароткія 
весткі з жыцьця і дзейнасьці на народнай ніве гэтага прадстаў- 
ніка нашага старэйшага пакаленьня. 

Радзіўся наш юбіляр 1-га кастрычніка 1588 г. у засьценку 
Пунькі, Дзісьненскага пав. Ястаўшыся па сьмерці бацькі Нар- 
цыза двухлетнім сіратой, маленькі Язэп гадаваўся пад апекай 
маткі і чатырох старэйшых братоў- у гаспадарцы, спачатку на 
ўласнай зямлі, пазьней -- на арэндах у розных мясцох Дзісьнен- 
шчыны (засьц. Стадолішча, Стануліва, Кміты, Чаронка, двор 
Александрыя). 


183 


Ф Інтэрнэт-версія: Катипікаі.ога 2013 


С РРР: Катипікаі.ога 2013 


Матка мастака--Юзэфа--была сьведамай беларускай. Над- 
звычайна любіла беларускую народную творчасьць, умела на- 
памяць многа беларускіх казак, баек, легэнд і нязьлічаную коль- 
касьць народных прыказак. Ведала сапраўднге імя роднага 
краю і народу яшчэ перад 1906 г. Ад яе атрымалі дзеці, у тым 
ліку і Язэп, беларускую нацыянальную сьведамасьць. І калі 
ў 1906 г. апынуўся Язэп у Вільні і спаткаўся з прадаўцом газэ- 


ты ,зеларуская Доля", то адразу купіў яе і быў вельмі рад, 


што пабачыў беларускі друк. 

Ад дзяцінства адчуваў Язэп ахвоту да рысункаў. Ужо 9-ле- 
тнім мальцам аднаму з братоў папсуў шавецкую бяросту, нако- 
лываючы ды выціскаючы на ёй шылам розныя рысункі, тое- 
самае рабіў і на лучыне, на растучых маладзенькіх бярозках. 

Ад 1906 да 1910 г. вучыцца Язэп у віленскай школе ма- 
стацтва праф. Трутнёва і мастака Рыбакова. У гэтым часе ён 
знаходзіцца ў кантакце з беларусамі і памагае ў іхняй культур- 
най працы; між іншым, памагаў ён арганізаваць першую бела- 
рускую вечарыну ў Вільні (люты 1910 г.) і зрабіў для яе кіоск 


для прадажы праграмак -- ,Грыб мухамор" -- ягоная першая 
для беларусаў дэкоратыўная праца, а для Беларускага календа- 
ра на 1910 г. выканаў вокладку -- першы ягоны рысунак у бе- 


ларускім друку. 

1910 -- 1912 г.г. знаходзіцца Драздовіч у Саратаве, у 
смэдыцынскай фэльчэрскай школе, а ад 1912 г. да 1914 с. у го- 
радзе Вольску (на Волзе, Саратаўскай губ.), як ваенна-мэды- 
цынскі фэльчар; адгэтуль выслаў на адрас рэдакцыі , Нашай 
Нівы" ў Вільню на выстаўку калекцыю сымбалічных абразоў, 
якія няведама, гдзе падзеліся. Падчас вайны (1914-1917 г.г.) зна- 
ходзіцца ў характары ваенна-мэдыцыкскага фэльчэра ў арміі 
(Пятроўск, Дзісна, Віцебск, Гарадок і інш.), а ў 1917-1919. г.-- 
гаспадара на арэндіе ў роднай Дзісьненшчыне (Гэрманавічы); 
побач з гэтым арганізуе тут і зьяўляецца кіраўніком вялікае 
коопэратывы Беларус“, пры якой адначасна вядзе культурна- 
асьветную беларускую дзейнасьць (бібліотэка, аматарскі тэатр 
і г. д.); коопэратыва, з увагі на ваенныя падзеі, праіснавала 
толькі тры гады. У 1919 -1920 г.г. працуе ў Менску, як мастак 
і настаўнік: у беларускай коэдукацыйнай гімназіі і жаночай про- 
гімназіі -- настаўнікам рысунку, у літаратурнэх выдавецтвах -- 
ілюстратарам, у Т-ве Беларускага мастацтва -- мастаком дэко- 
ратарам. Ад 1920 да 1924 г. г., апынуўся ізноў у Дзісьненшчыне 
на гаспадарцы, а ў 1924-1925 г. г. працуе настаўнікам рысунку 
ў Глыбокім у польскай пачаткавай школе. Ад Беларускага На- 
вуковага Т-ва ў Вільні ў 1926 г. дастае Драздовіч камандзіроўку 
і едзе на Палесьсе, гдзе зьбірае этнографічны матарыял і дае 
яго зарысоўкі, у рэзультаце чаго Беларускі музэй атрымлівае 
ад яго многа альбомаў. У 1926 -- 1927 г.г., знаходзячыся то ў 
Вільні, то ў Радашкавічах закладае пры мясцовых беларускіх 
гімназіях мастацкія майстроўні і арганізуе тры мастацкія выстаўкі: 

у Радашкавічах, у Вільні і ў Наваградку. Йд 1927 да 1930 г. г. 
працуе настаўнікам у Наваградзкай Беларускай Гімназіі і зьбірае 
памяткі беларускай старасьвеччыны; у гэтым часе выяжджае 
ў Грокі, Меднікі, Крэва, Гальшаны, Ліду і выконвае там з нату- 
ры рысункі замчышчаў (Гедыміна, Кейстута); таксама ў гэтым 
часе ўтрымлівае культурную сувязь і корэспондэнцыйны кан- 
такт з прафэсарам Браніславам Эпімах-Шыпілам і Беларускай 
Акадэміяй Навук у Менску (у Менск высылае матарыялы--слоў- 
нікавыя, з дзераўлянае архітэктуры, народнай вопраткі і г. д.). 
Ад 1930 г. Драздовіч праз некалькі год астаецца безработным, 
і ад 1935 г. працуе ў Дзісьненшчыне, як вандроўны народны 
мастак, зарабляючы сабе на кусок хлеба. 

Язэп Драздовіч, апроч мастацкай і пэдагогічнай, працаваў 
і на літаратурнай ніве 

Замілаваны ў беларускай старасьвеччыне, добры патрыёт, 
шчыры і ахвярны працаўнік на ніве адраджэньня роднай куль- 
туры, заўсёды дасьціпны і ў гумары, чалавек з добрымі асабі- 
стымі якасьцямі, скончыў наш мастак 90 год свайго працавітага 
жыцьця. -- Радасна вітаем яго з гэтымі ўгодкамі. Многія леты! 


Я. Ш. 


азна 


Язэп Драздовіч -- вэтэран беларускага сучаснага мастацтва 
ў нашым краю. Ён будучы сьведамым беларусам заклікаў мо- 
ладзь, працуючую ў галіне малярства, каб ня чуралася свайго 
народу, сваей вёскі, і ў працы сваей каб брала тэмы з нашага 
народнага жыцьця. І бязумоўна меў на моладзь уплыў. 

Найбольш мастак працаваў у графіцы. Вялікую мастацкую 
вартасьць маюць ягоныя рысункі, выкананыя тушам, пераважна 
з натуры. 

Графіка Праздовіча мае таксама вялікую вартасьць этно- 
графічную. Як-жа сумленна зарысоўваў ён вясковую хату з яе 
старасьвецкай, дзераўлянай архітэктурай, старасьвецкія званіцы, 
панадворкі, вароты, прыдарожныя крыжы, нашыя сьвятыні, ка- 
торых што год то менш на нашай зямлі -гінуць яны ад старась- 
ці і ад пажараў. А колькі зарысаваў ён замчышчаў, авеянык 
легэндарным чарам глыбокай старыны. Шмат зроблена мастаком 
зарысовак гаспадарчых і хатніх прыладаў, як сохі, бароны, па- 
суда, народная вопратка і г. д. Нічога ня мінула вока мастака, 
што мела вартасьць мастацкую і этнографічную. 

Драздовіч сабраў багаты матарыял для працаў над гісто- 
рыяй нашага будаўніцтва. 

Ня чужая галіна яму і разьба: працаваў у дрэве, як плоска- 
разьба партрэтаў, так і ў разьбе дэкоратыўнай -- аздобныя кіі, 
гэрбы, скры”кі, папяросьніцы і г. д. 

Драздовіч запалены зьбіральнік забыткаў у галіне архэо- 
лёгіі. Шмат сабраў па замчышчах старых прадметаў, у постаці 
печных кахляў, старой пасуды і мэталёвых рэчаў. Калекцыю з гэ- 

тай галіны ягонай працы можна аглядаць у Беларускім Музэі 
ім. Івана Луцкевіча ў Вільні. Там-жа знаходзяцца і багатыя аль- 
бомы графікі мастака 

Драздовіч нараніцы свайго жыцьця студ'яваў малярства, але 
ня выявіў сябе канкрэтна ў гэтай галіне. Колер і форма не скры- 
сталізаваліся ў мастака; яго цікавіла сымболіка, як тэма, але ня 
сымфонія хварб. 

Адраджэнскі рух выдаў нам Драздовіча. Мастак наш побач 
з нашымі паэтамі будзіў у беларускім народзе пачуцьцё эстэтыкі 
і любові да роднага краю, да беларускай старасьвеччыны. 

Паміма цяжкіх і неадпаведных абставін жыцьця нашага 
народу, сям'я працуючых у галіне мастацтва памнажаецца. Як-жа 
вялікая заслуга ў гэтым Язэпа Драздовіча, нашага першага сей- 
біта ў галіне новага беларускага мастацтва. 

П. Сергіевіч 


Йніапіс 
Кз. 8а. Згапкіеуісё. ВОЎВОЕ 5ЕОЎА па піаагіеіі і 5уіаёу. Львоў - 
Вільня, 1938 г., фармат 89. Бач. 372-:2 нлб. ГЕКСУІ і ЕУВІЕЦІІ! 


па піаагіе!і і 5уіаёу. Львоў -- Вільня, 1938 г., фармат 8. 
Бачын 195--1 нлб. 


Хоць Кс. Адам “Станкевіч, шырока ведамы і заслужаны для 
свайго народу беларускі культурны і грамадзка-палітычны дзеяч, 
напісаў і выдаў нямала прац з гісторыі беларускае культуры 
і беларускае палітычна-грамадзкае думкі, а так-жа хоць працуе 
на беларускай душпастырсчай ніве ў самой толькі Вільні каля 
20-ці гадоў, аднак толькі сёлета паказаліся ў сьвет ягоныя пра- 
цы з галіны пасторальнай. Улетку выданыя ім з гэтай галіны 
дзьве кніжкі ,Вогаўіе 5іоуа“ і ,СеКсуі і Еуапеііі" ў білянсе твор- 
чай дзейнасьці аўтара бязспрэчна займаюць найбольш паважныя 
пазыцыі і зьяўляюцца ў сваім родзе адзінымі сярод навачаснага 
беларускага рэлігійнага друку, як паводле свайго абыйма, так 
і спосабу і якасьці апрацоўкі. 

Першая кніжка, апроч адносных лекцыяў і эванэліяў на 
нядзелі і сьвяты, зьмяшчае цэнны прадукт арыгінальнай пргцы 
аўтара-красамоўцы -- кароценькія, але глыбокія і зьмястоўныя 


прамовы. Кніжка мае два разьдзелы: І. нядзеляшняе і ІІ. сьвя- 
точнае, пры гэтым уложана так, што ў першым з іх на 50 ня- 
дзель кожная мае па аднэй лекцыі, эванэліі і прамове, а ў дру- 


гім--на 44 сьвяточныя дні кожны мае таксама па аднэй лекцыі, 
эванэліі і прамове. 

Лекцыі і эванэліі ў харошым перакладзе на беларускую 
мову, а прамовы, як сказана вышэй, зьяўляюцца арыгінальнымі-- 
ёсьць пладом ягонай творчае думкі, красамоўства і эрудыцыі. 
Іменна дзякуючы гэтым прамовам, кніжка зьяўляецца такой вар- 

таснай. Аўтар, будучы далёкім ад ,сухога“ камэнтаваньня хрысь” 
ціянскага вучэньня, бяручы яго за падставу і ў аспэкце гэтага 
вучэньня, навязываючы да практычнага жыцьця, разважае роз- 
ныя праблемы рэлігійна-этычнага, часта філёзофічнага і соцыо- 
лёгічнага характару. Прамовы гэтыя зьяўляюцца свайго роду 
хрысьціянскай соцыолёгіяй узгадаваньня, у якой загкцэнтаваныя 
інтарэсы і патрэбы беларускае душы. 
Віленскія Беларусы -- учасьнікі набажэнстваў у касьцеле 
сьв. Мікалая -- знаюць дасканальную форму, глыбіню і актуаль- 
насьць зьместу прамоваў, сказаных Кс. Адамам Станкевічам у 
гэнай сьвятыні. Кароценькія прамовы--навукі, -- надрукаваныя 
ў кніжцы, -- такія-ж у сваім фармальным і сэнсавым выглядзе, 
іменна ясныя, простыя, глыбокіх, жывыя, красамоўныя, цікавыя 
і часта непазбаўленыя тэмпэрамэнту; даюць яны ггульныя асно- 
вы хрысьціянскага вучэньня. 
У разьдзеле ,Сьвяточнае", нікаторыя прамовы прысьвеча- 
ны і сьвятым, што жылі і працавалі ў Беларусі. Знаходзім тут 
і прамову, прысьвечаную беларускай сьвятой -- унучцы слаў- 
нага беларускага полацкага князя Усеслава Чарадзея -- Апо- 
сталцы і Прасьветніцы Беларусі, Сьвятой Афрасіньні (Прузыне) 
Полацкай. 

Другая кніжка -- ,Гексуі і Еуапеііі“" -- гэта асобнае вы- 
даньне кніжкі першай без прамоваў. 

Абедзьве кніжкі спраўляюць гонар, як для самога аўтара, 
так і для беларускага друкаванага слова. Надрукаваны кніжкі 


лацінкай і празначаны для каталікоў Беларусаў, хоць і для Бе- 


ларусаў праваслаўных зьяўляюцца яны карысныя, як з гледзішча 
пазнаньня асноў хрысьціянства, яго інстытутаў, так і з гледзі- 
шча ўзгадаваньня сябе ў духу хрысьціянскай рэлігіі. 

Кніжкі выданы хораша, чыста, на добрай паперы. дна 
ўемнасьць: з прычыны карэктарскага недагляду асталося ў іх 
нямала друкарскіх памылак, пры гэтым нікаторыя з іх вельмі 
ўжо відавочныя. 

Кніжкі павінны знайсьціся ў бібліотэцы кожнага беларуса, 
як дзеля пазнаньня асноў хрысьціянскага сьветапагляду, пра- 
нтычнага -- публічнага і хатняга ўжытку, -- так дзеля рэпрэзэн- 
татыўнае іх ролі, як беларускага друку. 


дбгеў Маскіетісг. БУНТ РОЙСТАЎ. Вільня, 1938 г, 
фармат 89 бач. ХУІ- 2153-3 нлб. 


Гэты рэпортаж з экскурсыі па нашым краі дае цэлы сьцяг 
трафных спасьцярогаў. Кніжка мае, здаецца, сваей задачай 
зьвярнуць увагу на рознастайныя аномаліі ў краіне ройстаў 
(ройсты -- балота, дрыгва паросшая лесам) і гэтым запабегчы іх 
шкодным наступствам. 

Аўтар -- чалавек з тэмпэрамэнтам, ён умее алярмаваць. 
І вось ён алярмуе аб пашырэньні сэктаў, аб паўпэрызацыі бе- 

ларускай вёскі, аб ,спэцыфічных" адносінах да аўтохтоннага 
насельніцтва... і г. д. без канца. 

У сваёй кнізе зварачвае ўвагу на «радасную творчасьць", 
на гучныя блефы, як напр. на справу будаваньня порту ў Друі, 
праз каторы меўся быць накіраваны па Дзьвіне экспорт лесу 
з нашага краю. 

У яркіх штрыхах падчырківае палажэньне мясцовага эЭле- 
мэнту і верхаводзячую ролю прыбыўшага. Гэта ён робіць так 
сакавіта ў разьдзеле пад назовам Мястэчка, што цяжка сабе ад- 
мовіць у прыемнасьці прывесьці ўрывак у беларускім перакладзе: 

аа аааана б-ы, 7-ы, 8-ы і 9-ы гэта паны з выдатна нерэгіональ- 
нымі прозьвішчамі. Асаднік, сакратар воласьці, войт і камандант 
паліцыі.--Яны сэта, гэныя людзі, гэныя ўрадаўцы на марных пэн- 
сыях, заваленыя работай заўсёды, аднак, гатовы пакінуць і па- 
старунак паліцыі і службовыя гадзіны на пошце і незадаволіць 
сялян, якія лезуць з дурнымі прашэньнямі ў воласьць, яны заў: 
сёды ахвяруюць свой дарагі час ўрадаваньня дзеля дабра Поль- 
шчы, калі трэба дамагацца калёніяў, выслаць тэлеграму ў Лігу 
Народаў, паказаць кулак у кірунку Гданска, калі трэба прыняць 
ваяводу, ці даць дастойную Вазёраў (назоў мястэчка В. Б.) ад- 
праву чэхам на Шлёнску. Аб усім думаюць, аб усім памятаюць, 
трымаючы руку на пульсе актуальных заданьняў. Яны стануць 
на дэфілядзе, яны ўтвораць шпалеры, іх нагародзяць ордэнам, 
бо-ж яны адказваюць за грамадзкасьць ня толькі 3З-х тысяч жы- 
хароў мястэчка, але таксама многіх тысяч з ваколічных вёсак. 
Бо што-ж тыя могуць думаць і адчуваць? Дурныя хамы. І таму 
П.А.Т., калі паўстане патрэба, падасьць вестку аб настроях на- 
сельніцтва, іх жаданьнях і мэтах паводле сьветлых указаньняў 
усьвядомленых палякоў -- войта, сакратара, пшодовніка і асад- 


Вельмі маляўнічы ўрывак! Падобных кавалкаў, характары- 
зуючых ,радасную творчасьць" у краіне ройстаў ёсьць шмат 
і таму кніжка Я. Мацкевіча, як дакумэнт часу, зьяўляецца вель- 
мі цэннай. Кнігу ўпрыгожвае вокладка з малюнкам беларускага 
селяніна ў даволі цікавай пазыцыі: нізка схіліўшы галаву, босы, 
у падзёртай сярмязе, цярэбячы ў руках шапку стаіць перад 
кімсьці... Погляд упёрты ў зямлю. 

Мільгаюць у вачох абразкі з перачытыванай некалі , Хаты 
Дзядзькі Тома“, толькі тамака на тварах неграў адбівалася ней- 
кае пачуцьцё жыцьця і надзея... 

Які-б ня браць разьдзел кнігі, усюды ў аўтара спатыкаецца 
сэнтымэнт да краіны ,ройстаў" (рэпортаж тэрыторыяльна ахап- 
ляе прастор ад Дзьвіны да Папесься ўключна), душа ягоная 
баліць ад усяго, што ён бачыў і чуў. і 

На жаль, пішучы аб кнізе п. Мацкевіча, нельга ня спыніцца 
над тым, аб чым ён прамаўчаў (ці-ж бы тэндэнцыйна?), Ні разу 
не заікнуўся нават п. Мацкевіч аб праявах беларускага нацыя- 
нальнага жыцьця. Гэтага ён не дагледзіў. Ці-ж-бы ліквідацыя 


Ф Інтэрнэт-версія: Катипікаі.ога 2013 


ы» 


амаль усіх беларускіх арганізацыяў адняла ў яго ахвоту дг шы- 
рэйшых спасьцярогаў і выснаваў? Пры ягонай пільнасьці 
і здольнасьці да обсэрвацыі, дзіўным выдаецца падобная карст- 
каўзрочнасьць. 

Мала таго, не заўважыўшы беларускай праблемы ў нашым 
краі, ён у разьдзеле ,Рыншток і школа ў Валожыне" падчыр- 
ківае наяўнасьць нейкай расейскай эгзотыкі; выцягвае з архіву 
астаткі расейшчыны, ахінае іх нават аўрэолам і маніцца падмя- 
ніць гэтым пякучую беларускую квзстыю. Ці гэта тлумачыцца 
клясавай прыналежнасьцю аўтара, ці якімі іншымі мамэнтамі, 
судзіць ня будзем. Даволі таго, што знаходзіцца ён у кругу 
перажыткаў і опэруе катэгорыямі мінулага веку. АС беларускім 
адраджэньні ён, здаецца, ня чуў, тым болей аб сучаснай бела- 
рускай літаратуры -- іначай, пішучы аб бунце Нарачы не за- 
кончыў-бы пытаньнем: ,ці легенда рыбацкіх пакаленьняў не 
ўвянчае яго ляўрам эпасу“; лёгка было-б зму, прэтэндуючаму 
на эрудыта і прысьвячаючаму кнігу ,дачцэ Галюне дзеля паз- 
наньня роднага краю“, даведацца, што эпос аб нарачанскіх па- 
дзеях ужо паўстаў і аўтарам яго зьяўляецца перадавы беларускі 
паэт М. Танк. 

Шкода, што абшарніцкія конвэнансы перашкодзілі пану 
Я. Мацкевічу даць шырэйшае насьвятленьне Бунту Ройстаў; яны 
да нікаторай меры абнізіўшы вартасьць кнігі паставілі яе на 
роўні рэпортажаў з заморскіх краінаў (думаем, што гэта не ля- 
жала ў інтэнцыі аўтара) тыпу Фідлера Рыбы сьпяваюць у Ўкагалі. 


В. Б- скі. 


Хроніка 


-- 950-лецьце хрысьціян- для свайго беларускага народу. 


стваў Беларусі. Сёлета прыпа- 
даюць 950-ыя ўгодкі прыняцьця хры- 
сьціянства ў Беларусі. У чэсьць гэ- 
тага юбілею, 2-га кастрычніка, у 
касьцеле сьв. Мікалая ў Вільні ад- 
былося ўрачыстае багаслужэньне, 
адпраўленае ў усходнім абрадзе 
маладым беларускім сьвяшчэньнікам 
а. Міхасём Маскалікам. 

Аб значэньні хрысьціянства для 
Беларусі, для культуры і поступу 
чалавецтва гаварыў у сваей глыбо- 
ка прадуманай пропаведзі ведамы 
красамоўца і беларускі культурнік 
а. Адам Станкевіч. Канчаючы пры- 
гожую пропаведзь, прамоўца зьвяр- 
нуўся да а. Маскаліка--сёлета пась- 
вячанага ў Мюнхене -- і адзначыў 
цяжар, ахвярнасьць, патрэбу і зна- 
чэньне ягонай сьвятарскай працы 


Па багаслужэньні сказаў каро- 
ценькую прамову а. М. Маскалік). 
заклікаючы прысутных беларусаў да 
культурнай, на асновах хрысьціян- 
скіх, працы для свайго народу. 

Урачыстасьць закончылася ад- 
сьпяваньнем беларускага рэлігійна- 
га гімну , Божа, што калісь народы 
наасобкі падзяліў”. 

Заўважваем, што пропаведзь а. 
А. Станкевіча надрукавана асобнай 
брашурай. 


-- У сувязі з высяленьнем бела- 
рускіх айцоў Марыянаў з Друі, у 
летку пакінуў Вільню беларускі паэт 
і пісьменьнік Вінцук Адважны (ма- 
рыянін а. Я. Гэрмановіч). Прабывае 
ён цяпер у Белянах пад Варшавай. 


-- Утрыманьне Беларускага Му- 


1886 шыраны сана 1 

зэю ў Вільні, пасьля адмовы дзяр- 
жаўных уладаў даваць на гэтую 
мэту субсыдыі, ад некалькі месяцаў 
сталася справай ахвярнасьці бела- 
рускага грамадзянства. Некалькі 
дзесяткаў Беларусаў, пераважна 
з Вільні, ападаткаваліся і даюць 
(перасылаюць) Музэю месячныя 
складкі. Заклікаем усё беларускае 
грамадзянства аднесьціся да спра- 
вы Беларускага Музэю ў Вільні па- 
зытыўна -- і падтрымаць яго мата- 
рыяльна і маральна. Складкі можна 
перасылаць праз рэдакцыі белару- 
скіх часапісаў у Вільні, у тым ліку 
і нашага часапісу, з азначэньнем: 
»на Музэй“, а так-жа на адрас: 
Сргтге5сіап5Кі Вапк 5рбідгіеіс2гу па 
АпіокоІа, -- ЖІпо, цІ. МісКкіеўуісга 1. 
(На купоне адзначыць: па гаспципек 
ВіаіогцзКіедо Т-ха ІМацкоўедчо). 

- Ад пачатку году да канца ме- 
сяца кастрычніка адведала Белару- 
скі Музэй да 5 тысяч асоб. Зацікаў- 
леньне Музэям усьцяж узрастае. 


-- У Беларускім Навуковым Т-ве 
адбыліся цікавыя рэфэраты: 12-га 
жніўня мападога ўкраінскага гісто- 
рыка праф. Т. Каструбы -- на тэму 
»Аб паходжаньні беларускага на- 
роду“, а 16-гз кастрычніка д-ра 
Янкі Станкгвіча-на тэму , Гісторыя 
беларускага языка". 


-- Регент Беларускага Хору ў 
Вільні, гр. Рыгор Шырма, будучы 
падчас мінулых канікулаў на паўдні 
Пружанскага пав. (беларуска-укра- 
інскі этнаграфічны рубеж) запісаў 
больш 40 беларускіх народных мэ- 
лёдыяў і тэкстаў, у тым ліку каля 
Ю калядак і шчадровак. Некаторыя 
песьні выражаюць асаблівасьці бе- 
ларускай паганскай старасьвеччыны 


г- Гарманізацыі белару- 
скіх народных песень. У па: 
пярэднім нумары ,Калосься” мы 
падалі беларускія народныя песьні, 
згарманізаваныя слаўнымі ўкраін- 
скімі кампазытарамі ПВлександрам 
Кошыцам і М. Гайворонськім і пры- 
сланыя імі з Н..“Іорку, месца прабы- 
ваньня кампазытараў, Беларускаму 
Хору грам. Р. Шырмы ў Вільні. Ня- 
даўна грам. Р. Шырма атрымаў ад 
гэтых кампазытараў новыя песьні: 
ад кампазытара М. О. Гайворонсь- 
кага пяць: ..Лявоніха", Ой гукнула 
сыраежка" (жніво), .,Ой, у полідзьве 
птушачкі" (ракруцкая), Як пайшоў 


Мікола" (валачобная), ,Ой, ляцелі 


сды два галубочкі" (валачобная), ад 


кампазытара А. Кошыца дзьве 
песьні: , Прасьвятая Марыя" (на- 
родная калядка) і , Прыпяцелі гусі“. 

Віленскі кампазытар праф. К. Гая- 
коўскі згарманізаваў наступныя бел. 
народн. песьні: »А ў полі дуб, дуб“, 
»Мур, мураваны", , Беларускую 
польку" і песьню--арыю ,, Ой плы- 
лі гусёлкі"“. 

-- Міхал Забэйда-Суміцкі, слаўны 
беларускі сьпявак, даволі часта вы- 
ступае ў варшаўскім радыёфоне. 
У верасьні месяцы выступаў 15-га, 
17-га і 21-га. Першыя дзьве аўды- 
цыі трансляваліся на Амэрыку. 17-га 
і гІ-га сьпяваў так-жа дзьве бела- 
рускія народныя песьні: , Купалён- 
ка“ і Кукавала Зязюлька”. Цяпер 
сьпявак адбывае артыстычнае тур- 
нэ па гарадох у Польшчы. 


-- Дырэктар адзінай беларускае 
сярэдняе школы -- беларускае філіі 
польскае дзяржаўнае гімназіі ім. 
Міцкевіча ў Вільні -- гр. Мікалай 
Анцукевіч у пачатку верасьня паз- 
баўлены становішча і перанесены 
ў Ломжу на становішча вучыцеля ў 
польскай гімназіі. 

Гэтую зьмену беларускае гра- 
мадзянства спаткала з вялікім жа- 
лем, бо дырэктар Анцукевіч быў на 
сваім месцы і шчыра працаваў для 
дабра школы. 

-- Максім Танк піша новую вялі- 
кую эпічную паэму. Ужо некапькі 
частак напісаў. Фэагмэнты сваей 
новай паэмы чытаў аўтар на ,Іна- 
угурацыйным вечары" Беларускага 
Студэнцкага Саюзу ў Вільні 22-га 
кастрычніка. 


-- Літоўскі літаратурна - мастацкі 


часапіс Ріцхіз" (;, Перакрой“') 
выданы ўлетку сёлета, амаль 
цалком прысьвечаны справам 


беларускага літаратурнага і выяў- 
ленчага мастацтва. Зьмешчаны ў ім 
інфармацыйны артыкул беларуса 
В. Тумаша аб беларускай літаратуры 
ў Польшчы, пераклады на літоўскую 
мову вершаў Танка, Машары, Васіль- 
ка, Ільляшэвіча, Арсеньневай, фа- 
таграфіі Арсеньневай, Машары, Тан- 
ка, Васілька, дзьве рэпродукцыі 
беларускага мастака П. Сергіевіча, 
кароткі артыкул аб беларускім вы- 
яўленчым мастацтве пяра літоўскага 
мастака Дрэмы і інш., інфармацый- 

ныя, матарыялы. Пераклады на лі- 


тоўскую мову беларускіх паэтаў зра- 
білі вілечскія літоўскія літаратары-- 
Ганна Міцюте, Язэп Кекштас, Аль- 
бін Жукаўскас і інш. 

-- Асьветнае Т-ва Беларусаў у 
Варшаве па летніх канікулах ажы- 
віла дзейнасьць. Амаль кожную су- 
боту арганізуе таварыскія вечары- 
ны 3 рэфэратамі, дэклямацыячі, 


скокамі (сад гукі беларускіх цым- 


балаў і гармоніка). 


- З дзейнасьці Беларус- 
кага Цэнтру ў Літве. Ад кі- 
раўнікоў аднэй з беларускіх аргані- 
зацыяў у Літве -- Беларускага Цэн- 
тру,--якога сядзіба знаходзіцца ў 
Каўнасе, атрымалі мы кароткія ін- 
фармацыі аб дзейнасьці гэтай арга- 
нізацыі. 

Дзейнасьць Беларускага Цэнтру 
ў Літве за сьнежань месяц 1937 г. 
і першае паўгодзьдзе 1938 г. прад- 
стаўляецца наступна: 

9.ХІІ. 1937 г. Цэнтр наладзіў 
публічны даклад на тэму ,Рэлігійнае 
пытаньне ў прадвае “най Расеі на 
тэрыторыі Бетарусі". Даклад чытаў 
гр. М. Дзямілаў. 

З0.ХІІ. 1937 г. адбыўся агульны 
сход сяброў Цэнтру для перавы- 
бараў яго ўраду. У новы Урад Цэн- 
тру на 1938 г. выбраны: інж. К. Ду- 
шэўскі- старшыня, В. Барысовіч -- 
сэкрэтар, І. Сіротка -- скарбнік, М 
Спірыдовіч і Я. Ясінскі - сябры. Схо- 
дам пастаноўлена памагчымасьці 
часьцей рабіць публічныя выступ- 
леньні Цэнтру ў форме лекцый, 
канцэртаў, спэктакляў, вечарын і 
гэтак далей. 


15... 1938 г. у памешканьні Цэнт 
ру ў Каўнасе, прасп. Вітаўта Ле 8, 
адбылося ўрачыстае сьвяткаваньне 
20-х угодкаў незалежнасьці Літоў- 
скай рэспублікі. Інж. К. Душэўскі 
прачытаў даклад на тэму ,Сучасная 
Літва”. Другая часьць праграмы 
сьвяткаваньня складалася з дэкля- 
мацыі і сьпеваў. Гр. гр. Б. Мотуз 
і Э. Лівшыц артыстычна дэкляма- 
валі творы літоўскіх і беларускіх 
паэтаў, а хор прыгожа выканаў не- 
калькі беларускіх народных пе- 


сень. Асаблівага адабрэньчя заслу- 
гоўваюць солёвыя выступленьні гр. 
А. Матачовай і гр. А. Вуса. 

Цэнтр наладзіў урачыстую ака- 
дэмію з нагоды 130-х угодкаў ад 

дня нарадзін беларускага пісьмень- 
ніка--В. Д. Марцінкевіча. Праграма 
складалася з двух дакладаў: інж. 
К. Душэўскага ў літоўскай мове на 
тэму «Жыцьцё і творчасьць В. Д. 
Марцінкевіча" і вучыцеля М. Дзямі- 
дава ў беларускай мове -- на тэму 
«Значэньне Д. Марцінкевіча ў бе- 
ларускім нацыянальным адраджэнь- 
ні”. У другой часьці праграмы са- 
лістка Альшэўская выканала .НАуе 
Магіа” і ,Малітву”, артыст З. Лів- 
шыц прадэклямаваў выбр. мейсцы 
з Гапона” і салісты гр. А. Матачова 
і гр. А. Кароль выканалі дуэт з ,Пін- 
скае шляхты”. 

Вкадэмія сабрала поўную залю 
паважнай публікі. Праграма выка- 
нана ўрачыста і прыгожа. 


25.ІІІ. 1938 г. у памешканьні Цэнт- 
ру адбылося ўрачыстае сьвяткавань- 
не 20-х уголкаў абвешчаньня неза- 
лежнасьці Беларускай Народнай Рэ- 
спублікі. Інж. К. Душэўскі прачытаў 
даклад на тэму ,Роля беларускай 
інтэлігенцыі ў асяганьні незалеж- 
насьці свайго народу”. Пасьля да- 
кладу зыкананы хорам і солё бела- 
рускія народныя песьні і прадэкля- 
маваны вершы вызваленчага зьме- 
сту. Акадэмія была закончана бела- 
рускім вызваленчым гімнам. Затым 
адбылася сяброўская вячэра ўчась- 
нікаў сьвяткаваньня. 


5.У. 1938 г. Цэнтр наладзіў спэк- 
такль у чэсьць 55 угодкаў жыцьця 
беларускага пісьменьніка, драматур- 
га і артыста Фр. Аляхновіча. Перад 
спэктаклям інж. К. Душэўскі сваім 
уступным словам схарактарызаваў 
жыцьцё і творчасьць юбіляра. Была 
прадстаўлена камэдыя юбіляра 
,»Шчасьлівы муж”. У п'есе прынялі 
ўчасьце найлепшыя ў Літве бела- 
рускія сцэнічныя сіль: Е. Душэўская, 
В. Матачова, В. Радзюкова, К. Там- 
кевічанка, Сакольская, Я. Ямант, 
З. Лівшыц, Флек, Б Мотуз і А. Плес- 
качэўскі. Рэжысура Я. Яманта. П'еса 
адыграна дужа добра. 


Спэктакль быў надта многалюд- 
ны. “проч беларусаў, многа было 
літоўцаў. 

Ад імя Цэнтру чытаюцца лекцыі 
ў Дзяржаўным Ралыёфоне і ладзяц- 
ца даклады ў літоўскіх арганізацыях. 

Цэнтр ніякімі субсыдыямі ад Лі- 
тоўскага Ураду не карыстаецца і 
вядзе працу выключна коштам са 


191. 

маахвярнасьці сваіх сяброў і прыя- 
целяў. 

Цэнтр зарганізаваў новы бела- 
рускі народны ўнівэрсытэт. 

Цэнтр мае свой ілюстраваны 
часапіс ,ВАсяродак”, якога вышлі 
ўжо 2 нумары. 

-- Беларускія паэты Янка Купала, 
Якуб Колас, Зьмітрок Бядуля, К. Кра- 
піва, П. Броўка, П. Глебка, А. Ку- 
ляшоў, М. Клімковіч пераклалі на 
беларускую мову збор выдатных 
твораў слаўнага ўкраінскага паэта 
Тараса Шэўчэнкі--, Кабзар”. Ян- 
ка Купала пераклаў паэмы ,Тапо- 
ля”, ,Тарасава ноч”, ,Кацярына”, 
»Заварожаныя”, , Каўказ”, ,Гайда- 
макі”, камэдыю ,Сон” і інш.; Якуб 
Колас -- шаснаццаць твораў, з якіх 
найбольш буйныя -- Мар'яна ча- 
раўніца”, ,Утопленка”, ,Фамілія”, 
»Сава", ,Гэрэтык", ,Нявольнік" і 
інш.; Пятрусь Броўка--паэмы ,Мас- 
калева крыніца", ,Пятрусь”, ,Юра- 
дзівы”, і інш.; З. Бядуля -- паэму 
»Всіна” І чарод дробных вершаў. 
Чарод твораў пераклалі П. Глебка, 
А. Куляшоў, М. Клімковіч. 


У наступным годзе прыпадаюць 
125 угодкі ад дня нарадзін Шэўчэн- 
кІ. Вось-жа да гэтага юбілею пера- 
кладзеныя творы вялікага ўкраінска- 
га паэта маюць быць надрукаваны. 
Апроч успомненага , Кабзара”, ма- 
юць выйсьці надрукаваныя паасоб- 
ныя творы Шэўчэнкі. 


-- Дом народнай творчасьці БССР 
арганізуе другую ўсебеларускую вы- 
стаўку народнай творчасьці. Ужо 
сабрана для выстаўкі больш 500 
экспонатаў -- вышыўкі, ткацтва, 
разьбы на дрэве, малюнкаў, жыва- 
пісі, скульптуры. Сярод экспонатаў 
найбольш работ лепшых ткачых і 
вышывальніц, Б.С.С.Р. 


-- Беларускі сав. кампазытар Чур- 
кін закончыў сюіту на беларускія 
тэмы для сымфанічнага аркестру. 
Ім-жа зроблена аркестроўка опэры 


Буглая Радзіма кліча” для аркестра 


мастацкай самадзейнасьці. Кампа- 


зытар цяпер працуе над опэрай 
самадзейнасьці ,Коксагыз” паводле 
лібрэта белар. сав. маладых паэтаў 
Жаўрука і Ушакова. 

-- Дзяржаўная фільгармонія БССР 
ад семага пачатку арганізацыі ня 
мае свайго ўласнага памешканьня. 
З гэтай прычыны ня можа яна нар- 
мальна працаваць, а сёлета ў нар- 
мальным часе пачаць канцэртнага 
сэзону на 1938-39 г. 

-- У Менску налічваецца каля 50 
драматычных гурткоў. Йле бяда ў 
тым, што дзейнасьць іх тармозіць 
амаль поўная адсутнасьць адпавед- 
нага рэпэртуару, няма напр. зусім 


п'ес аднаактовых, скетчаў, інсцэні:- 


ровак, літаратурных мантажаў; так- 
сама тармозіць яе дзейнасьць ня- 
стача рэквізытаў, у першую чаргу 
касьцюмаў -- нацыянальных і інш. 

- П.га кастрычніка Беларускі 
Дзяржаўны Тэатр опэры і балету 
опэрай Рымскага Карсакова ,,Цар- 
ская нявеста'"” пачаў свой асеньнве- 
зімовы сэзон. 


У бліжэйшым часе тэатрам бу- 


дуць паказаны: балет , Лебядзінае 
возера" кампазытара Чайкоўскага 
і опэры: , Русалка" Даргамыжскага, 
»,Чыо“чыо-сан" і Тоска" Пучыні, 
»Рыгалето"' Вэрдзі і, Марная прась- 
цярога" Гертэля. 

-- Бабруйскі заатэхнікум сёлета 
скончылі 58 чалавек. Усе яны накі- 
раваны камісарыятам Соўгасаў СССР 
на работу ў саўгасы на Сібіры, Па- 
волжы, Украіны і ў Сярэдняй Взіі. 
Як-бы ў Беларусі для іх ня было 
месца! 

-- У Віцебскім Дзяржаўным Тэат- 
ры нядаўна ставілася навейшая 
п'еса Якуба Коласа , Вайна“. Савец- 
кая крытыка спаткала спэктакль 


розна: адны з крытыкаў яго згані- 


лі, першым чынам бачучы ў п'есе 
ідэйна-мастацкія недахопы, іншыя 


далі добрую ацэну і сьцвердзілі.. 


што выйшаў ,, паэтычны, хвалюючы" 

Рэдакцыйная Калегія: др. Ст. Грынкевіч, Ад. Станкевіч, 
М. Пяцюкевіч і мгр. Я. Шутовіч. 


Рэдактар-выдавец: мгр. Ян Шутовіч. 


1925 ананас ананан 

Прысланыя кніжкі, часапісы і інш. друкі 


Віепецт МПеп5кіе, ХІІ, сшыток 1. Вільня 1938 
дб2гг Маскіеуісі, Вципі Коізібу. Вільня 1938. 
Заота5 Кёкбса5, Ток5 дууепітаз. Вільня 1938. 

К. Маскеуісіц5, Руіаебіті теіш, 1918-1938. Вільня 1938. 
Беларускі Летапіс, Ле Хе 2-3, Вільня 1938. 
2Ацселпіе Ле Ле 7-8, 9, 10. Варшава 1938. 
УіепКагііпі5, Вільня 1938. 

Гіеёцуі5ка5 Вага, Ме Ле 7, 9. Вільня 1938. 
Рідна мова, ч. ч. 4--10. Варшава 1938. 
Богословія, кн. 2 -- З. Львоў 1938. 

Украінська книга, УІ--УІІ. Львоў 1938. 
Летопис Матице српска, Ме б. Новы сад 1938. 
Нгуаёізка Кауіўа, Ле Ле 6--10. Загрэб 1938. 

Ргайа, ІХ (і. 36). Люблін 1938. 

Эргаўу паго4оўоз5сіоуе, Ле 1--2. Варшава 1938. 
Эуапаіу, Лё Ло 43--55. Львоў 1938. 

Катепа, Хе 9--10 (49-50). Хэлм Люблінскі 1938. 
Огіеп5, Ле Ле 4, 5. Варшава 1938. 

У 5зспод-огіепі, ХІ, Хе 2. Варшава 1938. 
РоІбука, Хе Ле 7-- 25. Варшава 1938. 

Кцгпіса, Ле Ме 12-20. Катовіцы 1938. 

года ргасу, Ме Ле 5-7. Крэмянец 1938. 

Рах, Ло Ме 5, б, 7, 8. Вільня 1938. 

ЭІауіа, ХУ, Хе Ле З, 4. Прага 1938. 

Каёоіік, с. С. 7--13. Прага 1938 

Рег Спгізбіспе Огіепі, Хе 2. Мюнхен 1839. 











ВАд Рэдакцыі: 


Працяг паэмы ,Кастусь Каліноўскі" Максіма Танка 
(глядзі пачатак яе ў Ме 1(14) ,Калосься') ў ,Калосьсі"“ 
друкавацца ня бўдзе, дзеля таго, што цалком паэма 


надрукавана ў зборніку Максіма Танка , Пад Мачтай", 
які выйшаў з друку ўлетку сёлета. 

